
भूमिका 


मनुष्य को सर्वप्रथम स्वयं की अनुभूति हुईं। उसके चारों ओर 
व्यापक जगत और प्रकृति के विभिन्न स्वरूप थे। इनकी ओर वह 
स्वाभाविक रूप से आकृष्ट हुआ । उसने श्रकृतिमय जगत से अपना 
सम्बन्ध स्थापित करना चाह्द | प्रकृति के विभिन्न स्वरूपों को देखकर 
उसके हृदय में विस्मय उत्पन्न हुआ और वह ऊपा, वरुण, इन्द्र आदि 
के गीत गा उठा । इस नैसरिक आक्षेण का परिणाम यद्द हुआ कि 
मनुष्य ने प्रकृतिमय जगत के उन भावों को, नाना रूपों में अभिव्यंजित 
किया । यही कला के विकास की कहानी दे। उस अमिव्यंजना का 
व्यक्तीकरण कवियों की लेखनी से काव्य के रूप में प्रकट हुआ्ा। 
चित्रकार की तूलिका से चित्रों के रूप में व्यक्त हुआ । मूर्तिकार की 
टॉँकी से प्रतिमा के रूप में उपस्थित हुआ | धीरे घीरे कला का इतना 
महत्व बढ़ा कि साहित्य संगीत और कला से विद्ीन मनुष्य को पशु : 
की संज्ञा दी जाने लगी--'साहित्य संगीत कला विद्वीनः साक्षात्‌ पशुः 
पुच्छु विषाण हीनः ।! 

भारतीय कला की सर्वप्रथम विशेषता यह है कि उसका आधार- 
भूत विषय धर्म हे । इसका कारण यह है कि धर्म और दर्शन से ही 
हमारी भावनाओं का संचार हुआ है । हमने देवताओं की मूर्तियों 
और चित्रों में सर्वव्यापी सत्ता की कलक देखनी चाही जो विश्व के 
कण-कण में विद्यमान है। इमने अपने ज्ञान से सत्य' की खोज को, 

कुछ ऐसे भी स्वतंत्र विचार के व्यक्ति ये बिन्होंने भारतीय कलाश्रों के 
मूल्य को समझा तथा भारतीय परम्परा को सम्मान दिया। इस प्रकार 
से आधुनिक काल में एक ओर भारतीय परम्परा का आधार लेकर 
तथा दूसरी ओर पाश्चात्य कला का आधार लेकर चलने वाले कला- 
कार हुये। यों तो प्रायः सभी न्यूनाधिक रूप में पाश्चात्य पद्धति से 
से प्रभावित हैं फिर भी कुछ पाश्चात्य रंग में इस प्रकार से रँग गये हैं 
कि अ्रत्र वे अजन्ता की कला को समभने में अपने को असम पाते 
हैं। उनकी दृष्टि में अभिव्यक्ति करने की कोई शेली भारतीय है 
ही नहीं | 

परन्तु जाने श्रथवा श्रनजाने में समी भारतीय कलाकार अलग- 
अलग परम्पराओ्ों को अगनी कला का आधार मानते हुये भी शैली की 
दृष्टि से एक हो चुके हैं | जो कुछ भी हो यह सन्‍्तोष की बात है कि 
कलाकार विकास के पथ पर हँ--भविष्य उज्ज्वल है| भारतीय जनता 
किन्हीं विशेष कारणों से पाश्चात्य देशों कौ जनता के समान कला प्रेमी 
नहीं है, न कलाकारों की उतनी प्रतिष्ठा ही हे। फिर भी कलाकार 
अयना कर्तंव्य किये जा रहे हैं । कहने की आवश्यकता नहीं कि सम्तोष 
का फल मीठा होता है । 

भारत की चित्रकला का इतिहास 


भारत की चित्रकला का इतिहास उतना ही प्राचीन है ज्ञितना 
कि भारत के श्रादिम-निवासियों का | सत्य तो यह है कि चित्र 
बनाने की प्रवृत्ति सवंदा से ही हमारे पूर्वजों में वर्तमान रही है | अपने 
मस्तिष्क के बल पर जन्र मानव जंगली जोबन से ऊपर उठकर मानव 
बना और उससे भी पहले जत्र उसने मानव बनना शुरू ही किया था, 
तब भी उसमें चित्र बनाने की प्रवृत्ति वर्तमान थी । संसार को अनेक 
गुफाएँ इस बात की पुष्टि करती हैं | इन गुफाओं में, जो कभी इन 
पूर्वजों की निवास-स्थान थीं, इन आदिम मनुष्यों द्वारा अंकित चित्र 
मिले हैं | विद्वानों का विचार है कि ये चित्र आज से लगभग दस 
हजार वर्ष अथवा उससे भी पहले के हैं । उस समय मनुष्य धातुओं 
के व्यवहार तक से अपरिचित था । 

(१) प्रागेतिहासिक काल--भारत में प्रागैतिहासिक काल 
की चित्रकारी के बहुत ह्वी कम उदाहरण मिलते हैं | किन्तु जो मिलते 
हैं, वे बड़े ही मनोरंजक हैं । मध्यप्रदेश की कैमूर-पहाड़ियों में स्थित कुछ 
गुफाओं की दीवालों पर शिकार करते हुये मानवों के बेतुके और 
बेंढंगे चित्र प्राप्त हुए हैं। विन्ध्याचल की पहाड़ियों में भी खोदाई 
करतें समय प्रस्तरकाल के कुछ उदाहरण प्राप्त हुए हैं । रियासत राय- 
गढ़ के सिंहनपुर नामक ग्राम के समीप--जो मन्द नदी के पूर्व में 
स्थित है, प्रगैतिहासिक काल की चित्रकला के सर्वोत्तम उदाहरण 
प्राप्त हुए हैं । इन पहाड़ियों की अनेक गुफाओं के द्वार पर गेरू से 
बनाए. हुए कुछ चित्र हैं, जो बड़े दी प्राचीन काल के ज्ञात होते हैं। इन 
चित्रों में मनुष्य और पशुओं का चित्रण हे। उनके साथ ही, साथ 

कुछ लिखा हुआ भी है | कुछ पशुओं का (बारहरसिंहा, हाथी और 
खरगोश) बड़ा हृदयग्राही और सजीव अंकन हुआ है। एक चित्र में 
कुछ मनुष्य एक जंगली बैल का शिकार कर रहे हैं । इस दृश्य का 
बड़ा ही सुन्दर चित्रण हुआ है | शिकारियों में से कुछ गिरे पड़े हें 
और कुछ के घावों से खून निकल रहा है । एक दूमरा चित्र एक 
भेंसे का है, जिसे भालों और बरछों से बुरी तरह घायल कर दिया 
गया है | वह मृत्यु की भीषण यंत्रणा पाता हुआ दम तोड़ रहा हे 
तथा उसके चारों ओर प्रसन्न मुद्रा में शिकारी खड़े हैं | इन पहाड़ियों 
के पास पत्थर के अख्त्र भी मिले हैं, जिनसे पता चलता हे कि ये चित्र 
सम्भवतः प्रस्तर युग के हैं | इन चित्रों में से अधिकांश समझ में 
नहीं आते और अस्पष्ट हैं, उनसे मालूम हो जाता है कि इन अद्धंसम्य 
जंगली चित्रकारों में भी चित्रकला की प्रत्ृत्ति वर्तमान थी। वे 
अपने भावों को गेरू और तूलिका द्वाग प्रकट कर सकते ये | इस 
प्रकार के प्रागैतिहासिक कालीन चित्रों के कुछ उदाहरण उत्तर-प्रदेश 
के मिर्जापुर के जिले में भी प्राप्त हुये हैं। 

इन प्रागैतिहासिक कालीन सभी चित्रों के कुछ समान लक्षण 
हैं। सभी के विषयों का उस समय आए, दिन के जीवन से सम्बन्ध 
है। जानत्रों का शिकार करते हुये अथवा लड़ते हुये मनुष्य ही इन 
चित्रों के प्रधान विषय हैं | हम जानते हैं कि यही उस युग का सामा- 
जिक जीवन था | अतएव हम कह सकते हैं कि प्रगगैतिहासिक काल के 
ये चित्र उस युग के मानव-जीयवन को व्यक्त करते हैं | इन चित्रों की 
शैली यथारथतपूर्ण और युग की आदिम है और चित्रों के अंकन 
में जिन सामग्रियों का प्रयोग किया गया है, उनमें मुख्य रामरज, गेरू 
और दिरौजी हैं।ये चित्र गुफाओं की दीवालों और चट्टानों पर 
बनाये गए हैं | विन्ध्याचल की गुफाओं के पास लाल रोड़ों के पिसे 
हुये नमूंने और रंगों को पीसने के लिए. सिल भी मिली हैं, जिनसे 

प्रकट होता है कि यहाँ प्रागैतिहासिक काल की चित्रकला के केंद्र बर्त- 
मान थे । 


मोहनजो १ ड़ो और हद्प्पा-मोहनजोदड़ो और ुड़प्पा के 
ध्वुंसावशेषों से भारत के प्राचीन इतिहास पर जो नवन प्रकाश 
पड़ा है उसे धीरे-घीरे संसार के सभी विद्वान्‌ स्त्रीकार करने ले हैं। 
यहाँ की खोदाई में जो ब्रतन और रंगी हुई मूर्तियाँ मिल्री हैं. उनकी 
गणना भी हप भारत के प्रगैतिहासिक काल की चित्रकला में ही 
करेंगे । यहाँ के बर्तनों पर बने सुन्दर-सुन्दर आलंकारिझ चित्रण 
प्राचीन भारत की चित्रकला के गौरव कहे जा सकते हैं | इत आलं- 
कारिक चित्रणों में मुख्यतः सरल रेखाओं, कोणों, ब्रत्तों, और व्रत्तांशों 
आदि ज्यामितिक आकारों की संख्या अधिक है (चित्र नं० १) | इनके 
अतिरिक्त कुछ बर्तनों पर पशु पक्षियों आर फूलों तथा पत्तियों के 
आकारों का भी आलंकारिक रूप में उपयोग हुआ हे | इन चित्रणों 
में कुछ तो ऐसी हैं जिनकी परम्परा बाद में भी भारत की चित्रकला 
में बनी रह्दी है (चित्र नं० २)। 


प्रागैतिहासिक काल के इन चित्रों के समय और तिथि के सम्बन्ध 
में निश्चयपूर्वक कुछ भी नहीं कहा जा सकता है । जब तक इधर 
भरपूर खोज न हो, ये अंधकार में ही छिपे रहेंगे । 


(२) प्राचीन क' छू--प्रागैतिद्ासिक काल के इस धँँधले युग 
के बाद हम भारतीय चित्रकला के उस युग में प्रवेश करते हैं जो बहुत 
कुछ प्रकाश में है और जिसके चित्रों की तिथि आदि के विषय में 
श्रपेज्ञाकृत श्रधिक निश्चयपूर्वक कहा जा सकता दे । इस युग के सबसे 
प्राचीन और सबसे अच्छे 3दाइरण सरगुजा रियासत की रामगढ़ 
पद्ाढ़ी की जोगीमारा की गुफा में प्राप्त हुये हैं। विद्वानों को शय ह्टे 

कि इस गुफा की दीवारों पर बने चित्रों की तिथि ३०० ई० पू० है । 
लेकिन कुछ लोगों का विचार है कि ये चित्र इससे भी पीछे के हैं 
और ईस्वी सन्‌ से सौ व पूर्व के नहीं हो सकते । 


: जोगीमारा गुफा के चित्र-साधारण दृष्टि से देखने पर 
जोगीमारा की गफा के चित्र गेरू और कालिख से बने मालूम होते हैं। 
ये चित्र ऐसे धँधले और भद्दे प्रतोत होते हैं मानो इन्हें गुफा की खुर 
दरी सतह पर किन्हीं श्रनाड़ी हाथों ने बना दिया है। किन्तु ध्यान 
पूर्वक देखने से मालूम होता है कि इस धुँघले आर भद्दे पन का कारण 
यह है कि इन चित्रों के मूल-रूप को सुधारने के लिये किसी ने अस- 
फल प्रयत्ञ किया है जिसका परिणाम यह हुआ हे कि मूल चित्रों की 
स्पष्ट, सुन्दर और पुष्ट रेखाएँ उनके ऊपर फिर से खींची गई भद्दी 
रेखाओं के नीचे छिप-सी गई हैं | गुफा के इन भित्ति चित्रों में भवनों, 
पशुओं, और मनुष्यों का आलेखन हुआ्रा हे जो अब धुंघली और नष्ट- 
प्राय दशा में है । फिर भी इनकी शैली में और तत्कालीन वास्तुकला 
और मूर्तिकला की शैली में जो समानता हे, वह ध्यान देने योग्य है । 
चित्र के किनारों पर मकर आदि जल-जन्त॒श्रों का चित्रण हे । लेकिन 
इन चित्रों की कयावस्तु के विषय में निश्चयपूर्वक नहीं कहा 
ज्ञा सकता । 

सम्भव है कि पहाड़ियों को काट कर बनाई हुई अन्य गुफाश्रों की 
दीवालें भी इसी प्रकार के भित्ति-चित्रों से सजी हुई हों | किन्‍्त भारत 
की जलवायु में दीमकों की क॒पा सेवे नष्ट हो गई हैं। बहुत 
सम्मव हे कि उस काल के लकड़ी के बने भवनों की दीवालों की 
चित्रकारी की भो यही दशा हुई हो । 


प्राचीन दरलेख--इस युग के जो चित्र मिलते हैं उनकी शैली 
के विषय में इतना ही कहना पर्याप्त होगा कि यह नितान्त श्रनगढ़ हे 

आर इनकी कला अपनी अधपकी अवस्था में ही है। किन्तु इतने से 
ही इस युग की कला की परख समुचित रूप से नहीं की जा सकती, 
क्यों।क जब्र हम देश के साहित्य में प्राप्त. चित्रकला सम्बन्धी “वर्णन 
आर उल्लेखां पर दृष्टि डालते हैं तो मालूम द्ोता है कि प्राचीन काल 
में भी चित्रकला अपने उन्नत रूप में वतमान थी। भारत के निवासी 
इस कला में पर्याप्त रूप में दक्ष ही न थे परन्तु चित्रकला उनके 
जीवन का अंग बन गई थी | इतना ही नहीं, चित्रकला पर अनेक 
ग्रंथ थी लिखे गए हैं और उनके अंगों का शाघ्त्रीय विवेचन भी कहीं- 
कहीं मिलता है। इस कथन की पुष्टि एशिया के खोतान प्रदेश से 
प्राप्त त्रौद्ध शैली के चित्रों से होती है। 

चित्रकला की उत्पत्ति के विषय में एक पौराणिक आख्यायिकरा 
है, जिसके अनुसार विश्वकर्मा ब्रह्म को ही चित्रकला का पिता माना 
गया है | एक राजा की भक्ति से प्रसन्‍न होकर उसके मत पुत्र का चित्र 
बनाकर ब्रह्म ने उसमें प्राणों का संचार कर दिया था । संक्षेप में यह 
कि ब्रह्मा को ही इस कला का आदि गुर माना गया है | इससे इस 
कला की प्राचीनता और पवित्रता का बोध होता है। आर्यों के सबसे 
प्राचान ग्रंथ ऋग्वेद में चमड़े पर बने हुये 'अग्रिदेव' के चित्र का 
उल्लेस्व किया गया है | मद्दाभारत में ऊप्रा और उसकी सखी चित्र- 
लेखा की कथा है | ऊषा स्वप्न में एक सुन्दर राजकुमार को देखकर 
उस पर मोहित हो गई | ऊषा ने यह भेद अ्रानी सखी चित्रलेखा को 
ब्रतला दिया | चित्रलेखा ने स्मृति से उस समय के सभी राजकुमारों 
के चित्र बना-बना कर ऊषा को दिखलाये और स्वप्न में दर्शन देने 
वाले राजकुमार को पहचानने को कहा | ऊषा ने ज्यों दी कृष्ण के 
पौत्र अनिरुद्ध के चित्र को देखा तो उसको पहचान लिया। इस 
कार स्मृति-सिंत्र बनाने की ऐसी और भी कथाएँ इमारे पुराणों में 
हैं। इन कथाओं के पढ़ने से यह भी पता चलता है कि भारत के 

चित्रकार भित्ति-चित्र बनाने में ही विशेष निपुण थे और इन चित्रों 
के विषय सांसारिक ही होते थे । पाणिनि ने भी संघ राज्यों के अंक 
और “लक्षणों' की चर्चा की हे । इसका मतलत्र यह है कि पाणिनि 
के समय में अर्थात्‌ ईसा से लगभग ८०० वर्ष पूर्व भी भारत में चित्र- 
कला का प्रचार रहा होगा | बुद्ध के समय में भी चित्रकला का खूत् 
प्रचार था क्योंकि उन्होंने अपने अनुयायियों को चित्रक्ला के पीछे 
अपना समय व्यर्थ न गँवाने की आज्ञा दी थी। बौद्ध धर्म के प्रनार 
से ही चित्रकला में वाद को धार्मिक पुट की प्रधानता हुई | तिब्बत के 
एक भित्ति चित्र में एक कलाकार स्वयं भगवान्‌ बुद्ध के सामने बैठ कर 
उनका चित्र बना रहा है | बौद्धों के धार्मिक ग्रंथ विनक-परिटक में 
भी चित्रों का उल्लेख है। उसमें मद्दाराज प्रसेन के चित्र-णदों का 
विवरण और उल्लेख है जिनके चित्र आलंकारिक ढंग से सजाये हुए 
बतलाए गए हैं। 

रामायण में भी इसी प्रकार भित्ति-चित्रों का उल्लेख हे। इसमें 
सन्देह नहीं कि पीछे की बौद्ध रैली के अजस्ता के भित्ति-चित्र इन्हीं 
की परम्परा में आते हैं | इस प्रकार के अगणित उल्लेख प्राप्त दवोते हैं 
जिनसे पता चलता है कि इस कला का भारत में खूब प्रचार था ओर 
उसे आदर की दृष्टि से देखा जाता था | 

चित्रों के इन उल्लेखों के अतिरिक्त कुछ पुस्तकों में चित्रकला 
की चित्रण-पद्धति के ऊपर भी काफी अच्छे ढंग से लिखा हुआ मिलता 
है । वात्स्पायन के कामसूत्र! में चित्रकला के छः अंगों का वणन है । 

चित्रकला के विषय पर एक दूसरी प्राचीन पुस्तक भी मिलती है 
जिसका नाम “चित्र-लक्षण” है। इस पुस्तक में चित्र के लक्षण दिए 
हुए हैं| एक अध्याय में आकृतियों के अनुपात के ऊपर भी लिखा 
गया है | इतमें लिखा हे कि जन-साधारण के चित्र को राजाश्रों के 
चित्रों से छोटा बनाना चाहिए । देवताओं और मानवों के चित्रों का 

अन्तर भी दिया हुआ है। मुखाकृति के विषय में भी सविस्तार लिखा 
हुआ है । 

शिल्प-शात्र तीसरी पुस्तक है, जिसमें चित्रकला पर लिखा गया 
है। यह पुस्तक अपने वास्तविक रूप में अब भी प्राप्य है और इस 
दृष्टि से बहुमूल्य है | 

प्राचीन काल की चित्रकला के अन्तर्गत हम गुप्त कालीन चित्र- 
कला को ही लेंगे यद्यपि अजन्ता की ६ वीं तथा १० वीं गुफाओं में 
शुंग और कुशान॑-काल के भी कुछ दूटे-फूटे चित्र प्राप्त हुए हैं। इन 
चित्रों का समये १०० ई० पू० स २०० ई० तक का है। एक राजा का 
चित्र उस समय की साँची, मथुरा और भरहुत की मूर्तियों से बहुत 
कुछ मिलता है । इस काल को गुफाओं के चित्रों में पुरुषों के सिर 
की पगड़ियाँ और भारी-भारी आभूषण ब्रिलकुल भरहुत और मथुरा 
शैली के हें । 


गुप्तकाल-बोद्ध शैली-अजन्ता की गुफायें 
ध्ू० इं०-७० | ईं० 


अजन्ता की गुफाओं की चित्रकला की शैली और उसका विषय 
बौद्ध हे, यद्यपि उनका समय शुंग-कुशान और गुप्त राजाओं का 
शासन-काल है | गुप्त काल को भारतीय इतिहास का स्व युग कहा 
ज्ञाता है और इस स्वर्ण युग की चित्रकला के सत्र से अच्छे उदाहरण 
अजन्ता की गुफाओं में मिलते हैं । 

जोगामारा की गफाओ्रों के काल के बाद ईसवी सन्‌ के आरम्भ 
होते ही भारत की चित्रकला में एक युग का आरम्म हो जाता है, जिसे 
नि:सन्देह भारत की चित्रकला का स्वर्णयुग कहा जा सकता है| भारत 
की चित्रकला में जो कुछ सुन्दर और श्रेष्ठ हे, वह मानो इन्हीं पाँच छुः 
सौ वर्षों के समय के घेरे में सिमिट कर रह गया है। बौद्ध धर्म इस 
काल में जनता का धर्म था और समस्त एशिया में उसका प्रचार हो 
रहा था । विश्व के इतिहास में ऐसे उदाहरण कम मिलते हैं जत्र किसी 
धर्म या मत विशेष से मानव की कलात्मक भावना को इतनी अधिक 
उत्तेजना और प्रेरणा मिली हो जितनी बौद्ध धर्म से । भारत, लंका, 
वर्मा, श्याम, जावा, चीन, जापान, तिब्बत और खोतान जहाँ भी बौद्ध 
काल की चित्र-कला अथवा मूर्ति-कला के उदाहरण मिले हैं, उनसे 
इमारे इस कथन की पुष्टि होती है। सत्रहवीं ईसवी के एक इतिट्वास- 
लेखक तारानाथ ने लिखा है, कि जहाँ जहाँ बौद्ध धर्म का प्रचार था, 
वहीँ-वहीं प्रतिभा-सम्पन्न चित्रकार और कलाकार वर्तमान थे। उनका 
यह कथन बिलकुल सत्य है । वास्तव में बौंद्ध धर्म चित्रण योग्य हैं। 

उसके प्राचीन इतिहास को, जिसे हम संक्षेप में जातक' कहते हैं और 
जिसमें बुद्ध के पूर्व जन्म की कथाएँ हैं, जितनी सफनता-पूर्वक तूलिका 
द्वारा चित्रों में व्यक्त किया जा सकता है, उतनी सफलता से लेखनी 
द्वारा लेखों में नहीं किया जा सकता । महात्मा बुद्ध का धर्म जब्र शीघ्रता 
के साथ दूर-दूर देशों में फैल गय। तो बौद्ध भिक्षुश्रों के पास उसके 
समुचित प्रचार का चित्रकला से बढ़कर अन्य कोई साधन नहीं था। 
इसके अलावा एक त्रात यह भी थी कि बौद्ध भिक्षु, दूसरे देशों की 
भाषा से अनभिज्ञ थे। इसलिए भारत के ये भिक्ष, चित्रकार बुद्ध के 
करुणा और विश्त्र-प्रेम के सन्देश को लेकर जहाँ जहाँ गये, अपने साथ 
भारत की चित्रकला को भी लेते गये | यही काग्ण है जो हम आज भी 
खोतान, चीन, जापान, जावा और लंका आदि देशों की उस काल की 
उपलब्ध नित्रकला पर बौद्ध शैली की भारतीय चित्रकला की स्पष्ट 
छाप देखते हैं | विनयन मद्दोदय का कहना है क्रि जापान के हेरियुजी 
नामक मन्दिर के भित्ति चित्रों को देखकर अजन्ता के भित्ति-चित्रों को 
याद हो आती है | चीन की उस समय की चित्रकला पर इस प्रभाव का 
होना श्निवार्य-सा ही है. क्योंकि फाहियान और होच्वांग की यात्राश्रों 
के बाद भारत और चीन का सम्बन्ध बहुत ही घनिष्ठ हो उठा था और 
इसमें लेशमात्र भी संदेह नहीं कि भारत का बौद्ध धर्म ही चीन की बौद्ध 
कला का जन्‍्मदाता था। 


ओौद्ध काल की कला के सब से अ्रच्छे उदाहरण अजन्ता की गुकाश्रं 
के भित्ति-चित्रों में सुरक्षित है । इतना ही नहीं, इन गुफाओं के भित्ति- 
चित्रों का इतिहाध् ब्रौद्ध काल की चित्रकला के विकास का भी इति- 
हास है | 


अजन्ता को गुफाएँ--निजाम राज्य में स्थित फरदापुर नामक 
एक गाँव है । इसी गाँव के समीप सूखी पहाड़ियों में अ्रजन्ता के 

कला-मंदवप स्थित हैं । फरदापुर का निकटतम स्टेशन छोटी लाइन 
का पहूर ग्राम है जहाँ से फरदापुर कुल स'त मील रह जाता 
है। फरदापुर सेचार मील की दूरी पर बाघोर नदी बहती है । 
अजन्ता पहुँचने के लिये इस नदी को पार करना होता है। इस 
नदी में सर्पाकार इतने अ्रधिक घुमाव हैं कि जत्र तक आप एक 
दम समीप न पहुँच जायें, तब्र तक आपको गुफाओं का ध्यान भी 
नहीं होगा | नदी के अंतिम घुमाव को पार करने ही लगभग तीन सौ 
फीट ऊँचा एक टीला आपको दिखाई देगा जिसके बीचोंत्रोच बारह- 
दरियों की एक कतार दिखाई देती है | यही अ्रजन्ता की प्रसिद्ध गुफाएँ 
है जिनमें भाग्त के अतीत की सुन्दरतम साकार स्मृतियाँ छिपा पड़ी हैं । 
अजस्ता की ग॒फाओं के दो प्रकार हैं--एक चैल्य और दूसरे विहार । 
विहार भिक्तओं के निवास और अध्ययन का स्थान था और चेत्य में 
केवल उपासना की जाती थी। चैत्य गुफाएँ विहार-गुकाओों से अधिक 
लम्बी हैं और उनके अन्तिम सिरे पर एक स्तूप बना हुआ है । अ्रजन्ता 
की गुफाओं में १६ नम्बर की गुफा अजन्ता का सत्र से बड़ा चेत्य है । 
इसका द्वार बहुत ही सुन्दर है। इसी गुफा के द्वार में, दाढिनी आर की 
दीवाल पर, नागराज का पूरा परिवार खुदा हुआा है । 
अजस्ता में कुल उनतीस गुफाएँ द जिनमें १, २, ६, १० १९ 
अं र॒ १७ नम्बर की गुफाओं के चित्र कुछ अंश में बचे हैं। शेष सभी 
गुफाओं में दीवाल पर कहीं सुन्दर मुख, कहीं खं।डत हाथ-पैर और 
कहीं घोड़े-हाथी और उनके सवारों के खंडित शगीर दिखाई पड़ते हैं । 
ऊपर की चारों गुफाओं की दीवालों, खंभों और छुतों पर भी चित्र बने 
हुए हैं । 
इतिद्वास-.अजस्ता की चित्र-कला का समय निश्चित करना जरा 
कठिन है । इसका पूर्व इतिहास कुछ मालूम नहीं और चित्रों के 

विषयों से कुछ सहायता नहीं मिलती; क्योंकि सम्भवतः एक या दो 
ऐतिहासिक घटनाओं को छोड़कर सभी चित्रों के विषय बुद्ध के जन्म- 
जन्मान्तर की कथाएँ हैं। फिर भी विद्वानों की राय है कि अ्जन्ता की 
चित्रकारी का समय ४० ई० से लेकर ७०० ईसंवी तक का है। श्रजन्ता 
ही गफाओं की चित्रकारी के अ्रध्ययन से भी इसी मत की पुष्टि होती 
है। यद्यपि अधिकांश विद्वान इस बात को मानते हैं कि अधिकांश 
चित्र गुप्त काल में अंकित हुये हैं। 
इस बात से तो प्रायः सभी सहमत हैं कि अजन्ता की &£ और 

१० नम्बर की गफाएँ सचसे प्राचीन हैं क्योंकि उनकी कारीगरी भरहुत 

अमरावती और साँची की मूर्तिकला से अहुत कुछ मिलती-जुलती हें । 
इसी समानता के आधार पर यह मानना पड़ता है कि इनकी चित्रकारी 
का समय भी ईसा की प्रथम शताब्दी ही है। लेकिन इसका यह मतलब 
नहीं कि जोगीमारा की गुफाश्रों को तरह इनकी चित्रकारी अ्रकुशल 
चित्रकारों का असफल प्रयत्ञ मात्र हे | श्रजन्ता की ये प्राचीनतम 
कृतियाँ अनुभवद्दीन और अकुशल व्यक्तियों के प्रथम प्रयत्न नहीं हैं । 
इन्हें देखने से ही मालूम होता दे कि ये कुशल कलाकारों के हाथों 
द्वारा चित्रित कला के सुन्दर नमूने हैं जिनके पीछे भारतीय कला की 
परम्परा का भरापूरा इतिहास हे। ये सब्र उन्हीं कलाकारों की कुशल 
रचनायें हैं जिनकी कला-परम्परा का देश के साहित्य में पर्याप्त उल्लेख 
है। इन प्राचीन भित्ति-चित्रों की शैली सहज और अ्रकुंठित हे और 
रूपरेखा पुष्ट और सजीव हैं। दृश्यों का संयोजन सुन्दर हे श्रौर कुछ 
आक्ृतियों का चित्रण त्रढ़ा ही मनोरम हे। हाथों का भावपूर्ण चित्रण 
देखते दी बनता हे | समय के अनुसार हम इन गुफाओं का विभाजन 
निम्न रूप से कर सकते हैं :-- 

--६ और १० नम्त्रर की गुफाएँ १०० ई० 
२--१० नम्बर की गुफाओं के खंभे ३४० ई० 

३--१६ और १७ नम्बर की गुफाएँ ५०० ई० 

४--१ और २ नम्बर की गुफाएँ. ६२६ ई०-६२८ ई० 

ऊपर के विवरण से मालूम होता है कि ६ और १० नम्बर की 
गुफाओं की चित्रकारी के बाद लगभग २४० वर्ष के पश्चात्‌ फिर 
चित्रकारी का प्रारम्भ हुआ । ये चित्र १० नम्बर की गुफा के खंर्भों पर 
अंकित किये गए हैं और जैसा लिखा जा चुका है, इनका समय लगभग 


३५४० ई० है। 


१६ और १७ नम्बर की गुफाओं के चित्र ६ठीं शताब्दी की 
बौद्ध शैली के नमूने हैं | ७ नम्बर की गुफा में सत्रसे अधिक चित्र 
बने हुए. हैं और ये चित्र इस स्कूल के सत्रसे अधिक अच्छे नमूने हैं। 
इस गुफा की शैली को लोगों ने 'कथात्मक' शैली कहा है, और सच- 
मुच इन चित्रों में भगवान्‌ बुद्ध के जीवन-मरण को कथाएँ ही दिखाई 
हैं। जनता को बौद्ध धर्म की ओर आकर्षित करने के उद्दे श्य से ही इन 
चित्रों को बनाया गया है | सभी चित्र सजोव और व्यापारपूर्ण हैं। 
ऐसा प्रतीत होता है कि बुद्ध-घर्म का पतन जत्र होने लगा था, उस 
समय उन चित्रों को बनाया गया था और मानों इन सुन्दर सजीव 
चित्रों द्वारा कलाकार भिक्षुओं ने जनता से अपने धर्म को जीवित 
रखने की अन्तिम याचना की है । 


नम्बर १ और २ गुफाओं का काम सच्र से पीछे का है और १ 
नम्बर की गुफा के एक चित्र की घटना से इन ग़ुफाओं का काल 
जानने में बड़ी सहायता मिलती है । एक चित्र में शायद पुलकेशिन 
द्वितीय ईरान के सम्राट खुसरो परवेज के राजदूत का स्वागत करता 
हुआ दिखलाया गया है| इस घटना का समय ६२६ से ६२८ई० है। 
इसके अतिरिक्त इन गुफाओं में और भी .ऐसे चित्र हैं जिनसे ईरान 
से भारत के सम्बन्ध का पता.लगता है। 

नम्बर ! की गुफा के चित्रों के विषय में सत्से अधिक मनोरंजक 
बात यह है कि इनमें और जावा द्वीप की मूर्तियों में बहुत ३.छ समानता 
है जिससे मालूम होता है कि जावा के बोरोबदूर की कला मो 
किसी अंश तक अजस्ता की ऋणी है। नम्बर २ की गुफा के कुछ 
चित्र सबसे पीछे के हैं और इनमें इस कला-शैत्ती क्री दुत्॒लतायें प्रकट 
होने लगो हैं | शायद इस शैली के अंतिम चित्र यहीँ प्राप्त होते हैं। 
इन गुफाओं में दो शैलियाँ स्पष्ट रूप में दिखाई पड़ती हैं। इनमें से 
एक में बहुत ही अधिक सजावट हे जिसमें गति और जवन का अभाव 
है। यह इसी काल की खोतान की चित्रकला से मिलती-जुलती है। 
यह शैली त्राद की तिब्ब्रत को शैली से भी समानता रखती है । दूसरो 
शैली में संयोजन की एकता का श्रभाव है और स्थान स्थान पर 
कलाहीनता दृष्टिगत होती है | ऐसा मालूम होता हे कि इनमें कुछ 
भाग नवशिक्षित अ्रकुशल द्वाथों की कृतियाँ भी हैं; यद्यप्रि मुख्य केन्द्र 
के चित्र अबत्र भी कुशल कलाकारों के हाथ की रचनाएँ प्रतीत होती 
हैं। लेकिन इससे यह न समझ लेना चाहिये कि यहाँ के चित्र नितान्त 
निम्न श्रेणी के हैं । 

अजन्ता के कुछ भित्ति चित्र--१ ली गुफा की पूरी दीवात 
पर सिद्धार्थ की तपस्या और असुरों के आक्रमण का चित्र अंकित है। 
अपनी सेना के साथ कामदेव भगवान्‌ को घेरे हुए है और उनको 
तपस्या भंग करने की चेष्टा कर रहा है | बुद्ध के चारों ओर विकट 
मुखवाली डरावनी मूर्तियाँ हैं और दूसरी ओर उनकी वासनाओं को 
उभाड़ कर उन्हें पथ-अश्रष्ट करनेवाली सुन्दरी कामिनियों के नयनामिराम 
चित्र हैं। इन सत्र के बीच में स्थित, भूमिस्पशं, मुद्रायुक्त, तथायत 
का चित्र है | उनकी मुद्रा मे श्रलौकिक शान्ति हे। वे ध्यानमग्न, 
शान्त और अ्रविचल हें, मानों उनके चारों श्रोर कुछ द्दो ही नहीं रहा 
है। शान्तरस का इतना सुन्दर चित्रण चित्र-कला के माध्यम-द्वास 

संसार में अन्यत्र कहीं नहीं हुआ है | यह चित्र बारह फीट ऊँचा और 
आठ फीट चौड़ा है। 
इसी गुफा में मरडप की दीवाल पर बोधिमत्व का बड़ा सा चित्र 
अंकित है। यह उस समय का चित्र है जिस समय कुमार सिद्धार्थ 
गृह त्याग की सोच रहे हैं । यह चित्र मनुष्य के आकार में कुछ बड़ा 
है| दाएँ हाथ में नील कमल है । चित्र किंचित्‌ त्रिभंगी युक्त है। 
मांसल और सुन्दर मुखारत्रिन्द पर चिन्तन, करुणा, वेराग्य आदि के 
भाव सफलतापूर्वक प्रकट किए गए हैं (चित्र नं* ६) । इस चित्र के 
आसपास की समस्त देव सृष्टि, मानव-सृष्टि और विचार-मग्न यशोधरा 
पर इनके इन भावों का प्रभाव पड़ रहा है । इस चित्र को देखने से 
ही ज्ञात हो जाता है कि दर्शक एक ऐसी महान्‌ श्रात्मा के सामने खड़ा 
है जो विश्वकल्याण की जटिल समस्या के निराकरण में निरत है। 
दौवाल पर स्वाभाविकता के साथ कुछ सरल रेखाओं द्वारा कुमार के 
विशाल कंध और सुन्दर बाहुओों का चित्रण बड़ा ही अद्भुत है। 
कन्धों और बाहुश्रों के बीच तनिक छाया दिखाकर कोमलता और 
सुन्दरता का बड़े ही कुशलता-पूर्वक आभास दे दिया गया है | मुख पर 
गम्भीरता और करुणा के भाव छुलक रहे हैं और यह सत्र केवल कुछ 
रेखाओं द्वारा ही व्यक्त किया गया है । 
भौहों को तूलिका की एक ही रेखा से अंकित किया गया हे, लेकिन 
इस एक ही रेखा में कुछ ऐसी शक्ति और सजीवता आ गई है जो 
किसी कला पारंगत आचाये के ह्वार्थों से द्वी सम्मव हो सकता है। 
सन्देह, भिकक, और हिचकिचाइट का कहीं आभास भी नहीं है। 
सर्वत्र एक प्रवाह है जो सचमुच अपूर्य है। नासिका और होठों पर 
भाव दिखलाने के लिए जो छाया दिखलाई गई है, वह हमें बतलाती 
है कि चित्रकार अपनी कला का आचार्य हे और अ्रपनी तूलिका पर 
उसका पूरा अधिकार है । 

१६ नम्बर की गुफा के दो चित्र विशेष दर्शनीय हैं। एक है 
भगवान्‌ बुद्ध के णह-त्याग का चित्र | भगवान्‌ गह-त्याग करके जा रहे 
हैं और यशोघरा अपने पुत्र राहुल के संग सो रही है। आसपास को 
दासियाँ भी सो रही हैं। यही चित्र का विषय है। बुद्ध की मुख मुद्रा 
में कहीं भी मोह-माया नहीं है | उनके मुख से त्याग का शान्त भाव 
प्रकट हो रहा है। दूसरा चित्र एक मरणोन्पुख राजकुमारी का है 
जिसके जीवन की सभी आशाएँ समाप्त हो चुकी हैं| पीड़ा से व्यथित 
राजकुमारी की दृष्टि और आसपास की मुद्राओ्रों के व्याकुल भाव दशक 
को रुला देते हैं । 

अजन्ता की १७ नम्बर की गुफा के सभी चित्र एक से एक सुन्दर 
हैं। ऐसा ज्ञात होता है कि बौद्ध काल के अधिक चतुर और प्रमुख 
कलाकारों ने इसी गुफा में अपनी कला का प्रदर्शन किया हे। इस 
गफा में माता-पुत्र का एक प्रसिद्ध चित्र है। माता-पुत्र यशोधरा और 
राहल हैं | इनकी आकृतियाँ पूरे मानव-माप की हैं और इनके सामने 
अपने दाहिने हाथ में भिन्ञा-पात्र लिये हुए भगवान्‌ बुद्ध का मानव- 
आकार से बहुत विशाल एक चित्र अंकित है । बुद्धत्व॒ प्राप्त करने के 
पश्चात्‌ भिक्षक के रूप में बुद्ध कपिलवस्तु में उपस्थित हुए हैं। 
यशोधरा उन्हें राहुल से बढ़ कर और कौन-सी भिक्षा दे सकती है! 
यही इस चित्र का विषय है| यशोधरा के नेत्रों से श्रद्धा-युक्त आत्म: 
त्याग का भाव और भगवान्‌ बुद्ध के नेत्रों से विश्व कल्याण के निमित्त 
सात्त्रिक ग्रहण का भाव टपक रहा है (चित्र नं० ३)। 

इसी गफा में 'छद्द त-जातक' की सुन्दर चित्रावली है, और यहीं 
हथ्रियों को एक दूमरी चित्रावली भी है, जिसमें 'गज-जातक! कथा का 

चित्रण किया गया है । इन हाथियों का इतना सन्दर, सजीव और 
सदृदयतापूर्ण चित्रण हुआ दे कि उसे देखकर बहुत आश्चर्य होता है। 
गज-जातक के चित्र में 'गजराज' के मिलन का बढ़ा ममंस्पर्शी दृश्य 

है। पूरे दृश्य से प्रेम, वात्सल्य और करुणा टपकी पड़ती है। प्रश्न 
उठता है कि कैसे रहे होंगे वे चित्रकार जिनके सहानुभूतिपूर्ण हृदय 
ने इन मूक पशुओं की भावनाओं का भी साक्षात्कार करके इतनी 
सफलता-पूर्बक उन्हें व्यक्त किया है। वास्तव में वश्व-प्रेम और विश्व- 
मैत्री का पाठ पढ़ने वाले ौद्धों से ही यह सम्मव हो सकता था। 

एक अन्य जातक में युद्ध का दृश्य बढ़ी कुशलता-पूर्वक दिखलाया 
गया है । इस चित्र में लगभग तीन सौ मुखाकृतियाँ अत्र भी शेष हैं 
और प्रत्येक मुखाकृति पर युद्ध के भिन्न-भिन्न भाव स्पष्टतः अंकित हैं। 
एक स्थान पर गायक किन्नरों का बड़ा ही सुन्दर अलेखन हुआ है । 

इसी गुफा में 'सवंनाश” का अशुभ समाचार लाने वाले एक दुःखी 
राजदूत का चित्र भी है । अ्रपने दंड के सद्दारे एक वृद्ध राजदूत खड़ा 
है । उसके दुःखत नेत्र सवनाश की सूचना दे रहे हैं और दाहिने हाथ 
की निराश मुद्रा मानो कह रही है कि सब्र समाप्त हो गया | नेत्र और 
मुख के भावा में कितनी पूर्णता और क्तिना अपूर्य सामंजस्थ है। 
(चित्र नं० ४) । मूक होने पर भी यह चित्र जो कुछ कह रहा है, उसे 
वह वाचाल होकर भी नहीं कह सकता था | 

१७ नम्बर की इसी गुफा में 'महाइंस जातक' की कथा भी चित्रित 
है. जिसे श्रपनी रंग योजना के लिये कुछ विद्वान्‌ अजन्ता का एक 
प्रतिनिधि भित्ति-चित्र मानते हैं | एक सुन्दर कनात की पृष्ठ भूमि 
(घरातल) पर सारा चित्र अंकित किया गया है। भित्ति-चित्र में राजा 
अपने दरबारियों से घिरा हुआ बैठा है। इस चित्र में प्रायः सभी 
रंगों का उपयोग हुआ है | समय के प्रभाव से रंगों का बहुत कुछ 
सौन्दर्य नष्ट हो चुका है | फिर भी जो कुछ शेष हे, उससे अजन्‍्ता के 
चित्रकारों की रंग-योजना समभ में आरा जाती है और कल्पना के 
आधार पर हम यह भी समभ लेते हैं कि आज से १५०० वर्ष पहले ये 
रंग कितने चमकदार और लुभावने रहे दवोंगे | 

अजन्ता की चित्ररछा की कुछ विशेषतराये--अ्रजन्ता 
में दर्शक को जो वस्तु सत्रसे अधिक अगना ओर आकर्षित करती है, 
वह है वहाँ के भित्ति-चित्रों के मह्दान्‌ योजना और उनका वैमव। 
चित्रों की महानता और विशालता, शैली की सरलता स्वाभावकता 
और कल्पना की उदारता इत्यादि हैं ऐसी वस्तु हैं जो अजन्‍्ता की 
कला को सचमुच महान बनाती है । दृश्य संयोजन में केन्द्रत्व का #हुत 
अधिक ध्यान रक्खा गया है जिसका परिणाम यह होता है कि मुख्य 
चित्र की ओर शीघ्र ध्यान आइष्ट हो जाता है। चित्र में अंकित 
महान्‌ श्रात्माओ्ं का सम्पूर्ण और सम्यक्‌ चित्रण हुआ्रा है और यही 
इन चित्रकारों का सबसे बड़। सफलता है । 4 भावपूर्ण और वेभवपूर्ण 
रीति से स्थित आक्ृृतियों की सीमा-रेखाएँ बड़ी ह। सुन्दर हैं और इस 
बात की सूचना देता ह कि कलाकारों को सोन्दय भावना बड़ी ह्दी 
विकसित थी । ऐसा नहीं मालूम होता कि शारीरिक संठुलन ओर 
तजनित सौंदर्य प्राप्त करने के लिये कई 'वशेप प्रयस किया गया है। 
रेखांकन बिल्कुल स्वाभाविक और उन्मुक्त हे। सं ग्रज़ञन की दृष्टि से 
प्रत्यक श्राकृति अपने-अपने स्थान पर ज्िल्कुल ठीक है | 

चित्रों का मुख्य विषय, जैसा ऊपर कहा जा चुका है, गौतम बुद्ध 
की जन्मान्तर की वे कथाएँ हैं जो जातक के नाम से विख्यात ६ । 
किसी मनुष्य को जातकों के अध्ययन के त्रिना गुफा देखने नहीं जाना 
चाहिए। फिर भी कुछ चित्रों के विषय धार्मिक न होकर सांसारिक 
और पार्थिव ही हैं और उनमें राज्य दस्बारों का जीवन चित्रित है। 
अजस्ता के चित्रों को देखकर ऐसा मालूध होता है कि चित्रकारों ने 
इसी “पृथ्वी पर स्वर्ग! की कल्पना को प्रथक्ष करके दिखला दिया हे 
और उनके चित्रों का यह स्वर्गोपम संसार पत्रित्र स्थानों, पवित्र 
आत्माओं और सुन्दर आ्राकृतियों से जगमगा रहा है। अजन्ता के 
चित्रकार कोरे भिक्ष, ही नहीं मालूम पड़ते क्‍योंकि उनके चित्रों में 

जीवन और समान के नाना श्रंगों का सफल- समावेश है। मानव और 
पशु, चर और अ्रचर को समान रूप से इन चित्रकारों की सहानुभूति 
मिली है और सभी के जीवन और भावना का उनके चित्रों में दृदव- 
ग्राही नित्रण हुआ है। 

कुछ लोगों ने अ्रजन्ता की चित्रकारी का सबसे बड़ा लक्षण 
रेखाओं के सफल अड्डुन को ही माना है। उनका कहना है कि इन 
चित्रकारों की कला का प्रधान साधन रेखाएं ही हैं और इस लेश मात्र 
भी सन्देह नहीं है कि अट्टूट, प्रवाहमय और भव्य रेखाओ्ों का जितना 
सजीव, सशक्त और सौन्दयपूर्ण व्यवहार अजन्‍्ता के भित्ति चित्रों में 
हुआ है, उतना अन्यत्र और कहीं नहीं | मानव शरीर के जैसे वे पूर्ण 
ज्ञाता थ । मानव के एक-एक अ्रग का कुछ रेखाश्रों द्वारा जितनी 
सफलता पूर्बक अ्रजन्ता के चित्रकारों ने चित्रण किया है, उतना और 
किसी भी दूसरे देश के चित्रकारों ने नहीं किया है | उनकी तूलिका 
से स्वाभाविक रूप से निकली हुई इन रेखाओं ने जड़ को भी चेतन 
बना दिया #--उनके हाथों की उंगलियाँ जिह्ला से भी अधिक वाचाल 
हो उठी हैं, निर्जीव पत्थर में भी उन्होंने जीवन डाल दिया है। अपनी 
गतिशाल रेखाओं के द्वारा इन चित्रकारों ने आकृति के अनुसार 
गोलाई, प्रकाश-छाया का प्रभाव, उभार, तथा स्थिति-जनित लघुता 
सभी कुछ दिखला दिया है। इन्हीं रेखाओं से वे गोलाई, घनत्व, 
उभार, गदराई, सभी कुछ सरलतापूर्वक ब्रिना किसी प्रयस के प्रकट 
क्र सके हैं | तूलिका पर इन चित्रकारों का पूर्ण अ्रधिकार है और 
इन रेखाश्रों को देखने से ऐसा नहीं मालूम पड़ता कि उन्हें कहीं 
क्तेशमात्र भी प्रयास करना पड़ा है । इन्हीं रेखाओ्रों का सहारा लेकर 
अजन्ता के चित्रकार हार्थों की मुद्राओं से, आँखों की चितवनों से 
तथा अंगों की भंगिमा से मानव-छृदय के नाना भावों का चित्रण कर 
गए हैं। अजन्ता के चित्रकारों के सशक्त हाथों में रेखाएँ सर्वशक्तिमान' 

हो उठी हैं-मार्नों उनके द्वारा सभी कुछ ब्यक्त किया जो 
सकता हे। 


फिर भी अजन्‍्ता की चित्रकला को रेखाओं को कृतियाँ मान लेना 
एकदम गलत होगा और इस तरह की गलती कुछ विद्वान्‌ कर भी 
चुके हैं । इसमें लेशमात्र भी सन्देह नहीं कि प्राच्य चित्रकला का साधन 
रेखाएँ रही हैं | श्रजन्ता की कला उसका अपवाद नहीं है। फिर भी 
श्रजन्ता के चित्र रेखा-चित्र नहीं हैं। इनका मूर्तिकला से इतना 
घनिष्ठ पारस्परिक सम्बन्ध तथा ऐक्य है कि ये चित्र के रूप मे मूर्ति 
के ही उदाहरण प्रतीत होते हैं | पाश्चात्य कला की भाँति छाया और 
प्रकाश के नियमों का अ्रनुकरण न करने पर भी परिवर्तन-शाल रेखाश्रों, 
आमभूषणों के कुकाव और हलके गहरे तथा विभिन्न रंगो के प्रयोग 
द्वारा आकृति की गोलाई, उभार तथा घनत्व आदि सफलता न्पूत्रेक 
प्रदर्शित किए गए, हैं। 


अजन्ता की कला भाव-प्रधान हे | कलाकार का प्रधान लक्ष्य भावों 
का चित्रण और तदनुकूल रसों का सत्रन हैं| है। आँखों और उंग- 
लियों के चित्रण में, आकृतियों की मंगिमा में तथा छोटी से छोटी 
वस्तुओं के अंकन में एकमात्र यही रहस्य और उद्दे श्य छिपा है और 
इसमें कलाकार को अपूर्व सफलता मिली है। भावों का इतना स्पष्ट 
और दृदयग्राही चित्रण, इतने परिमाण में शायद ही विश्व में और 
कहीं हुआ हो । श्रजन्ता की यहं विशेषता बहुत ही अधिक उभर श्राई हे। 


लेकिन इसका यह मतलब नहीं कि भार्वों के स्पष्टीकरण और 
चित्रण में तल्लीन होकर अजन्ता के चित्रकार रूत-भावना और श्राकृति 
सौन्दर्य को भूल गये हं | अजन्ता के चित्रों के शारीरिक सौन्दर्य की 
छुटा अ्रदूभुत हे । श्रजन्ता की परिचारिकाएँ तक सुन्दर हें यद्यपि 
रानियाँ, रानियाँ ही हैं, श्रौर सेविका सेक्कि ही | यहाँ तक कि अजन्ता 

में जहाँ कहीं कठोर, भयंकर और असुन्दर का चिग्रण हुआ है वहाँ 
भी उसे देग्बने पर सहानुभूति का सुजन होता है घृणा का नहीं । 
भाव औ्रैर आकृति के सौन्दर्य को दिखाने के लिए अजन्ता के 
कुशल-चित्रकारों ने जड़ और चेतन दोनों से प्रेरणा ग्रहण की है। 
कमल और हाथी इनमें प्रधान मालूम होते हैं | कमल-पुष्प से इन 
चित्रकारों ने बड़ी प्रेरणा ग्रहण की है| कमल-पुष्प अपने नाना रूपों 
में, अजन्‍्ता में, प्रत्येक स्थल पर प्रयुक्त हुआ है| कमल का फूल, उसकी 
कलियाँ तथा कमल की नाल की बन्दनवारों का सभी जगह उपयोग 
हुआ है | कमल की इतनी मर्यादा है कि ब्ोधिसत्व के चित्र के हाथ 
में भी कमल का फूल है | कमल के पुष्प को कला के क्षेत्र म इतना 
अधक ऊँचा स्थान भारत के सिवा और कहीं नहीं मिला है। ऐसा 

प्रतीत होता हे कि कमल के पृष्य से इन चित्रकारों ने अपनी कला 
के लिए आदर्श संचय किया है। कमल की कोमल पंखड़ियों के 
सौस्द्र4, उसके नाल की सुन्दर लचीली भंगिमा और कमल पत्र के 
शान्तिदायक सौन्दर्य से प्रेरणा ग्रहण कर उसका उपयोग मानव-श्राकृ- 
तियों को और भी सुन्दर बनाने के लिए. किया गया है । जल में रहते 
हुए भी जल के प्रभाव से मुक्त कमल से बढ़कर इन बौद्ध भिक्षुओं 
के लिए और अच्छा श्रादशं दो ही क्या सकता था ! 


( रहे ) 





ञ्रनं० ७ 

कमल की भाँति हाथी भी भारतीय कला का प्रिय विषय रहा है 
और बौद्ध कलाकारों को तो वह और मी प्रिय हो उठा था क्‍योंकि 
छंद त” और '“गज-जातक, के अनुसार भगवान्‌ बुद्ध एक जन्म में हाथी 
ये और सिद्धार्थ की माता ने स्वप्न में एक हाथो को अपनी कोख में 
प्रवेश करते देखा था । हाथियों के सजीव चित्रण के अतिरिक्त हाथियों 
की सुन्दर आकृति तथा उनकी लचीली सूंड से भी, मानव-आकांर के 
(बाहों, भुजाश्रों इत्यादि के) सौन्दर्य-चित्रण के लिए, चित्रकारों ने 
पर्याप्त प्रेरणा पाई है। 

अजन्ता के कला मंडप के दर्शन करने वाले को एक और भी 
बस्तु बहुत ही अधिक प्रभावित करती है। वह है, श्रजन्ता की कला 
में नारियों का स्थान । अजन्ता के भित्ति-चित्रों में नारी का बढ़ा ही 
गौरवपूर्ण चित्रण हुआ हे । खस्रियों के अंग-प्रत्यंगों का बढ़ा ही मनोरम 
चित्रण हुआ है । अजन्ता की त्र्रियों के खड़े होने का ढंग किंचित्‌ 
भंगिमामय, बड़ा ही सुन्दर है। उनकी हस्तमुद्राश्रों का इतना सूक्षम 
और विविध चित्रण हुश्रा है कि जिसे देखकर आश्चर्य होता है । उनके 
केशकलापों का सौन्दर्य वर्णनातीत है । १५०० वर पुराने होने पर भी 
अजन्ता के इन चित्रों से पश्चिम की ब्त्ियाँ, केशों के सौन्दर्य के विषय 
में, बहुत कुछ सीख सकती हैं ( चित्र नं० ८, ६ )। 

इतना ही नहीं, श्रजन्ता के भित्ति-चित्रों में पुरुषों के आभूषण 
और मुक्ुटों का भी बडा ही सुन्दर चित्रण हुआ है। इन अलंकृत 
मुकुटों को देख कर हमें श्रचानक भारत के स्वणं-युग के वैभव और 
शिल्पज्ञान का स्मरण हो आता है । चित्र नम्बर ६ और ७ में ऐसे 
दो मुकुर्टों का चित्रण दिया गया है | इनकी बारीकी और इनके काम 
को देख कर हमें उस समय की सुरुचि पर ईर्ष्या होने लगती-हे | 

अ्जन्ता के भित्ति चित्रों की मुद्राएँ भारतीय चित्रकला की अ्रपूर्व 
देन हैं । अ्रजन्ता के चित्रों में हस्त-मुद्राओं का अंकन भारत की कला 

में विशेष स्थान और महत्व रखता है । सुन्दर तथा सुकुमार भावों 
से स4द्ित सजीव, चंपक की कलियाँ सी उगलियाँ मानो सभी कुछ बतला 
रही हैं मानो अभी अभी शेल देगी | भगवान बुद्ध के जीवन की कथा 
के कहने में उनका प्रमुख हाथ है | उगलियों की प्रत्येक गति और हाथ 
की प्रत्येरु मुद्रा का अपना एक अलग श्रर्थ है। अजन्ता में प्रणाम 
करते हुए, फूल को पकड़े हुए और पात्र पकड़े हुए हाथ, पंखा डुलाती 
और चमर पकड़े तथा बाजा ब्जाती हुई उँगलियाँ और भिन्न भिन्न 
भावों को प्रकट करती हुई हम्त मुद्रार्ये भरी पड़ी हैं | उनका भावपूर्ण 
चित्रण अ्रजन्ता की कला का विशेष अंग बन गया है। अपने चित्रों 
को बालने की शक्ति प्रदान करने में. असमथ चित्रकार इन मुद्राओं में 
इतना श्रधिक भाव लाने में समर्थ हुए हैं कि यदि बोलने की क्षमता 
भी इन चित्रों में होती तो इसस कुछ अधिक वे न कह पाते जितना 
किये मुद्रायं मूक रह कर कह रही हैं| चित्रकार ने मुद्रात्रों द्वारा भाव 
व्यक्त करने के लिये कहीं हथेलियों को थोड़ा मोड़ दिया है, तो कहीं 
उन्हें खोल या हे द॒त्यादि इत्यादि ( चित्र नं० १० )। 

सभी मुद्राओं का कुछ विशेष ञ्रथ है । कथा के वातावरण के 
अनुभार कहा ये य।चना, कहीं विनय, कहीं आशा, कीं समर्थन और 
कहां निराशा तथा कहीं भय, कहीं सेवा, कहीं ग्रहण, कहाँ दान इत्यादि 
के विभिन्न भावों को स्पष्ट और पूर्ण रूप म प्रकट कर सकी हैं | जहाँ 
पर कसी विशेष भाव की श्रावश्यकता नहीं है. वहाँ भी हाथों का 
मनोस्म चित्रण ही हुआ है । चमर डुलाती हुई, फूल लिये हुई, पात्र 
लिय हुई उंगलियों का इतना सजीव चित्रण हुआ्रा हे कि अन्यत्र 
उसकी समता नहीं मिलती | बाजा बजाते हुए हाथों के द्वारा चित्रकार 
ने भावों का बड़े ही सुन्दर ढंग से प्रकट किया है। करताल, वीणा 
आदि त्रजाती हुई उँगलियों का गति-ब्रोधक और भाव पूर्ण चित्रण 
समस्त दृश्य को मुखरित करता हुआ सा प्रतीत होता दे | श्रजन्ता में 

आलंकारिकता की तो भरमार है। डिज़ाइनों में कलाकार ने देव-मानव, 
पशु पक्षी, द्वाथी-बैल, फूल-फल तथा रेखाओं और ज्यामिति की विविध 
आक्ृतियों का स्वछुन्दता-पूर्वक व्यवहार किया है, किन्तु सबसे अधिक 
प्रधानता उसने कमल पुष्प को दी द्दे | कमल का नाना रूपों में नाना 
प्रकर से व्यवह्दार हुआ है । 

इस काल की लंका की सिगिरिया को गुफायें भी अपने उच्चकोटि के 
जित्रों के कारण विश्व भर में प्रसिद्ध हैं | उनकी भी शैली अजन्ता की 
शैली जैसी हो हे और अन्य विषय तथा मुद्रायों के चित्रण इत्यादि भी 
समान हैं | ग्रजन्ता-शैली के दी कुछ चित्र ग्वालियर राज्य के अन्तर्गत 
बाघ गराओं, बम्बई की वादमी गुफाओं ओर मदरास की सित्तन-वासल 
गुफाओं में मिले हैं | इनका काल ६०० ई० से ६०० ई० तक का हो 
सकता है । ब्रात्र की शैली ग्रजन्ता-शैली के समान ही है, लेकिन कुछ 
दुर्बल है | वादमी के चित्र भी उच्च कोटि के हैं. और सित्तन-वासल 
की शैली में भी स्पष्टतया अजन्ता-रैली को छाप है। इत गुफा में 
नर्तकियों की भाव-भंगी और दस्त-मद्रा आदि का बड़ा ही भाव-पूर्ण 
चित्रण हुआ्रा है । छुत की सजावट भी सुन्दर है । यहाँ के अधिकांश 
चित्रों का विषय जैन हे । 


।/26॥ क्त॑ 2८०2 0०॥०६९, 

मध्यकाल-७ वीं सदी से १५ वीं सदी तक 

अजन्ता की कला के इस स्वर्णयुग के बाद भारतीय चित्रकला 
में एक ऐसे युग का आरम्भ होता हे, जिसे हम भारतीय चित्रकला 
के अ्धःपतन का युग कह सकते हैं | यह दीघ समय भारत की राजनीति 
में इलचल और परिवर्तन का युग था। देश पर मुप्तलमानां का 
आक्रमण हो रहा था। धर्म क्षेत्र में यह युग बौद्ध धर्म के पतन और 
नव हिन्दू धर्म के उत्थान का युग था। इसलाम और हिन्दू संस्कृति 
के संब्रष का भी यही युग था | अतएव कलाश्ों की उन्नति यदि इस 
जुग में रक गई तो कुछ विशेष आश्चर्य की बात नहीं । कला के क्षेत्र 
में, इस युग में, वास्तु और मूर्तिकला में ही विशेष उन्नति हुई। 
८ वो से १० वीं सदी तक का समय भारतीय मूर्ति-कला तथा वास्तु 
कला का स्वर्णयुग है। हिन्दू धर्म, अपने नवीन रूप में, मन्दिरों श्रौर 
मूर्तियों का धर्म होकर जनता के सामने आया। भगवान्‌ के श्रवतार- 
बाद पर टिके हुए, इस नवीन धर्म के अनुयायी भक्तों ने भगवान्‌ की 
भब्य मूर्तियों और उनकी स्थापना के लिए कलापूर्ण मन्दिरों का 
निर्माण किया | इस नवीन धर्म की पूजा-प्रणाली भी अ्रत्यन्त चित्रमय 
और आलंकारिक थी । नव-हिन्दू धर्म के इस नवीन उत्थान से प्रेरणा 
और उत्तेजना पाकर भारतीय वास्तु-कला और मूर्ति-कला में श्राश्नर्य- 
जनक उन्नति हुई और उसके जीवित उदाहरण अत्र भी एलोरा श्ौर 
एलिफैन्टा की गुफाश्रों में देखे जा सकते हैं । लेकिन इनके श्रतिरिक्त 
इस काल की चित्रकला के जो शथोड़े-बहुत उदाहरण प्राप्य हैं, चे 
सचमुच हो बहुत निम्न श्रेणी के हैं। 

मध्य-काल के इस १००० वर्ष के युग को हम दो भागों में विभक्त 
कर सकते हैं :--पूर्व-मध्यकाल और उत्तर-मध्य-काल | पूर्व-मध्य-काल 
इम ७०० ई? से १००० तक मान सकते हैं | इस काल में एलोरा 
की गुफाओं के भित्ति-चित्र भी आा जाते हैं। अजन्ता के मित्ति-चित्रों 
की परम्परा को अद्ूट रखते हुए भी इन भित्ति-चित्रों में हास के चिह्न 
स्पष्ट दिखाई पड़ते हैं| चित्रों में सजीवता नही है और रेखाओं में 
गति की कमी है तथा अलंकारों में जड़ता झा गई है। अजस्ता के 
भिक्ति-चित्रों की शैली मानो यहाँ, रूढ़ि-बद्ध होकर निर्जीव हो गई है | 
एलोग की गुफाओं के इन चित्रों के अतिरिक्त इस काल के कुछ अन्य 
प्रित्ति-चित्र भारत को कुछ दूसरों गुफाओं में भी पाये गये हैं, लेकिन 
उनके विपय में निश्चय-पूर्वक कुछ भी कहा नहीं जा सकता | हाँ इस काल 
के साहित में चित्रों की पर्याप्त चर्चा मिलती है। विध्णु धर्मेत्तर पुराण 
इसी काल का है | इस प्रसिद्ध ग्रंथ का कुछ अंश चित्रकला की विवेचना 
पर है । इस अश का नाम ही 'चित्रसूत्र' है | इसमें चित्रों के अंकन, 
रंग-योजना, लक्षण इत्यादि सभी ब्रातों पर अत्यंत विस्तार के साथ 
लिखा हुआ है। इस ग्रंथ में लिखा है कि नटों के श्रमिनय का पूर्ण 
ज्ञान प्राप्त किए बिना चित्रकार अच्छी सफलता नहीं प्राप्त कर सकता। 
इससे यह भी पता चलता है कि भारतीय चित्रकला का गहरा सम्बन्ध 
हत्य और श्रभिनय से रहा है और चित्रकार के लिए, दृत्य और 
झमिनय की कला से परिचित होना आवश्यक है। इसी सूत्र में 
अजनन्‍्ता की चित्रकला की मनोरम अंग-भंगिमा तथा मुद्रात्रों इत्यादि 
का रहस्य भी प्रकट किया गया है । इस सूत्र में बहुत विस्तार-पूर्वक 
लिखा गया है कि भिन्न-भिन्न प्रकृति और अवस्था वाले मनुष्यों का 
रूप तथा वस्त्र कैसे होने चाहिए। ऋतुओं के चित्रण का भी बड़ा ही 
विस्तृत वर्णन है--वसंत में क्या-क्या चित्रण किया जाय आर शिशिर 
मेंक्या क्या, इत्यादि | नव रस जिस प्रकार मारतीय साहित्य के आधार हैं, 

वैसे ही भारतीय चित्रकला के भी, यह इस सूत्र से स्पष्ट मालूम हो 
जाता है। भिन्न-भिन्न रसों की योजना के लिए चित्रों में क्‍या दिखलाना 
चाहिए, इसका बड़ा सूक्म वर्णन किया है। भवभूति के उत्तर- 
रामचरित! में भी, जो इसी काल की रचना है, चित्रों का वर्णन 
आया हे। '“उत्तर-रामचरित' का प्रारम्भ ।चत्रों की चर्चा से है हाता 
है । राम के त्रचपन से लेकर साता को अ्रप्मि परीक्षा तक की पूरी कया 
चित्रों में अंकित हे । रामचन्द्र, लक्ष्मण और सीता ताना इन चित्रों 
को देखते हुए और उनकी प्रशसा करते हुए दिखलाये गये हैं। इस 
काल के अन्य ग्रन्थों में मी चित्रकला का पर्याप्त उल्लेख मिलता है 
ओर ऐसा ज्ञात होता है कि उस समय चित्र-कला राजपरिवार की 
शिक्षा का एक अंग बन गई थी । हि 
उत्तर मध्य काल-- (१००० है? से १६०० तक)-- 
मध्य काल के इस अन्तिम भाग में हास मानो अपनी आन्‍्तम सीमा 
पर पहुँच जाता है। भारतीय सस्‍्कृति में चारों ओर से अबन'ते का 
युग प्रारम्भ हो जाता है जिसमे आशा की भलक नाम मात्र को भा नहीं 
मिलती | इस काल में भित्ति चत्रों की परम्परा समाप्त-सी हो जाती 
है । इस काल के उदयादित्य के (१०५६-१०८० ई०) बनवाये भिन्ति- 
चित्रों के अतिरिक्त अन्यत्र कहों कोई उदाहरण नहीं भिले हैं | इस 
काल के जो. चित्र उपलब्ध हुए हैं, वे अधिकांश मे पुष्लक-चित्र ही 
हैं । इनको हम दो भागों में ज्ाँट सकते हैं--बौद्ध पुस्तकों के ।चत्र 
तथा जैन पुस्तकों के चित्र । 
बौद्ध पुस्तकों के चित्र पहले के हं और उनका समय दसवीं से 
तेरहवीं शत,ब्दी तक है। पुस्तकें उत्कृष्ट ताल-पत्र पर लिखी गई हैं। 
पत्रों पर बीच-बीच में महाथान धर्म से सम्बन्ध रखनेवाले बुद्धों और 
देवी-देवताश्रों के चित्र बने हुए हैं। भगवान्‌ बुद्ध के पूर्व जन्म की 
कथायें भी इधर-उधर अंकित हैं। चित्रों के श्रंकन में लाल, काला, 

ब्रीला, सफेद, हरा, गुलाबी, बंगनी आदि रंगों का प्रयाग हुआ है। 
इस कला के चित्र मुख्यतः बंगाल, बत्रिहार और नेगल म उपलब्ध 
हुए हैं, और शैली की दृष्टि से तीनों में कुछ विशेष अन्तर नहीं है। 
इनकी शैली में यद्यपि अज़न्ता का परम्परा वर्तमान है, फिर भा हास 
के लक्षण स्पष्ट हैं | चित्रों की भाव मंगिभा मुद्राओं तथा अंगों में 
जड़ता आ गई है, गति और जीवन नहीं है | इसमें बड़े नेत्रवाली 
मुखाक्ृतियों की अधिकता है और मुग्ब की अपेक्षा इनको नाकें बहुत 
लम्बी हैं। फिर भी यह शैली जैन-रैलो की अपेज्ञा अजन्ता क अधिक 
निकट है। 

जैन पुस्तकों के चित्र-ये चित्र श्वेतांबर जैन सम्प्रदाय 
की कल्पसूत्र, अंगसू*, नेमिनाथ-चरित्र तथा कथारल सागर आदि 
पुस्तकों में मिलते हैं । पुस्तकें ताल-पत्र पर भी लिखी गई हैं और 
कागज पर भी | लेकिन इमी शैली के कुछ ऐसे रुचित्र ग्रन्थ भी मिले 
हैं, जिसका विषय जैन नहीं हे । ब्रालगोपाल-स्तुति, गांत-गं'विन्द, दुर्गा 
सप्तशती, रति-रहस्य आदि ऐसे ही ग्रन्थ हैं । इसलिये डाक्टर कुमार 
स्वामी ने इसे पश्चिम-भारत-शैली का नाम दिया है क्योंक इस शैली 
के अधिकांश उपलब्ध नित्र पश्चिम-भारत में ही बने थे | लेकिन अब 
पूर्व-भारत में भी इस शैली के कुछ ग्रन्थ मिले हैं, जिससे यह नामकरण 
भी भ्रामक ठहरता है। अस्ठ, नाम कुछ भी रक्खा जाय, इस काल 
के सभी चित्रों की कुछ अपनी विशेषतायें हैं. जो उसे अपने से पहले 
तथा अपने से बाद आने वाले चित्रों से उन्हें अलग करती हैं | 


इस शैली के चित्रों की सीमान्त रेखायें स्याही से खांची गई हैं | 
चित्र निष्प्राण हैं--अंग-मंगिमा और मुद्राएँ बिलकुल गतिदीन हें । 
पशु, पक्षी और वद्ल आदि को देख कर कठपुतनी का आभास होता 
है। प्रकृति के चित्रण में अस्वाभाविक आलंकारिकता से काम लिया 

गया है । और बहुत ही कम रंगों का प्रयोग हुआ हे। लाल और 
पीले रंगों की प्रधानता है। चित्रों की आकृति में भी अस्वाभाविकता 
है मानो चित्रकार जीवन से प्रेरणा न पाकर रूढ़ियों से बंध कर चल 
रो हैं।फलत: यह चित्र भाव शून्य हो गये हैं। इनमें नवीनता 
लेशमात्र भी नहीं है । नवीनता से यहाँ मतलब्र. मौलिकता से है। 
वास्तव में इस शैली के चित्रों का अजन्‍्ता से कुछ सम्बन्ध नहीं मालूम 
होता । इस शैली के चित्र भाग्तीय सुलिपि के एक अंगमात्र मालूम 
होते हैं । इस दृष्टि से उनक' पर्याप्त मूल्य हे और उनमें अपने ढंग 
की पर्याप्त कला कुशलता और निर्भीकता है | लिपियों में »रज्ञार को 
दृष्टि से सचमुच ये बहुत अच्छे हैं| यद्यपि रेखायें मोटी भद्दी लगती 
हैं फिर भी उनका भद्दापन कुशल हाथों की ख्वतंत्रता का द्योतक है। 
रेखाओं में अपने ढंग की पर्याप्त गति हे । रंग संख्या में कम होते हुए 
भी अधिक गहरे है और उनकी योजना सुन्दर है । इस शैली की सबसे 
बड़ी दुर्बलता यह है कि इसमें विषय आर कला को पुनरावृत्ति हुई 
है, कल्पना और नवीनता का अभाव मालूम होता है । 


इन चित्रों में बौद्ध और जैन देवी-देवताशओ्ों के अ्रतिरिक्त सरस्वती, 
लक्ष्मी आ्रादि देवियों के चि+ भी मिले हैं । कागज पर अंकित चित्रों 
में जौनपुर के कल्पसूत्र के नित्र प्रधान हैं| इनके किनारों पर राग- 
रागिनियों और ताल आदि के चित्र बने हुए हैं। दत्य आदि के भी 
जित्र हैं। इस प्रकार हम देखते हैं कि विषय की दृष्टि से इस शैली का 
क्षेत्र विशेष विस्तृत है । इस शैली के चित्र तिब्ब्रत, वर्मा और स्याम 
में भी मिले हैं । 


यह शैली चल ही रही थी कि १५ वीं शताब्दी में भारत में फिर 
एक घार नवजीवन की लहर दौड़ गई | भारत का कला कौशल मानो 
६०० वर्ष की गदरी नींद के पश्चात्‌ फिर से जगने की तैयारी करने 


( ३३ ) 


लगा और संगीत, साहित्य, वास्तु आदि ललित कलाओं में सर्वतोमुखी 
उन्नति के चिह्ृ फिर दिखाई पढ़ने लगे | चित्रकला का भी पुनरुत्थान 
हुआ । एक बार फिर इस कला को धर्म से उत्तेजना मिली, और एक 
बार फिर भारतीय चित्रकार ने धर्म से प्रेरणा पाई। भक्ति-आन्दोलन 
की धारा में सम्पूर्ण देश प्रवाहित हो गया । मुसलमानों के एकेश्वरवाद 
के साथ सामंजस्य स्थापित करने के लिए कब्रीर आदि महात्माओं ने 
जो निर्गुण ब्रह्मै की उपासना का पन्‍्थ निकाला वह तो उतना लोक- 
प्रिय नहीं हुआ; लेकिन वल्लभ ओर रामानुज आदि का सगुण मार्ग 
बहुत शीघ्र प्रचलित हो गया । भगवान्‌ के सगुण रूप की उपासना 
और भक्ति का यह धर्म, हिन्दू धर्म का यह नवीन रूप, जनता का प्राण 
हो उठा । इस भक्ति-थ्न्दोलन से चित्रकला को भी उत्तेजना मिली । 
भगवान्‌ कृष्ण के चित्र और उनके जीवन से सम्बन्ध रखने वाली 
घटनाओं से सम्बन्धित चित्रों की माँग वढ़ गई। संगुण-भक्ति के प्रब- 
तंक महात्माओं के व्यक्ति-चित्रों की भी माँग बहुत तढ़ गई । संगीत 
की उन्नति के साथ रागमाला सम्बन्धी चित्र बने | कथा-काव्य की 
उन्नति के साथ उनको चित्रित करने की रुचि भी बढ़ी और इस 
प्रकार चित्रकला को फिर उत्तेजना और प्रेरणा मिली | धर्म-प्राण 
जनता की धर्म-पिपासा शान्त करने के लिए, चित्रकला का माध्यम 
ग्रहण किया गया और उपरोक्त सुलिपि शैली का स्थान एक ऐसी 
जीवित शैली ने ले लिया जिसे दम राजध्थानी शैली कदते हैं, और 
जो उत्तरोत्तर पुष्ट होती गई है। इस शैली के कृष्ण सम्बन्धी तथा 
रागमाला सम्बन्धी अथवा कथा-काव्य सम्बन्धी जितने भी चित्र मिले 
है, वे सुलिपि शैली से विभिन्न हैं। इस शैली के चित्रों में स्वाभा- 
विकता का संचार है और रूढ़ियों के परित्याग की चेश का आभात 
है। सुलिपि शैली में स्त्रियों के वस्त्रों का चित्रण रूढ़िंगत ही है, लेकिन 
इस नई शैली में वह अधिक स्वाभाविक है और उसमें यथार्थता 


रे 

की पट है | उस समय की खस्त्रियाँ जैसे वस्त्र पहनती थीं, वैसे ही हैं । 
लेकिन यह अन्तर शैली का ही है | विषय दोनों के लगभग एक दो हैं। 
दोनों में कृष्ण, रागमाला, »ज्ञार और ऋतु सम्बन्धी चित्र हा मिलते 
हैं। अन्तर केवल इतना है कि इस शेली में व्यक्ति-चित्रां को शहुलता 
है और जैन चित्रों का अ्रमाव है, जत्रकि सुलिपि शेली म॑ व्यक्ति-चित्रां 
का अभाव और जैन चित्रों की बराहुलता थी; लेकिन जेसा अभी कहा 
गया है, दोनों की आलेखन शेली म॑ अधिक अ्रन्तर है | सुलाप शैली 
के चित्र मुख्यतः ग्रंथों में हैं और इकहरे कागज पर बने हैं, जत्रकि 
राजस्थानी शैली के चित्र मुख्यतः अलग-अलग बने हुये हैं | रंगों मे 
भी अन्तर हैं | सुलिपि शैली के लाल पीले के स्थान पर यहाँ श्रनंक 
चटकीले से रंगों का प्रयोग किया गया हे। इस शैली से प्रारंभिक 
चित्र शेष बातों में सुलिपि शैली से बहुत कुछ मिलते जुलते हैं | 
भावों की शून्यता, मुखवाकुति आदि का रुद्ठित्रद्ध चित्रण और प्रकृति 
का थ्रालंकारिक चित्रण सभी में समानता हैं, जिसमे मालूम होता हे 
कि राजस्थानी शैली इसी सुलिपि शैली का ह्वी उन्नत रूप है | इस 
शैली की बराबर उन्नति होती गई और अपने पृष्ट रूप में यह मंगल 
के जोड़ की हो उठी है | इसी को डा० कुमार स्वामी ने राजपूत शैली 
की जिसमें पहाड़ी शैली भी सम्मिलित है, संज्ञा दी हे। मुगलों के समय 
में इस शैली ने मुगल-शैली से बहुत कुछ लिया और उसको बहुत कुछ 
दिया है । विस्तार-पूवक इसके विपय में आगे लिखा जाय'।। यहाँ 
हमें पहले मुगल-शैली के विषय में कुछ समझ लेना चाहिये । 
मुगल कालीन चित्रकला--भारतीय चित्रकला के इस 
पनरुत्थान के साथ-साथ भारत एक ऐसी जाति की छत्रद्याया मे 
आया, जिसमें कला प्रेम कूट-कूट कर भरा था | इमारा प्रयोजन मुगलों 
से है। मुगल साम्राज्य का जन्मदाता बाबर कला का प्रेमी ही नहीं 
उच्च श्रेणी का साहित्यिक और चित्रकला फा पारखी भी था। फारस 


ढ़ 
हूँ 

के अमर चित्रकार, विहिजाद के चित्रों की उसने बड़ी ही सुन्दर समा- 
लोचना की है । बाबर का यह कला-प्रेम वंशगत देन के रूप में कई 
पीढ़ियों तक चलता रहा । इन कला-प्रेमी मुगल सम्राटों की छत्रछ्चाया 
में चित्रकला की फिर एक बार उन्नति हुई और उसमें फिर जीवन और 
सौन्दर्य का संचार हुआ । लेकिन ये सम्राट्‌ विदेशी थे | अ्रतएब इनके 
आश्रय में जिस चित्रकला का विकास हुआ, उस पर विदेशी प्रभाव 
का होना अनित्रार्य था| बाबर के भारत पर आक्रमण करने से 
पहले ही ईरान में चित्रकला की अभूतपूर्व उन्नति हो चुकी थी और 
बहाँ विहिजाद ऐसे श्रमर कलाकार उत्पन्न हो चुके थे । फिर ईरान की 
चित्रकला का मुगल कालीन चित्रकला पर प्रभाव न पड़ता यह भला 
कैसे सम्भव हो सकता था। बाद को भी ईरान से मुगल सप्रा्ों का 
संपर्क बराबर बना रहा । अस्तु, भारतीय मुगल कालीन चित्र-कला पर 
ईरान की चित्रकला का भी प्रभाव पड़ा | हम इस प्रभाव को आगे 
चलकर वबिस्तार-पूर्वक देखेंगे । 

मुगल कालीन चित्रकला का उत्थान और पतन मुगल साम्राज्य 
के उत्थान और पतन के साथ चलता है । बाबर और हुमायूँ के कला- 
प्रेमी होने पर भी इस दिशा में इनके शासन-काल में बहुत कुछ न 
हो सका | इसका कारण स्पष्ट हे | बाबर और हुमायूँ राजनीतिक भभरों 
में हो उलभे रहे | दिल्ली विजय के चार साल बाद ही बाबर की 
मृत्यु हो गई, और उसके पत्र हुमायूँ का जीवन भी शेरशाह से लड़ने 
में ही बता । इसीलिये मुगल साम्राज्य का वास्तविक प्रारम्भ हम श्रक- 
बर के शासन काल से हो मानते हैं और यही मुगल शैली के प्रारम्भ 
का भी युग है । भारतीय चित्रकला की मुगल-शैली सम्राट अ्रकबर के 
दरबार में ही उत्पन्न हुई। जहाँगीर के शासन-काल में यह अपने 
वैभव की पराकाष्ठा पर पहुँच गई । शाहजहाँ के शासन-काल में उसमें 
हास के चिह दृष्टिगोचर होने लगे और औरंगजेब के शासन-काल में 

उसकी मृत्यु हो गई । औरंगजेब कट्टर मुसलमान था | उसके शासन- 
काल में ललित कलाओं का बहुमुखी हास आरम्भ हो गया । इस 
प्रकार चित्रकला का यह खोत २५० साल के भीतर, अपने विकास, 
उत्थान और पतन का युग देखकर ब्रिटिश साम्राज्य के प्रारम्भ होते 
होते छिन्न-मिन्न हो गया | 

जैसा ऊपर कहा जा चुका है कि मुगल चित्रकला का पैतृक यह 
तो ईरान, समरकन्‍्द और हिरात था, जहाँ तैमूर वंशीय सम्राटों के 
आश्रय में ईरानी चित्रकला अपनी उन्नति की पराकाष्ठा को पहुँच कर 
विहिजाद ऐसे कलाकार उत्यन्न कर सकी; यही कारण है ककुछ 
विद्वानों ने इस शैली का नाम ईरानी भारतीय शैली खखा है। 
बास्तव में मुगलों को भाँति मुगल शैली भी प्रारम्भ में किसी सीमा 
तक विदेश ही रही है | लेकिन विदेशों होते हुये भी जिस प्रकार 
मुगल भारतीय द्वो गए, उसी प्रकार मुगल शैली पर ईरानी प्रभाव 
होते हुए, भी भारतीयता की ही प्रधानता रही | आइने अकबरी से 
मालूम होता है कि श्रकबर के दरबार में भारतीय और ईरानी दोनों 
शैली के चित्रकार साथ-साथ मिल कर काम करते थे । ईरानी शैली 
की विशिन्न धाराश्रों में पारंगत श्रव्दुस्समद शौराजी, तत्रे ज-निबासी 
मीर सैय्यद, फरूख काल-मुक इत्यादि विदेशी चित्रकारों का उल्लेख 
है। इनके साथ ही साथ जधवंत और बसावन जैसे प्रतिभासम्पन्न 
भारतोय शैली के हिन्दू चित्रकारों का भी वर्णन हे । इन हिन्दू चित्र- 
कारों ने अपने को ईरानी शैली में भी किप्त सीमा तक ढाल लिया 
था, यह इसी से प्रकट होता है कि कारसी के प्रसिद्ध कवि निजामी की 
पुस्तक को चित्रित करने का काम इन्हीं को खोंपा गया था। कला के 
सच्चे पारखी और समन्वय बुद्धि वाले इस उदार सम्राद, के श्राश्रय 
में एक साथ काम करते-करते मेल, उदारता और सुरुचि के वातावरण 
में रहते हुये दोनों शैली के कलाकारों ने एक दूसरे से बहुत कुछ 

सीखा, और सिखाया | फल यह हुआ कि शोघ्र ही दोनों शैलियों 
के मिलन और समन्वय से एक ऐसी भारतीय शैली का जन्म हुश्रा, 
जिसे इम मुगल शैली कहते हैं । यह सामंजस्य और सम्मिश्रण चित्र- 
कला के ही क्षेत्र में हुआ हो, ऐसी बात नहीं है। अकबर-कालौन 
स्थापत्य, सगीत, सामाजिक जीवन, रहन-सहन, रीति, वेश-भूषा, 
सभी कुछ इस कथन की सत्यता की घोषणा करते हैं । चित्रकला भी 
इसका श्रपवाद नहीं है| परन्तु अकबर के समय में जिस नवीन शैली 
का विकास हुआ्रा, वह कभो भी जनता की वस्तु न हुई | अ्रकबर के 
दरबार में ही इसका जन्म हुआ और यह दरबार की ही कला होकर 
रह गई | इससे दरबारियों का ही मनोरंजन हुआ और राजघराने के 
समोक्षकों की आलोचना प्रद्गत्ति को शान्ति मिली। दरबार के बाहर 
इसमे लोग विशेष रूप से परिचित नहीं हुए। लेकिन समय के साथ- 
साथ यह अधिकाधिक जन-प्रिय होती गई और अन्त देखने से पहले 
जन-साधारण तक पहुँच गई लेकिन इत प्रकार जो वस्तु जन-साधारण 
तक पहुँची, वह इस शैली के व्यक्ति-चित्र हो थे। इस शैली के 
चित्रों के विषय भी अधिकांश दरबारी ही हैं । सम्राट के दरबार, उनके 
दरगरियों और उनकी जीवन-सम्बन्धी घटनाओं का ही श्रधिक चित्रण 
हुआ है | सम्राट की थ्राज्ञा से कुछ कथाओ्रों और पुस्तकों का भी चित्रण 
हुआ था। आइने अ्रकत्र॒री में लगभग चालीस तित्रकारों का उल्लेख 
है, जिससे, पता चलता हे कि उस समय चित्र कला की प्रतिष्ठा थी 
और शअ्रत्यधिक चित्र-त्रन रहे थे। फिर भी मुगल-शैली कभी भी 
अजन्ता के विस्तृत परिमाण और वैभव को नहीं पहुँच सकी | इसके 
मुख्य दो ही भेद हं--(१) कथा और इतिहास के चित्र तथा (२) 
व्यक्ति चित्र | 

जहाँगीर के समय में यह दरबारी-कला उन्नति की पराकाष्ठा को 
पहुँच गई । जहाँगीर उच्चकोटि का कला-प्रेमी, कला-समीक्षक, प्रकृति- 

सौन्दर्य का उपासक और कला का आश्रयदाता था । व्यक्ति-चित्र और 
आखेटों तथा युद्धों का दृश्य-चित्रण ही इस काल के मुख्य विषय हैं, 
यद्यपि पशुप-क्षियों, पेड़-पौधों और फल-फूलों का चित्रण भी बादशाह 
को प्रिय था। जहाँगीर का प्रकृति-प्रेम इसके मूल में था। असाधारण 
फूलों और पशु-पक्तियों का यथार्थ चित्रण और नक़ल सम्राट को आशा 
से की जाती थी उनमें कुछ अब भी शेष हैं । उनकी यथार्थता देख 
कर आश्चय होता है और उनके असली होने का भ्रम होता है। इस 
समय तक पश्चिम से चित्रों का आना भी शुरू हो गया था। जहाँगीर 
को इन चित्रों की नकल कराने का भो शौक था । 

शाहजहाँ के शासन-काल में पहले-पहल मुगल-शैली में हास के 
चिह दृष्टिगोचचर होते हैं । चित्रकार की तृलिका में श्रत्र पहले की शक्ति 
और जीवन का अभाव-सा मालूम दोने लगता है । चित्रों में भाव- 
शून्यता दिखाई पड़ती है। रंगों की तड़क-भड़क बढ़ गई है। चित्रों 
में छोटी-से-छोटी बातों पर भी सिर खपाया गया है ओर सूदुम काम 
की प्रमुखता है । रेखायें साफ और स्पष्ट हैं। फिर भी मानों उनमे 
भाव की कमी है। मुगलों के वैभव का इसमें प्रदर्शन हुआ्रा है, लेकिन 
चित्रकार मानों इसी ऊपरी तड़क भड़क में ड्रब कर कला को आत्मा को 
भूल गया है । इस हस का एक कारण शायद यह भी था कि सम्राद्‌ 
की रुचि चित्र-कला से श्रधिक श्रत्र स्थाकस की ओर द्वो गई थी, 
ताजमहल जिसका सर्वोत्कृष्ट प्रतिनिधि है। इस काल में चित्रों की 
संख्या में कोई कमी नहीं हुई, लेकिन गुण में कमी अवश्य हो गई | 


मुगल-शैली को विशेषतायें 


चित्रों का विषय--.मुगल-शैली के चित्रों का बहुत बढ़ा भाग 
“व्यक्ति चित्रों' से भरा हुआ है । फिर भी अनेक चित्रों के विषय ऐसे 
भी हैं जिनका सम्बन्ध प्रति दिन के जीवन से है | अनेक चित्रों में 
आखेट, युद्ध, ऐतिहासिक घटनाओं, पौराणिक श्राख्यायिकाओं, दर- 
बारों, पशु-पक्षियों और फल-फूलों तथा वृक्ष आदि का भी चित्रण हुआ 
है। किसी-किसी चित्र में धार्मिक विषयों को भी स्थान मिला है । 
चित्रों में आध्यात्मिकता नाम मात्र को भी नहीं हे और न घरेलू 
जीवन के चित्र ही हें । इस्लाम चित्र-कला के विरुद्ध है इसलिए, 
मुसलमानों का धर्म चित्रों का विषय न हो सका | मुगलों का घरेलू 
जीवन भी अन्‍्तःपुर के परदे में छिपा रहने के कारण चित्रितन हो 
सका । विप्रय की दृष्टि से मुग़ल कालीन चित्र-कला को हम निम्न 
भागों में बाँठ सकते हैं--(१) अमीर हमजा, शाहनामा आदि भारतीय 
कथाओं के चित्र | (२) रामायण, महाभारत ग्रादि भारतीय पौराणिक 
आख्यायिक्राओं के चित्र । (३) ऐतिहासिक घटनाओं के चित्र | 
(४) नित्य के दरबारी जीवन, शिकार और युद्ध आदि के चित्र । 
(४) प्रकृति के नाना रूपों, वृक्षों, पशु-पक्षियों और फल-फूल श्रादि के 
चित्र (६) व्यक्ति-चित्र (चित्र नं० ११) । इन चित्रों की सामान्य 
विशेषता यह है कि इनमें यथार्थता और स्वाभाविकता अ्रधिक होती 
है। धार्मिक और पौराणिक हिन्दू-कथाओं का चित्रण अकबर के 
समय में ही अधिक हुआ । जहाँगीर के प्रकृति-प्रेम के कारेंश प्रेकंति के 
नाना रूप चित्र-कला के प्रिय विषय हो गये और उनमें स्वामाविकता 

और प्रकृति निरीक्षण की अधिकता हुई | जहाँगीर के जीवन से सम्बन्ध 
रखने वाली घटनाओं का चित्रण भी उसके समय में अधिक हुआ | 
जहाँगीर को जो फूल अथवा वृक्त सुन्दर लगते तथा जो पशु-पत्षी उसे 
आकर्षित करते, उनका भी चित्र वह बनवा लेता था | इस प्रकार के 
चित्रों को बनाने वाले कलाकारों में मंसूर सत्रसे अधिक यशस्त्री हुआ । 


शाहजद्दाँ के समय में मुगल-शैली की एक विशेष शाखा अपनी 
विशेषताओं के कारण दिल्ली-कलम के नाम से प्रसिद्ध हो गई । दिल्‍ली- 
शैली अपने अवनत रूप में आज भी इस देरा में वर्तमान हैं | 


औरंगजेब के राज्य काल में इस शैली की बराबर अवनति होती 
गई । यह लगभग निश्चयसा ही हे, कि अरतिक औरंगजेब से इस 
कला को किसी भी प्रकार का प्रोत्साइन नहीं मिला, यदत्याप युवावस्था 
से लेकर वृद्धावस्था तक के उसके व्यक्ति-चित्र इस बात की सूचना 
देते हैं कि इस प्रकार के चित्र स्त्रयं उसक। श्रनुमति के ब्रिनान बने 
होंगे। सम्राट का प्रोत्साहन न पाने पर भी चित्र-कला को दरबारियों 
से थोड़ा-बहुत प्रोत्साइन मिलता रहा ओर मुगल-शैली औरंगजेब के 
शासन-कल में जीवित रही। औरंगजेब्र के दक्षिण विजय के प्रयत्न से 
मुगल-शैली दक्षिण भारत में प्रविष्ट हुई और फैली | इस शैली का 
दक्षिण में जो विकास हुआ उसे हम दक्षिणी कलम के नाम से पुकारते 
हैं। अंतिम दिनों में मुगल-शैली के कुछ कलाकार पटना में जाकर 
बल गये और अपनी कला को अपने साथ ले गये । ओर ंगजेन्र की 
मृत्यु के पश्चात्‌ मुगल-बंशीय सम्राटों के दरारों में मुगल-शैली मैसे-तैसे 
चलती रही । लखनऊ के नवाब्रों का आश्रय पाकर १८ वीं सदी के 
अन्त में, कुछ काल के लिए, यह फिर कुछ तशक्त हो उठी, लेकिन 
काम निम्न श्रेणी काही रहा। (१६ वां सदी में उस पर पाश्चातय 
प्रभाव पड़ा और इस शैली का अन्त हो गया । इस प्रकार हम देखते 

हैं, कि इस दरबारी शेली का उत्थान और पतन मुगल साम्राज्य के 
उत्थान और पतन के साथ ही सम्बद्ध रहा | 


शैली की दृष्टि से हम मुगल-शैली के चित्रों को चार श्रेणी में 
बाँट सकते हैं--(१) शेली के प्रथम चित्र, जो ब्रिलकुल ईरानी कलम 
के हैं, (२) अकचर कालीन शेली के चित्र, (३) जहाँगीर कालीन 
परि०क्क मुगल-शेली और (४) शाहजहाँ के समय के वे चित्र जिनमें 
हास के चिह् प्रकग होने लगे हैं। 


इंगनों शैली--मुगल-शैली के सर्वप्रथम चित्र ईशानी शैली के 
हैं और उनमें भारतीयता नहीं है। मुगल-शेली के चित्रों के सभी 
संग्रहों में एकाघ इस शैली के चित्र मिल जायेंगे। ये उन चित्रकारों 
की रचनायें हैं, जो ईगन से आ्राए थे और जिन्होंने भारतीय चित्र- 
कला के रिद्धार्न्तों के प्रभाव से बाहर रहकर रचनायें की हैं। इस 
शैली के नित्रों की अगनी विशेषतायें हैं। श्राकृतियों का चित्रण 
बिलकुल रुढ़्पद्ध श्रोर आलक्ढ/रिक है, लेकिन पृष्ठभूमि का बड़ा ही 
सुन्दर अकन हुआ है । यदि पृष्ठभूमि में प्राकृतिक दृश्य है तो बृक्तों 
ओर फूलों के चित्रण से ईरानी कलाकारों के घनिष्ठ प्रकृति-निरीक्षण 
तथा उद्योग का ग्राभास मिलता है। इस शैली को रंग-योजना बड़ी 
ही सुन्दर है । लाल, नीले ओर सुनइले रग का पर्याप्त उपयोग हुश्रा 
है। क'म की सूच्मता अलंकृत, संयोजन, सधो हुई सुन्दर रेखायें, रूप- 
रेखाश्रों की सन्‍ष्टता, पृष्ठभूमि और वस्त्रों पर स्वेण का प्रचुर प्रयोग, 
ओर वस्तरों, तथा परदों इत्यादि में संकुलता, सुन्दरता, आलंकारिकता 
और बेलों का उपयोग इस शैली की कुछ अन्य विशेषताएँ हैं। 

ईरानी शैली श्रलंकार प्रधान है | प्रकृति के नाना रूप, पंत, 
नदी, दक्ष, पशु-पक्ी सभी का चित्रण आ्आालंकारिक ही होता है। 
स्त्रियों और पुरुषों के चित्रण में भी इस आलंकारिकता ने उनका 

पीछा नहीं छोड़ा हे | ल्रो-पुरुष के चित्रण के लिए उन्होंने सरो के 
वृक्ष और लता को अपना आधार बनाया है। रेखाओं में गति है, 
लेकिन भारतीय रेखाओं की भाँति गुलाई नहीं है। उनके ईरानी 
जिन्नकार प्रकाश और छाया का व्यवहार भी नहीं जानते । उनके चेहरे 
अधिकतर दो नेत्र वाले द्वोते हैं । 


अब बर काल में मुगलशैली:--अ्रकबर के उदार शासन- 
काल में इस शैली में परिवर्त्तन हुआ । भारतीय राजस्थानी चित्र-कला 
और ईरानी शैली के सम्मिश्रण तथा समन्वय से एक नई शैली का 
जन्म हुआ, जिसे हम वास्तविक मुगल-शैली कह सकते हैं। इस शैली 
में विदेशी ईरानी शैलीसे अधिक उन्मुक्तता, यधार्थता, और 
स्वाभाविकता है तथा थ्रालंकारिक रूढ़ि बद्ध चित्रण को कमी हो गई है। 
उत्तरोत्तर यह शैली अधिक स्वतंत्र होती गई है । फिर भी इत्तमें पेतृक 
शली के चिन्ह शेष हैं, यद्यपि इसका अपना निजी अस्तित्व है और 
इसकी अपनी निजी विशेषतायें हैं । मुगल-शैली में भारतीय वातावरण 
को स्थान मिला दे और यह सच्चे अर्थ में भारतीय है। लैकिन 
इसका यह ताले नहीं है, कि इस शैली के द्वारा भाग्त की जनता 
की भावनाओं की अ्रभिव्यक्ति हुई है । जनता का दवदय और जनता 
का जीवन इसमें कभी चित्रित नहीं हुआ । फिर भी विपय भारतीय न 
होने पर शैली भारतीय ही है। इसकी शैली, रेखाओं का अ्रकन, रंग- 
संतोयन तथा उसका वातावरण ब्रिलकुल भारतीय और ईरानी कलम 
से मिन्न हे। 

ईरानी शैली के विपरीत--इस शैली में प्रकाश और छाया 
के सिद्धान्तों का उपयोग करके आकृति की गोलाई ()४०१८)॥०९) 
का समावेश कर दिया गया हे। चित्रों में जिस दृष्टि-परम्परा का 
ब्यवहार हुशा है, वह भारतीय है । ईरानी शैली में पृष्ठभूमि के बच्चों 

और प्राकृतिक दृश्यों के चित्रण में आलंकारिक चित्रणों का प्रयोग 
हुआ है | मुगल-शेली में पेड़ आदि के इन आलंकारिक डिजाइनों के 
स्थान पर प्राकृतिक दृश्यों के स्वाभाविक चित्रण का सफल प्रयास दृष्टि 
गोचर होता है | मुगल शैलो के कुछ चित्रों में स्थिति-जनित लघुता 
(सामने से देखने पर लम्बाई के कम हो जाने) के सिद्धान्त का भो 
उपयोग हुआ दे । कलकत्ता के म्यूजियम में युद्ध का एक दृश्य है, 
जिससे इस कथन की पुष्टि होती है और मालूम पड़ता है कि मुगल- 
शैली के चित्रकार इस सिद्धान्त को समभते थे और उसे कार्य रूप में 
परिणत करने की चेष्टा करते थे | 


ईरानी शैली के चित्रों के विपरीत--मुगल-शैली के चित्रों 

के संयोजन का अपना अलग ढंग है, जो ईरानी शैली से ब्रिलकुल 
भिन्न है, और जिसमें अ्रभिव्यंजना को प्रधानता है | इस शैली के 
चित्रों में आलंकारिकता के स्थान पर घटना को ही प्रधानता दी गई 
है। आलंकारिकता का स्थान सर्वत्र गौण ही हे। मानव श्राकृतियों के 
चित्रण में जीवन और स्फूर्ति हे और उनके वस्त्र तथा आभूषण ईरानी 
शैली से भिन्न हैं | वस््रों में शिकन और फहरान है जो ईरानी शैलो 
में नहीं है । जल, स्थल, आकाश, पहाड़, इक्त, लता और पशु-पक्ती 
के चित्रण में भी विभिन्नता है। आलंकारिकता का स्थान स्वाभाविंकता 
ने ले लिया है । बृक्षों में केला, वट, पीपल और आम आदि भारतीय 
वृक्षों का भी स्वाभाविक चित्रण हुआ है। कहने का तात्पर्य 
यह है कि पृष्ठ भूमि का वातावरण विषय और शैली दोनों 
ष्टि से भारतीय है। आकतियों में एक नेत्रवाले चेहरों की ही 
अधिकता है, जैसा ईरानी शैली में ऋहुत कम है। मुगल-शैली की ये 
विशेषताएँ भारतीय चित्रकला की परम्परा को देन हैं। राजस्थानी 
शैली के प्रभाव और सम्मिलन के परिणाभ-स्वरूप ही यह मुगल-शैली 

आई है| इस मुगल-शैली का विधान भी भारतीय ही है। ये चित्र 
विस्तार की दृष्टि से दो फीट से अधिक लंवे और लगभग दो फीट चौड़े 
है और प्रायः सूती कपड़े पर बने हैं। ईरानी चित्रों के विधान में ये 
बातें नहीं है । इस तरह हम देखते हैं कि मुगल-शैली में भारतीयता 
की ही अधिक पुट है। अ्रकंत्रर कालीन ईरानी शैली में भारतीय 
संस्कारों और भारतीय परम्पराश्रों को दी अधिक प्रधानता दी गई थी। 
इसीलिये उसमें ईरान की अलंकारिकता, सजीवता और स्वाभाविक्रता 
आ गई है। इस प्रकार ईरानी और राजस्थानी शैलियों की विशेषताओं 
को ग्रहण कर और उनका उचित समन्वय तथा सामंजस्य स्थापित कर, 
अकत्रर के समय में, यह शैली बड़े सुन्दर रूप में प्रकट हुई है। यह 
अपने पैठक ईरानी शैली के लक्षणों को ग्रहण करने पर भी सर्वथा 
मारतीय है। अकबर की उदार नीति ही इस समन्वय के मूल में है। 


चित्रों का विपय चाहे हिन्दू दो या मुललमान, शैली की एकता सर्वत्र 
बनी हुई हे । इस एकता को इम रेखाओं की गुलाई और कोमलता, 
आकृतियों में गति और स्फूर्ति, दस्तमुद्राओं की सजीवता और अधिका- 
घिक प्रयोग, भारतीय बस्राभूषणों के व्यवहार और प्रकुति के 
स्वाभाविक यथार्थ चित्रण में पाते हैं | मुगल-शैली के चित्रों की एक 
और भी विशेषता है । इस शेली के चित्र एक से अधिक व्यक्तियों के 
सहयोग से भी बने हैं । चित्रों का अंकन एक ने, रंग-संयोजन दूसरें ने 
और किनारों को बनाने का काम किसी तीसरे व्यक्ति ने किया है । 
जहाँगोर कालीन मुगल शैली --अकब्रर के समय में ईरानी 
और भारतीय शैली के समन्वय से जो नवीन शैली विकसित हुई, वह 
जहाँगीर के समय में पुष्ट और परिपक्क होकर पूर्ंता को पहुँच गई 
है | समाहार और सामंजस्य का झुग समाप्त हो गया है और अभि- 
व्यक्ति और प्रसार का युग आरम्भ हो गया है। जहाँ तक विषय का 
सम्बन्ध है, इस काल में कुछ संकी्ंता आ गई है। क्योंकि जहाँगीर 

उतना उदार नहीं था, ज्ञितना उसका पिता था यही कारण है कि 
जहाँगोर-कालीन चित्रकारों में नब्बे प्रतिशत हिन्दू चित्रकारों के होते 
हुए भी पौराणिक, घार्मिक, तथा काल्पनिक कथाशथ्रों का चित्रण नहीं 
के बराबर है | जैसा ऊपर कहा जा चुका है, चित्ररला का विषय 

हॉँगीर और उसके दरबारियों का मनोरंजन रह जाता है। लेकिन 
शेली की दृष्टि से यह समय मुगल-शेली की पराका५] का सप्य है। 
इस काल में मुगल शेली ईरानी प्रभाव से मुक्त हो गई है। उसमें 
स्वाभाविकता आा गई है । उसमें प्रकृति के नाना रूगें का बड़ा ही 
सुन्दर स्वाभाविक और यथार्थ चित्रण हुग्ना है। वत्तों और फूलों, 
पशुश्रों और पक्षियों का इतना यथाथ स्वामात्रिक चित्रण अन्यत्र कहीं 
नहीं मिलता | इस स्वामाविक्रता के मूल में जहाँगीर का प्रक्॒ति-प्रेम 
और उसका प्रकुति-निगक्षण ही है । जहाँगीर का प्रकृति-प्रेम विख्यात 
है | उसने कुछ चित्रकारों को आज्ञा दी थी कि वे सूक्ष्म प्रकृति- 
निरज्ञण करें श्रौर जो विचित्र वृक्ष, फल, फूल अथवा पशु-पत्ती 
दिखलाई पड़ें, उनका चित्रण कर लें। फल-स्वरूप पशु-पत्तियों और 
फ़ूल-फर्तों का एक ऐसा अनुपम चित्र-ग्रंथ तैयार हो गया, जो अपनी 
यथाथंता के लिए श्रद्वितीय है । इनमें से कुछ चित्र अब्र भो उपलब्ध 
हैं | तर्की मुग का एक चित्र कलकत्ता के अजायब्र घर में विद्यमान है। 
एक दूसरा चित्र शिकारी बाज पक्षी का है जो लंदन के संग्रद्मलय में 
है । प्रकृति के नाना रूपों का यह चित्रण जहाँगीर क'लौन मुगल-शेली 
की अपनी विशेषता हे । इस स्व्राभाविकता की छाप उसके समय के 
आखंट और युद्ध-सम्बन्धी उन चित्रों पर भो पड़ी है जिनमें पशुश्रों 
का अंकन हुआ है | म्गया का चित्रण भो जडाँगीर के चित्रकारों का 
प्रिय विषय था | इस काल के छितने ही नित्रों में सम्राट्‌ को शेर का 
शिकार करते हुए चित्रित क्रिया गया है| ये चित्र बड़े ही सजीव और 
गतिपूर्ण हैं | इनमें यथार्थता की ही प्रधानता है | हाथी, घोड़े, शेर, 

शिकारी सभी के चित्रण में बड़ी गति, जीवन तथा शक्ति है ! चित्रण 
बड़ा ही भाव-पूर्ण है और जड़ता तथा आलंकारिकता नाम मात्र को 
भी नहीं है। 


इस प्रकार के चित्रों में प्राकुतिक दृश्यों का बड़ा ही भाव-पूर्ण 
और सक्षम चित्रण हुआ हे, जिससे चित्रकार के मच्ठम प्रकृति-निरीक्षण 
का पता चलता है | सुदूरवर्ती पद्दाड़ियों और पास की उन भाड़ियों 
का जिनमें शेर के छिपने के स्थान हैं, यथार्थ और स्वाभाविक चित्रण 
हुआ है, जो बहुत अनुपम है। इन चित्रों में ताल और खजर के 
व्क्षों, बैगनी रंग के फूलों वाले केले के वृक्षों, अथवा सुनहले बौरों 
वाले आम के वृक्षों एवम्‌ अन्य सभी वृक्षों और भाड़ियों का बड़ा 
ही सुकृम और स्वाभाविक चित्रण हुआ है। (चित्र नं० १५४) 


चित्रों के हाशियों की सजावट भी जहाँगीर के समय में ही अधिक 
उन्नत हुई | जहाँगीर के दरबार के चित्रकारों ने इधर अधिक ध्यान 
दिया है। इस काल के चित्रों के हाशिये भी उच्च श्रेणी की कला 
के उदाहरण हैं कदाचित्‌ इस कथन में श्रतिशयोक्ति नहीं होगी कि 
ये हाशिये स्प्यं पूर्ण कला हैं । चित्रों को इस प्रकार के सुन्दर हाशियों 
से सुसज्जित की प्रथा पहले भी थी, लेकिन जहाँगोर के समय में 
उसमें अधिक स्वाभाविकता और सुन्दरता आ गई है। चित्रों के इन 
कलापूर्स ह्वाशियों के निर्माण में पुष्पित पौधों, लताश्रों और बेलों का 
आलंकारिक उपयोग किया गया है। वेल-बूटों के बीच में यदाकदा, 
तितलियों, चिड़ियों तथा दूसरे पशु-पक्तियों का चित्रण हुआ है। 
इसका ध्यान रक्‍्खा गया है, कि इन हाशियों का चित्रों और उनके 
विषयों से सामंजस्य हो । हाशियों की रंग योजना भी केन्द्रीय चित्र की 
रंग-योजना के श्रनुकूल ही रहती है। ये हाशिये रंग-योजना और 
आलंकारिकता की दृष्टि से इतने सुन्दर हैं कि कभी कभी तो इनकी 


( ४६ ) 


कारीगरी मूल चित्र से भी बढ़ जाती है । ऐसा मालूम होता है कि 
इन हाशियों को भी चित्रकार ह्वी तैयार करते थये। इन हाशियों से 























चित्र नं० १६ (क) 
मुगल-शैली के चित्रों का सौन्दर्य दूना दो गया हे । इनके निर्माण में 
जहाँगीर के समय के चित्रकारों के प्रकृति निरीक्षण और प्रकुति-चित्रण 
का प्रा-एग उपयोग हुआ है | लेकिन हवाशिये के सौंदय के लिये 
उपयुक्त पेड़-पौधों की आकृति इतनी आलकारिक बना दी गई है कि 
वे पहचाने नहीं जाते । उन पर कभी-कभी सोने को राख का छिड़काव 
भी कर दिया जाता है । 

इस तरह दम देखते हैँ कि एक से अधिक दिशा में जहाँगीर- 
कालीन चित्र अकबर के चित्रों से आगे बढ़ गये हैं। फिर भी जहाँ 
दरबारी दृश्यों का चित्रण हुआ दै वहाँ सजीवता और गति का अभाव 

है 


33% / 





(७) ७३ ०४-५४७॥ 


# कह) 





( ४२ ) 


है । गंभीरता और दरबारी शिश्टाचार के कारण एक प्रकार की जड़ता 
आ गई हे, मानो चित्रकार यहाँ अपनी तूलिका का व्यवहार करने 
में स्वतंत्र नहीं है, मानो उसकी तूलिका को जैसे सीमित और संकीर्ण 
हो कर चलना पड़ा हो | इसका परिणाम यह हुआ है कि यहाँ उस 
स्वराभाविक्रता, सनीवता और गति का अभाव दिखाई पड़ता है, जो 
जहाँगीर-कालीन मुगल शैली की अपनी विशेषताएं हैं। 


शाहजहाँ और मुगल शैली का हास-अ्रमी जिस 
दरबारी शिष्टाचार की चर्चा ऊपर हुई है, वह शाहजहाँ के समय में 
और भी बढ़ जाती है| चित्रकला मुगलों के वैभव और विलास को 
चित्रित करने में ही सीपित होकर रह जाती है | सम्राट का इससे एक 
प्रकार का सम्बन्ध-विच्छेद सा हो जाता है; क्योंकि उसे वास्तविकता 
से अधिक प्रेम है | इस समय के चित्रों में बड़ा ही सूद्रम काम हुआा 
हे । विवरणों का यूक्म चित्रण है | चटकीले रंगों का प्रयोग हुआ है । 
संग्रोजग और रंग योजना में चटक-मटक और विलास है | अ्रंग-प्रत्यंग 
की क्रमबद्ध चित्रण और हस्त मुद्राओं के सुन्दर अंकन हैं | शैली में 
कला की दृष्टि से कहीं भी दुबंलता न रहने पर भी चित्रों में भाव और 
जीवन का श्रभाव-सा है| शरौर के सौन्दर्य में से मानो श्रात्मा का सौन्दर्य 
नष्ट-सा हो गया है| चित्रकार की तूलिका में मानो वह शक्ति नहीं 
रह गई है, जिसके कारण उसके चित्र ब्लोल! से उठते हैं | दर्वारी 
शिष्टाचार के कारण स्वाभाविकता के स्थान पर एक प्रकार की कृत्रिमता 
और जड़ता आ गई है। 

मुगल शेढ्ती के व्यक्ति-चित्र--मुगल शैली की चित्रकला 
को व्यक्ति-चित्रों की कला कहां गया है, और इसमें सन्देह नहीं कि 


भारतीय चित्रकला की इस शाखा की सबसे अ्रधिक उन्नति इसी 
समय में हुईं | फिर भी व्यक्ति-चित्रण भारत की चित्रकला का श्रादि 


( रे ) 


युग से ही एक प्रिय अंग रहा है| 'ऊषा अनिरुद्ध' की पूर्वोक्त कथा 
से भी इस मत का समथन होता है | सम्भव है कि अजन्ता के भित्ति- 
चित्रों में कुछ व्यक्ति-चित्र भी हों । भगवान्‌ बुद्ध के व्यक्ति-चित्रण का 
उल्लेख भी स्थान-स्थान पर मिलता है। आठवीं शताब्दी में सिन्‍्ध 
के प्रथम मुतसलिम आक्रमणकारी के पास कुछ हिन्दू चित्रकार उसका 
व्यक्ति-चित्र अंकन करने के लिए गये थे | कहने का तात्यर्य यह कि 
व्यक्ति-चित्र का आलेखन सदा से भारतीय चित्रकारों का प्रिय विपय 
रहा है | संस्कृत की पुस्तकों में चित्रकार को रूपकार कहा गया हे 
जिससे कदाचित्‌ यह प्रकट होता है कि रूप अथवा व्यक्ति-चित्रण 
उनका प्रधान कार्य था । व्यक्ति-चित्रकार को रूपकार कहना ही ग्रधिक 
अच्छा मालूम होता है | 

मुगल-शैली के व्यक्ति-चित्रों के भी दो भाग हैं। कुछ चित्र ईरानी 
वूलिका के हैं | ये चित्र या तो मुगल अपने साथ लाए ग्रथवा ईरानी 
स्कूल के रूपकार ने भारतीय शेली के प्रभाव से बाहर रहकर ही इन्हें 
बनाया । इनकी सपाट रेखायें और इनमें प्रकाश-छाया के प्रयोग का 
अभाव इनके विदेशी होने की सूचना देता है। इस तरह के व्यक्ति- 
* जित्रों के उदाहरण बहुत ही कम संख्या में पाए जाते हैं। मुगल-शैली 
के व्यक्ति-चित्रों पर भी श्रन्य चित्रों की भाँति भारतीय प्रभाव है और 
कला का यह भाग उनके उदार सामंजस्य का परिणाम है| मु गल 
सम्रा्ों में व्यक्ति चित्र अंकित करवाने की रुचि थी। श्राइने-अकब्ररी 
में लिखा हे कि स्वयं सम्राट अकबत्रर अपना व््यक्ति-चित्र अंकित करवाने 
के लिये बैठते थे | उन्होंने यह आज्ञा भी प्रदान की थी कि सभी 
दरबारियों के व्यक्ति-चित्र प्रस्तुत किये जायें। जहाँगीर को भी इस 
कम रुचि न थी | यहाँ तक कि औरंगजेब के भी युवांवस्था से लेकर 
वृद्धावस्था तक के कितने ही व्यक्ति-चित्र हैं। निश्चय है कि उसे भी 
अकन के लिये रूपकार को समय देना पढ़ा ह्वोगा; क्योंकि रूपकार के - 





(अब ) 


लिये केवल कल्पना के ब्रल पर काम करना असम्मव रहा होगा। मुगलों 
के दरबार में कितने हवी रूपकार्‌ हिन्दू थे | मुगलों के वेभव से व्यक्ति 
चित्रण को उत्तेजना मिली और रूपकार की कला पल्‍लवित हुई । 

मुगल सम्राटों और राजकुमारों के व्यक्ति-चित्र उपलब्ध हैं | यद्यपि 
और लोगों, राजा-महाराजों और सन्त-फकौरों तथा अमीर-उमराबों के 
चित्र भी पर्याप्त संख्या में प्राप्त हैं। कहों दो तीन सम्रार्टों के त्रैठे हुए 
व्यक्ति-चित्र भी बने हैं, लेकिन अधिकांश व्यक्ति-चित्रों में एक ही 
खड़ी हुई आकृति है | ( चित्र नं० १७ , 

व्यक्ति-चित्रों में प्रायः चित्रित व्यक्ति खड़ा होता है ( चित्र नं० 
१७-१८ )॥ चित्र की पृष्ठभूमि प्रायः बिना किसी रंग की अ्रथवा हलके 
घूँघले रंग की होती हे, और इस पृष्ठ-भूमि पर चित्रित-व्यक्ति 
का रंग इससे गहरा होता है। कुछ चित्र ऐसे भी हैं, जिनमें 
पृष्ठभूमि हरी और काली है। गोलाई और उभार उतसन्न करने के 
लिए. केवल हलकी छाया, कोमल और परिवतनशील रेखाशों का 
प्रयोग हुआ है; मुगल सोना और चाँदी के जरी के वस्त्रों का उपयोग 
करते थे | इसलिये इन व्यक्ति-चित्र के पहनावों में चहकते हुये चयकीले 
सुनहरे और रुपहले रंगों का प्रथोग हुआ है | कही कहीं सूक्रम मलमल 
और तंजेत्र का भी प्रयोग हुआ है, जिनके भीतर से शरीर स्पष्ट दिखाई 
पढ़ता रहता हे । 

संक्षेप में यही मुगल-कालीन व्यक्ति चित्रों की योजना है, लेकिन 
यह तो ऊपर का काम है | मुगल-कालीन रूपकार की प्रतिभा का सच्चा 
प्रद्शन तो वास्तविक आ्राकृति के अंकन और व्यक्तित्व के स्पष्टीकरण 
में हुआ है | टेकनिक की दृष्टि से मुख और सिर का चित्रण बारीकी 
और कार्यपठुता का श्रनुपम उदाहरण है । व्यक्ति-चित्र में रूपकार ने 
रूप अंकन के साथ-साथ स्वभाव चित्रण में जो पढ़ता दिखलायी हे, 
वह सचमुच प्रशंसनीय है। श्रनुभवी। रूपकार को मानव-प्रकुति का 


( ४५६ ) 


पर्याप्त शान है और ऐसा मालूम होता है कि अपने व्यक्ति विशेष के 
मनोविज्ञान से वह पूर्ंतः परिचित है | रूपकार अपने विषय की 
आत्मा को चित्रित करने में समर्थ हुआ हे और हम मानो सचमुच 
व्यक्ति के हृदय में कक कर देख रहे हैं। रूपकार के लिए कुछ 
नियम और विधान थे जिनका अनुसरण उसे करना होता था और 
जिनका उल्लंघन वह नहीं कर सकता था। इस प्रकार की रूढ़िबद्ध 
कला तभी तक सजीब और सशक्त रह सकंती है, जब्र तक वह प्रतिमा 
सम्पन्न व्यक्तियों के हाथ में रहती है | यही कारण हे कि मुगल-कालीन 
व्यक्ति-चित्र ऊपर से रूढ़िबद्ध रूप-चित्रण और श्रालंकारिक ही मालूम 
होते हैं, लेकिन साथ ही अपनी प्रतिभा के बल पर मुगल-कालीन 
रूपकार ने उनमें जीवन, भी डाल दिया है। इस श्रेणी के रूप-चित्र 
कला के उत्कृष्ट उदाहरण हैं | 


राजस्थानी शेली 


मुगल-कालीन चित्रकला को व्याख्या करते समय राजस्थानी शैली 
की चर्चा हो चुकी है।। हमने देखा हे कि इस शैलो के प्रभाव में 
आकर मुगलों की ईरानी शैली में भारतीयता का संचार हुआश्ना। हम 
यह भी देख चुके हैं कि इस शैली का सम्बन्ध सुलिपि शैली से भी है 
जिसका परिवर्तित और परिष्कृत रूप इमें इस शैली में प्रात होता है | 
यदि आप मुगल-कालीन चित्रों के किसी संग्रह को देखिये तो उसमें 
कुछ ऐसे चित्र भी श्रापको मिल जायेंगे जो मुगल-शैली के चित्रों से 
भिन्न हैं और टेकनिक की समानता द्वोते हुए भी जिनको आत्मा शिल- 
कुल ही भारतीय है । यहा राजस्थानी रैली के चित्र हैं।इस शैली 
की अभिव्यक्ति भारतीय है और हम इसे अजन्ता से उत्पन्न कद सकते 
हैं। देखने से ही मालूम हो जाता है कि बद्ध मुगल-शैल' से श्रधिक 
प्राचीन और गंभीर है , हम देख चुके हैं कि १५४ वीं शताब्दों के 
सांस्कृतिक पुनरुत्थान के युग में लगभग ७०० वर्ष के बाद इसमें फिर 
नव जीवन का संचार हुआरा । भक्ति-आन्दोलन ओर नवीन हिन्दू धर्म से 
प्रेरणा पाकर यह नई दिशा में विकसित हुई और जब्र अकबर के दरबार 
में, इस उदार सम्राद्‌ की छत्र-छाया में कलाकारों का संगठन हुश्रा तो 
इस शैली के चित्रकार भी वहाँ पहुँच गये जिनके विषय में अबुलफजल 
ने कह्दा है कि हिन्दू चित्रकारों के चित्र हम लोगों की भावना से कहीं 
ऊँचे होते हैँ और सारे संसार में ऐसे कलाकार कम हैं, जो उनके 
समक्त हों । इस प्रकार के प्रतिभा-सम्पन्न॒ चित्रकार अकबर के दरबार 
में पहुँच गये और ईरानी चित्रकारों के साथ मिल कर काम करते 
रहे । उन्होंने सम्मिलित प्रयन्त से मुगल-शैली को जन्म दिया और 

बनाया । इनके दूसरे भाई बन्धु भी थे जिन्होंने दरबारी कला के प्रभाव 
से दूर रह कर अपना स्वतंत्र विकास किया और मुगलों के साथ ही 
एक ऐसी शैली का विकास करते रहे जो सच्चे श्र्थ में भारतीय और 
जनता की कही जा सकती है | अजन्ता के बाद इस शेली के हास और 
विकास का इतिहास हम दे चुके हैं | इसे दी कुछ लोग राजपूत शैली 
भी कहते हैं | कुछ समय तक जयपुर हिन्दू-चित्र-कला का प्रधान केन्द्र 
बना रहा और इसौलिये कुछ लोग राजस्थानी शैली को जयपुर शैली 
भी कहते हैं यद्याप इस त*ह उसका क्षेत्र ब्रहुत संकुचित हो जाता है 
क्योंकि इस शैली का क्षेत्र अधिक विस्तृत रहा हे । इसी शैली की एक 
शाखा सत्रहवीं शताब्दी में पहाड़ी शैली के नाम से विख्यात हुई जिसके 
विषय में हम झआरागे कहेंगे । हम पहले इस राजस्थानी शैली की ही 
विशेषता देखेंगे | हमने राजस्थानी शेली के भीतर पहाड़ी शैली को 
शामिल कर लिया है, यद्यपि इन दोनों शैलियों में अन्तर भी है । 
मुगल और राजस्थानी दोनों शेलियाँ देश में साथ-साथ चलती 
ही | ग्रभी कुछ ही दिन पहले लोग पूरे उत्तर भारत के चित्रों को 
मुगल-शली के अन्तर्गत ही रखते थे लेकिन धीरे-धीरे जत्र उनके म्रिषय 
और शेली का ग्रालोचनात्मक अ्रध्ययन हुआरा तो दोनों का अ्रन्तर 
स्पष्ट हा गया श्रौर विद्वानों ने समानान्‍्तर चलती हुई इन दोनों शैलियों 
का अ्ध्तिल्व स्वाकार किया | स्थूल रूप में दोनों शैलियों में श्रन्तर यह 
है कि मुगल-शेलो दरचारी और अमीरों के विलास की सामग्री है श्रौर 
यथाथ्रता उरूका प्रधान गुण हे, जत्र कि राजस्थानी शंली टेकनिक में 
समान दहवाते हुए भी जन-साधारण की वस्तु है और रहस्य तथा घाभिकता 
उसका प्रधान गुण है | एक ऐहिक है, दूसरी आध्यात्मिक | एक का 
लक्ष्य अमारों का मनोरंजन हे, दूसरी में जनता का हृदय घड़कता है | 
राजस्थानी शैली के चित्रों में अजन्ता के भित्ति-चित्रों का-सा धार्मिक 
उत्साह है । अ्रन्तर केवल इतना है कि बौद्ध धर्म की गतिहीन शान्ति 

का स्थान क्रियात्मक और गतिशील ओज ने ले लिया है । धर्म उसका 
प्रधान विषय है | लेकिन इस शेली में भारत के नित्य के जीवन के 
प्रत्येक पहलू की सुन्दर अभिव्यक्ति भी हुई है । देश की पौराणिक और 
आम्य आ्राख्यायिकायें भी इसी शैली के विषय रही हैं और हिन्दुओं 
के नित्य के जीवन का बड़ा सन्दर प्रदर्शन इस शेली म॑ हुआ्रा हे । 
साधारण जनता के द्वारा ही जन-साधारण के मनोरंजन आर शान्त 
के लिये ही इस शैली के चित्र बने हैं और सीघे-सादे भारतीय ग्रामीण 
के सीघे-सादे जीवन को यहाँ बड़ी ही सन्दर अभिव्यक्ति मिली हे। 
उसका नित्य का पैतृक धंधा, उसके मनोरंजन के खल तमाशे, उसका 
घरेलू जीवन और उसकी चित्रमय पूजा-पद्धत की इस शैली के चित्र- 
कारों ने बड़े उत्साह के साथ चित्रित किया है । इस शैली के चित्रों 
के मुख्य दो भाग द्वो सकते हैं। एक तो नित्य के सीधे-सादे घरेलू 
जीवन के चित्र और दूसरे धार्मिक और पौराणिक संसार के चित्र । 


(१) प्रःलू जीवन- साधारण भारतीय के घरेलू जीवन का 
जितना सन्दर और स्वाभाविक चित्रण इस शैली के चित्रकार की 
तूलिका से हुआ है उतना और किसी के द्वारा नहीं हुआ है । गाँव 
केचआाजार, गांव के पनघट, गाँव के घरेलू काम-घंघे, गाँव के खत- 
खलिद्दान सभी उसकी वृूलिका से चित्रित द्वोकर जीवित हो उठे ह। 
अपने समग्र के श्रमजीबी और शिल्पकार के नित्य के जीवन का चित्र- 
कार ने बड़ा ही स्वाभाविक चित्रण किया है । चित्रकार स्वयं इन्हीं के 
बीच में रहता था अतएव अपने विषय की एक-एक बात और विवरण 
से उसका पूरा परिचय है | ऐसा मालूम होता है कि अपनी आ्ाँख के 
सामने के दृश्यों और वस्तुओं का चित्रण करता जा रहा है | जुलाहों, 
कुंन्दीगरों, जरी के काम करने वालों, लोहारों, सोनारों बभी के जीवन 
को इस शैली के कलाकार ने चित्रित किया हे | सभी चित्र गहरी 

अनुभूति, उसके पूर्ण परिचय और सूह्म निरीक्षण के यूचक हैं। इन 
चित्रों में से एक चित्र में एक कालोन बुनने वाले का चित्रण है। 
कालीन बुनने वाला भ्ुक कर गॉठ लगा रहा है। उसके चारों ओर 
उसके ओजार पड़े हैं और एक तरफ उसका जूता पड़ा हुआ है | सब 
बस्तुएँ अपनी-अपनी जगह पर ठीक हैं और चित्र को देखकर ऐसा 
मालूम होता है मानो चित्रकार इन्हीं पेशेवरों के ब्रीच में. रहता था, 
इन्हों का भाई-बन्धु था। एक दूसरे चित्र में हम देखते हैं कि एक अपने 
लड़के को अपना पैतृक व्यवसाय सिखा रहा है। उसका छोटा भाई 
पास ही खड़ा है और उसकी आँखों से अपने भाई के बढ़ते हुये 
शान और 'हुनर' के लिए श्रद्धा के भाव छलक रहे हैं। पास ही में 
उक्षकी औरतें खड़ो हैं | एक की गोद में बच्चा है जो अपनी माँ के 
रुपहले करनफूलों को पकड़ने की चेष्टा कर रहा है । पूरा का पूरा 
दृश्य इतना स्वाभाविक है कि इन देहाती व्यवतायियों का साधारण 
जीवन भी सुन्दर हो उठा है। 


यात्रा -यात्रा और यात्रा के विश्रामस्थल आ्रादि का चित्रण 


भी राजस्थानी कलाकार का प्रिय विषय रहा है| इस प्रकार के अनेक 
चित्र आपको मिलेंगे जिनमें मार्ग के सराय, दोपहर को विश्राम करने 
के किसी स्थान आदि का चित्रण है | पहाड़ी कलम का एक चित्र हे 
जिक_्षमें एक बरगद के वृक्ष के नीचे कुएं की जगत के चारों ओर यथके 
हुए यात्रियों के विश्राम का दृश्य चित्रित है। एक ज्री एक सिपाही 
को पानी पिला रही है । सिपाही की श्राँखों में ऋृतशता है । पास ही 
में एक कुली अपना बोक उतार कर ब्रिछौने पर आराम से लेटा हुश्रा 
है | एक दूसरा यात्री बैठा हुआ आराम से हुक्का पी रहा हे। पास 
हो में एक नौकर अपने स्वामी के लिए. चिलम भर रहा हे । स्वामी 
गव॑ से शीशा सामने रक्‍खे हुए बाल बना रहा है। एक औरत उसको 

पंखा भल रही है, दूसरी पैर दवा रही है। ग्राम पथ का यह इश्य 
अपनी अ्रकृत्रिमता और स्वाभाविक चित्रण के कारण बड़ा ही आनन्द- 
प्रद्‌ हो गया है और उसे देख कर चित्त प्रसन्न हो जाता है । 


(२) धार्मिक चित्र;--ऊपर कहा जा चुका है कि राजपूत 
शैली वास्तव में अजन्ता के भित्ति-चित्रों की ही वंशज है। ऊपर से 
दोनों शेलियों की समता चाहे प्रकट न हो लेकिन सक्षम विवेचन 
करने पर यह निश्चय हो जाता द्वे कि इस शैली में छोट माप 
पर अजन्ता की शैली द्वी एक बार फिर से जी उठो है । दोनों के 
लक्षणों में बहुत कुछ समानता है और दोनों को प्ररणा का केन्द्र 
धर्म और उनकी राष्ट्रीय कला-परम्परा ही है। दोनों शलियों की 
पुष्ट वाह्य रेखाये एक ही समान हैं | उनमें शेली तथा कला को बहुत 
कुछ समानता है | अन्तर केवल ऊपरी है, वास्तविक नहीं | परिस्थिति 
वश बौद्ध शैली के कलाकार को विस्तृत गुफाओं की लंबी चोड़ी 
दीवालें मिल गई थीं जत्र उसके वंशज दिन्दू कलाकार के पास केवल 
छोटे-छोटे मन्दिर थे जिनकी दीवालों में खुदाई के काम की अधिकता 
होने से सपाट समतल स्थान की कमो थी। इसलिये अपनी कला की 
अभिव्यक्ति के लिये उसे दूसरा माध्यम ग्रहण करना पड़ा । धर्म का 
रूप भी बदल गया था | बुद्ध का स्थान वेष्णब और शव देवताओं 
ने ले लिया था | पूजा-विधि में भी परिवर्तन हो गया था, श्रतणव 
इस देश की कला के वाद्य तत्वों में थोड़ा बहुत परिवर्तन पति हैं. जो 
स्वाभाविक है । भित्ति-चित्रों का स्थान श्रव छोटी-छोटी तस्वीरों ने 
ले लिया है | इस तरद बाइरी अन्तर द्ोते हुए भी श्रात्मा दोनों को 
एक ही बनी हुई है। वही धार्मिक प्रेरणा और वही कला-परम्परा 
जो अ्जन्ता में थी यहाँ भी विद्यमान है । अजन्ता की भाँति यह शेली 
मी रेखाश्रों की कला है। यहाँ भी रेखाओं की वही गति और वही 

स्पष्टता वर्तमान है । यहाँ भी हमको वही भावुकता, कोमलता श्रौर 
संयम दृष्टिगोचर होता है जो अजन्ता में था और जो भारतोय जीवन 
के नियंत्रण और मधुर संयम का पत्चिायक है | 


इस शेली का एक बहुत बड़ा भाग हिन्दुओं के दो विख्य/त महा- 
कार्व्यो-रामायण और महाभारत-को चित्रित करने मे प्रयुक्त हुश्रा 
है। ये दोनों महाकाव्य हिन्दू नीवन और हिन्दू संस्कृति के आधार और 
स्तम्भ हैं। अस्तु, यह स्वाभाविक है कि हिन्दू चित्रकार के अनेक 
चित्रों के विधथ इन्हीं महाक्राव्यों से लिए गये हैं। चित्रों में इन 
महाकाव्यों में वर्शित घटनाओं के आधार पर देवताओं, राजाश्रों श्रौर 
महापुरुषों के जीवन ब्ृतांत अंकित किये गये हैं और चित्र की दूधरी 
ओर चित्र का शीपंक और विषय लिख दिया गया है जो श्रधिकांश 
में ठीक है । 


जैध्षा ऊपर कहा जा चुका हे, बौद्ध धमं के पतन के ग्थ्रात्‌ हिन्दू 
धम का जो पुनरुत्थान हुआ, उसमें विष्णु के अवतार राम और कृष्ण 
हिन्दू जनता को श्रद्धा के केन्द्रस्थल हो गये | तुलसीदास के पहले 
जनता में कृष्ण-धर्म का ही अ्रधिक प्रचार था और इस शैन्री के 
अधिकांश चित्रों के विषय भगवान्‌ कृष्ण की लोलाएं हैं । इन चित्रों में 
भो अजन्‍्ता की परम्परा बनी हुई है । बुद्र का स्थान अब कृष्ण ने ले 
लिया है | जिस प्रकार पहले ब्रौद्ध चित्रकारों की कला में बुद्ध के 
जीवन-मरण और उनके पूर्व अवतारों की घटनाओं और कथाओं का 
चित्रण हुआ, उसी प्रकार इस शैली में कृष्ण की बाल-लीला और 
जीवन-मरण की असंख्य घटनाओं का चित्रण और प्र<शंन हुआ हे । 

अस्तु, राजस्थानी शैली के श्रनेक,चित्रों के विषय कृष्ण हैं। 
कष्ण भगवान्‌ होते हुये भो मानव थे | उनका जीवन साधारण हिंदू 
का जीवन था । यही कारण है कि भारतीय चित्रकारों की मावनाएँ 

उनमें रम गई | अतएव इस शैली के कुष्ण-सम्बन्धों चित्र बहुत ही 
सुन्दर और उत्कृष्ट बन पढ़े हैं। ( चित्र नं० १६ ) 


पशुओं का चित्रण भी इस शैली की एक अपनी विशेषता हैः 
श्रीकृष्ण गोपाल थे और अहीर के घर में उनका पालन-पोषण हुआ 
था। इसलिए इन चित्रकारों के लिये कुष्ण के साथ-साथ ननकी गाए 
भी उनकी श्रद्धा और भक्ति का विषय हो गई हैं | मुगल शैली में जो 
पशुओं का चित्रण हुआ है उममें स्वाभाविकता और ऐ/हकता की ही 
प्रधानता है । जंगन्ती जानवरों के शिकार, हाथियों और हिरनों तथा 
भेड़ों की लड़ाई के दृश्यों के चित्रण में जो वस्तु सत्र मे ऊपर उठ 
आई है, वह स्वाभाविकता और प्रकृति-निरीक्षण ही है। लेकिन 
राजस्थानी चित्रकार ने इन पशुओश्रों को देवता बना कर चित्रित किया 
है। ये पशु उसके सुख दुख के साथी हैं और बाइर से उन्हें पशु 
रखते हुये भी उनको वह मानवोचित गुणों -करुण।, सहानुभूति, 
प्रेम आदि से आभूषित कर देता है | बन्दर की आकृति बन्दर की 
रखते हुये भी वह उसे देवता बनाने में समर्थ हुआ है। चित्र 
में जहाँ कहों भी चित्रण हुआ है वहीं वह मांवना से पूर्ण है। 
यदि चित्र गाँव के घरेलू जीवन का है तो चित्रकार के पशु- 
प्रकृति-निरीक्षण का परिचय देता है । लेकिन धार्मिक चित्रों में 
जहाँ कहीं भो गायों के कंडों का चित्रण हुआ है, वहीं वे चित्र 
के पूरे वातावरण को अपनी मूक करुणा, स्नेह और सात्विकता से 
खींचती हुई दिखाई पढ़ती हैं। गायों के चित्रण में सबंत्र गति 
और सजीवता है। उनकी पूछों की भंगिमा में जो भाव है, उसे देख- 
कर अजन्ता की हस्त मुद्राओ्ों की याद आ जाती हे और उनके चित्रण 
में सचमुच कलाकार ने जिस सहानुभूति का परिचय दिया है वह 
अद्भुत है । तूलिका के तनिक संचालन मात्र से उनकी आँखों, उनकी 
गरदन और उनके कानों में इतना भाव आ गया है कि मूक होकर भी 

बे अपने भाव प्रकट कर देती हैं। राजस्थानी चित्रकार के इस रह्दानु- 
भूति पूर्ण चित्रण को देखकर हमें अजन्ता के हाथियों के चित्रकारों 
का स्मरण हो आता है । 


पशिव! भी इस शैली के कुछ चित्रों के विषय हैं। वैष्णव धर्म 
के साथ शैव धर्म का भी उत्थान हुआ था और इसका बड़ा ही 
सुन्दर सामंजस्य तुलसी के 'रामचरितमानस' में हुआ दै। शिव और 
पावंती सम्बन्धी अनेक चित्र राजस्थानी शैली में उपलब्ध हैं। इनमें 
एक कांगरा शैली का शिव का सन्ध्या-गायत्रो दृत्य भी है। दूसरा 
चित्र रामचरितमानस का पाव॑ंती प्रश्न है । 


राजस्थानी शैली के व्यक्ति-चित्र--8गल शैली के कला- 
कारों की भाँति स्वभाव से ही राजस्थानी कलाकार की रुचि व्यक्ति 
चित्रों के अंकन की ओर नहीं थी। लेकिन अपने समग्र का साथ 
उसे भी देना पड़ा और उसके जो व्यक्ति-चित्र सुलभ हें, वे पर्यात्त 
उच्चकोटि के हैं। इन व्यक्ति-चित्रों को दो श्रेणियों में बाँट सकते हैं-- 
(१) काँगड़ा शैली के व्यक्ति-चित्र और (२) जयपुर के व्यक्ति- 
चित्र | इन दोनों ही शैली के व्यक्ति-चित्रों में मुगल रूपकार के 
व्यक्ति-चित्रों जैसे सजीवता नहीं है । जयपुर-शैली के व्यक्ति- 
चित्र रूढ्बद्ध और आलंकारिक हैं और उनमें कठोरता है | उनकी 
रंग-योजना बढ़ी साधारण हे। इनमें से अधिकांश व्यक्ति-चित्र 
रूपरेखाओं में ही हैं मानो वे अधूरे ही छोड़ दिये गये हैं। इन 
चित्रों में सत्रसे अवलोकनीय वस्तु इनकी स्पष्ट रूपरेखायें हैं जिनकी 
रेखायें वाल की तरह यूक्ष्म हैं। काँगड़ा-शेली के व्यक्ति-चित्र 
इनसे भिन्न हैं। उनमें अधिक चमकीले रंगों का प्रयोग हुआ हे 
और रूपकारों ने गोलाई तथा प्रकाश-छाया के सिद्धान्तों का व्यवहार 
किया है यद्यपि उन्होंने मुख्यतः उन्हीं सिद्धान्तों का पालन किया हे 

जिन्हें जयपुर-शैली के रूपकारों ने अपनाया है । राजाओं और सरदारों 
के व्यक्ति-चित्र के अतिरिक्त, जिन्हें बहुधा हुक्‍्का पीते हुए चित्रित 
किया गया है, इन व्यक्ति-चित्रों के विषय साधु और फकीर भी हैं छिन्हें 
उनके भक्तों के ब्रीच में उपदेश देते हुए चित्रित किया गया है। 

हमें यहाँ एक बात समझ लेनी चाहिए. कि अब्र तक हमने राब- 
स्थानी शैली के श्रन्तगंत पहाड़ी शैली के चित्रों को भी सम्मिलित 
किया है | पहाड़ी शेलो को हमने राजस्थानी शैलो की एक शाखा 
के रूप में ही लिया है । मुगल शेली के साथ-साथ तूलिका मिलाकर 
एक भारतीय शैली भी चल रही थी। इस शैली ने एक ओर जहाँ 
मुगल शैली को प्रभावित करके भारतीय रूप दिया, वहाँ दूसरी श्रोर 
मुगल-शैली की विशेषताश्रों का आत्मसात्‌ भी किया । इसे ही हमने 
राज्रस्थानी शैली कहा है | पहाड़ी शैली को हमने इसी के अन्तगंत 
ले लिया है। यद्यपि दोनों में एक ओर जहाँ बहुत कुछ समानता हे, 
वहाँ दूसरी श्रोर कुछ -विभिन्नता भी है| यह विभिन्नता इतनी स्पष्ट 
है, कि कुछ लोग इसे राजस्थानी शैली से त्रिलकुल ही भिन्न मानते 
हैं और उसके चित्रों को न मुगल-शेली के अन्तर्गत रखते हैं और न 
राजस्थानी शेली के । 

राजस्थानी शैली का इतिहास सन्‌ १५४० ई० से लेकर १६ वीं 
शताब्दी के अन्त तक फैला है । सन्‌ १७४० ई० के आसपास इस 
शैली का अ्रधःपतन शुरू हो गया। यही पहाड़ी शैली के उत्थान का 
समय है | १७ वीं शताब्दी से १६ वीं शताब्दी के श्रन्त तक यह शैली 
उत्तरी भारत की कुछ पहाड़ी रियासतों में पल्‍लवित होती रही | एक 
से श्रधिक विद्धानों की राय यह है कि इस शैली के उत्थान और 
वैभव का कुछ न कुछ सम्बन्ध मुगल-शैली के उत्थान और पतन से 
अवश्य है । और गजेत्र के अनुदार श।सन-काल में जब मुगलों के दर- 
बारी कलाकारों का सम्मान और आदर कम हुआ तो वे दरबार छोड़- 

छोड़ कर इधर-उधर चले गये । सम्भव है कि इन्हीं में से कुछ कला- 
कार इन पहाड़ी रियासतों में भो जा बसे, ठीक उसो प्रकार जैसे पहले 
राजपूताना की जयपुर आदि श्रन्य रियासतों को छोड़कर ये मुगलों के 
दरबार में आ बसे थे | चित्रकार कांगड़ा, जम्मू , वसौली, चंत्र, टेहरी, 
गढ़वाल, गुलेर श्रादि पहाड़ी रियासतों में पहुँच गये और उनका सह- 
योग पाकर पहाड़ी शैली अपने उत्कर्ष को पहुँच गई । इनमें अधिकांश 
चित्रकार हिन्दू थे और उनकी पराम्परा मूल में राजस्थानी हो थी। 
फिर भी यह सोचना कि उन्होंने इन रियासतों में आकर एक नई शेली 
की नींब डाली अथवा “इन्हीं के हाथों श्८ वीं सदी की पहाड़ी शेली 
का जन्म हुआ' यह मत भ्रामक है | पहाड़ी शैली तो अ्रपनी जगह 
पर थी ही | उत्थान के साथ उसमें भी नवजीवन के चिन्ह आए ! यह 
वास्तव में राजस्थानो शैली की परम्परा में ही थग्राती हे | काँगड़ा की 
शैली में ऊपरी बर्शित काश्मीर शैली का बड़ा प्रभाव है। इसके 
भावों की अभिव्यक्ति, मुद्रा, वस्त्र-मुकुट आदि का गलेखन काश्मीर 
शैली के ढंग का है। उनकी रंग-योजना मुगल-शेली की हे । पहाड़ी 
शैली के जितने मं। चित्र मिलते हैं, सभी १७ वीं शताब्दी या उसके 
बाद के हैं| इसलिये लोग शीघ्र ही उसका सम्बन्ध मुगल शैली से 
जोड़ लेते हैं। 

पहाड़ी शेली और राजस्थानी शैली में अन्तर भी पर्याप्त है-- 
राजस्थानी शैली मुख्यतः आलंकारिक है जत्र पहाड़ी भावप्रधान हे | 
रसों और भावों का बड़ा ही सफल चित्रण यहाँ के कलाकारों ने 
किया है। उनकी रेखायें भावानुवर्तिनी होकर कठोर से कोमल 
होती गई हैं और उनकी रेखाओं में जीवन प्रवाह, गति और 
स्पन्दन है । पहाड़ी चित्रकारों का विषयन्त्षेत्र बड़ा ही विस्तृत 
है। रामायण, महाभारत और पुराणों के चित्रण के अतिरिक्त 
इतिहास और लोककथा भी इस शैली के विषय रहे हैं । ऊपर कहा 

जा चुका है कि भारतीय किसानों के नित्य के जीवन का बड़ा ही सुन्दर 
और सद्दानुभूतिपूर्ण चित्रण इन चित्रकारों ने किया है। राजस्थानी 
शैली के अन्तर्गत जो उदाहरण दिये गए हैँ उनमें से अधिकांश पहाड़ी 
शैली के हैं। इतना ही नहीं इन चित्रकारों ने हिन्दी के प्रसिद्ध कवियों की 
रचनाओं से प्रेरणा पाकर नायक-नायिकाओं के इतने सफल चित्र 
बनाए हैं कि श्राश्रय होता है| राजस्थानी चित्रकारों की भाँति 
'रागमालाओं” का चित्रण भी इन्होंने किया हे आर इस प्रकार 
साहित्य और संगीत से एक अ्रद्टट सम्बन्ध बनाए खखा है जो भारतीय 
चित्रकला की विशेषता है | 

बसौली, चम्बा और कांगड़ा इस शैली के प्रधान केन्द्र रहे हैं। 
इन सभी में बहुत कुछ समानताएँ हैं । 





आधुनिक युग 


यद्यपि राजस्थानी, पहाड़ी और मुगल शैलियों की परम्परा कुछ 
कलाकारों के वंशजों में ज्यों-त्यों करके चलती रही फिर भी सत्रहवीं 
शताब्दी के अन्त होते-होते मुगल-शैलो और अ्रठारहवीं शताब्दी के 
अन्त होते-होते राजस्थानी और पहाड़ी शैलियों का पूर्ण अधःपतन 
हो गया | दिल्‍ली और लखनऊ में कुछ चित्रकार अपना क/म करते 
रहे | उनका काम मुख्यतः मुगल-सम्राटों के व्यक्ति-चित्रों का अनुकरण 
करना रह गया जो कोरी नकल है और जिसमें कला नाम मात्र को भी 
नहीं है । इनकी शैली अब्र भी मुगल है लेकिन चित्र निर्जाव हैं। 
इसी समय कछ वंशज चित्रकार पटना में भी आकर बस गये और 
अपना काम करते रहे | उन पर यूरोप का प्रभाव पड़ा और इस प्रकार 
एक नई बिकृत शैली की नीव पड़ी जिसे हम पटना शैली कहते हैं । 
इसमें कठोरता है और मावना का अभाव दे। इसमें व्यक्ति-चित्र 
की अधिकता है | राजस्थानी शैली भी अपने इस अधःपतन के युग 
में पंजाब के कुछ पहाड़ी रियासतों में साँस लेती रही और लाहौर और 
अमृतसर उसके केन्द्र रहे | १६ वीं शताब्दी के अन्त तक यह पश्चिम 
के प्रभाव में श्रा गई और इस प्रभाव को हम इस काल के चित्रों में 
देख सकते हैं । 

राजस्थानी, पहाड़ी और मुगल शैलियाँ इस प्रकार अपने गिरे 
और भिगड़े हुए रूप में देश में चल रही थीं कि बम्बई, कलकत्ता 
आदि बढ़े-बढ़े प्रान्तों की राजधानियों में चित्रकला की शिक्षा देने के 
लिये स्कूल खुले । इन कुछ स्कूलों और कालेजों में पश्चिमी चित्रकला 
के रिद्धान्तों के आधार पर भारतवासियों को चित्रकला की शिक्षा 

देने का कार्य प्रारम्भ हुआ। इन कालेजों के प्रवर्तों ने इस 
विश्वास पर ही अपना काम प्रारम्म किया था कि भारतीय-चित्रकला 
निम्नश्रणी की है और भारतवासियों को अपने श्रतीत से कुछ भी 
सीखना नहीं हे--उसमें कुछ सीखने योग्य है ही नहीं । इसका फल 
यह हुआ कि इन कालेजों के विद्यार्थी और शिक्षक इसी विचार के थे 
कि पाश्वात्य कला के सिद्धान्त ही ठीक हैं और पूर्व की कला कला ही 
नहीं है । त्रावन्कोर के राजा रविवर्मा भी इसी विचारधारा के ये। 
इन्होंने अपनी भावनाओं की अ्रभिव्यक्ति के लिये पाश्चात्य चित्रकला 
का सहारा लिया । भारतीय कला की विशेषताओं को, भिन्न-भिन्न 
अभिव्यक्ति की शैलियों को तथा प्रणालियों को अपने चित्र से दूर 
रखा । भारतीय कथाओं का चित्रांकन इन्होंने पाश्चात्य चित्रकला के 
सिद्धान्तों पर किया | परन्तु पाश्रात्य कला की श्रात्मा को पहिचानने 
में ये असफल रहे जिसके कारण इनके चित्र निर्जीव ही रह गये। 
विपय इनके पौराणिक ही थे परन्तु चित्रण में वह भव्यता नहीं जो 
इतने गंभीर विषयों के चित्रण में आ्रापेज्षित है | लेकिन इन्हीं व्यक्तियों 
में एक सज्जन ऐसे भी थे जो अपने साथियों से सहमत नहीं हुए । 
उन्होंने सर्वप्रथम भारतीय चित्रकला को ठीक दृष्टिकोण से देखा और 
अपने साथी शिक्षकों की हाँ में हाँ न मिलाई । अपने विद्यार्थियों को 
उन्होंने सलाह दी कि वे अजन्ता, राजस्थानी और मुगल शैलियों के 
चित्रों का अ्रध्ययन करें और उनसे प्ररणा ग्रहण करें | इन सज्जन का 
नाम श्री० ई० पी० हेवेल था | इन्होंने स्वयं भारतीय चित्रकला का 
बड़ा गम्भीर और सहानुभूतिप्णं अध्ययन किया और इस विषय पर 
बहुत कुछ लिखा लिखाया | इनके प्रय्ष से भारतीय चित्रकला के 
सिद्धान्तों से पश्चिम के कला-विशारद भी परिचित हुए और उन्होंने 
भारतीय चित्रकला का आदर करना सीखा | पश्चिम की हाँ में हाँ 
मिलाने वाले भारतवापियों ने इन्हों के प्रयत्न से यह स्वीकार किया 

कि भारत की चित्रकला भी इस योग्य है कि उसे सम्य देशों की 
चित्रकला के मध्य स्थान दिया जाय और उसे कला: कहा जाय। यही 
कारण है कि कुछ लोग इनको भारतीय चित्रकला की नवीन जाणशति 
का पिता कहते हैं । 
लेकिन इस नवीन जाणति को कार्यरूप में परिणत करने का नया 
कार्य स्वनामधन्य श्री अवनीन्द्रनाथ ठाकुर और उनके शिष्यों और 
साथियों ने किया | अवनीन्द्रनाथ ठाकुर ने वौद्ध चित्रकला की अनेक 
विशेषताओं को, पाश्चात्य कलाकारों के अंकन तथा रंगों के सम्पिश्रण 
को तथा मुगलकालीन लघु चित्रों के सिद्धान्तों को अपनाया | परन्तु 
उनकी कला में विविध प्रणालियों के तत्व पूर्णरूप से घुलमिल गये 
हैं और उनकी चित्रकला की आत्मा भारतीय ही है। ठाकुर मद्दोदय 
की प्रतिभा और लगन के कारण थोड़े हो दिनों में यह आन्दोलन 
देशव्यापी हो गया और फलतः एक वार फिर हम अपने को एक ऐसे 
काल में पाते हैं जिसमें भारतीय चित्रकला फिर से बल संचय करने का 
प्रयत्न करती दिखाई पड़ती है। इस नवीन आन्दोलन ने मुख्यतः 
ञ्तीत से प्रेरणा ग्रहण करने की चेष्टट की हे । चीन, जापान और ईरान 
का प्रभाव भी इस पर पड़ा है| 
बंगाल स्कूल के चित्रकारों के चित्रों में जो साधारणतः छोटे ही 
हैं, पर्याप्त सौन्दय और कोमलता है। रेखाओं में प्रवाह है और 
अलंकार की पुष्ट भावना है । उन्होंने अजन्ता की प्राचीन रेखाओं की 
आत्मा को पकड़ने की चेष्टा की है और उन्हें इसमें सफलता भी मिलो 
है। लेकिन अ्रजन्ता के भित्ति-चित्रों जैसो ठोस गढ़न इनमें नहीं है। 
इनकी रंग योजना कोमल और सामंजस्यपूर्ण हे | कहीं-कहीं इनमें 
अतिरंजित कोमलता भी आ गई हे। चित्रों में शक्ति की कमी है 
और चित्रकारों ने डिजाइन के महत्व को नहीं समझा है । जो कुछ 
भी झो ईंस आन्दोलन को हमें बहुत ही आदर की। दृष्टि से देखना 

चाहिए क्योंकि इसके कारण एक बार फिर से भारत की कला को 
संसार में उचित सम्मान प्राप्त हुआ है । इस आन्दोलन को महत्व 
इसलिये और भी अ्रधिक है कि इसी ने भारतीय विद्यार्थियों को गलत 
राह से हृटा कर इस बात की घोषणा की कि रवि वर्मा और उनके 
अनुयाग्रियों के दोगले चित्रों का कुछ भी मूल्य नहीं है । 

बंगाल के इस नव-आ्रान्दोलन ने अवनीन्द्र ठाकुर के अतिरिक्त 
और भी कितने ही प्रतिभा-सम्पन्न व्यक्तियों को उत्साहित, प्रेरित और 
आकर्षित किया है। इनमें स्वश्री गगनेन्द्रनाथ ठाकुर, वेंकटप्पा, 
यामिनी राय और नन्दलाल ब्रोस को अधिक ख्याति प्राप्त हुई है। 
श्री नन्दलाल बोस आधुनिक युग के सत्रसे अधिक प्रतिभाशाली और 
सफल कलाकार हैं- उनके चित्रों में एक बार फिर से अजन्ता की 
आत्मा बोल उठी है | उनकी रेखाओ्ों में अजन्ता की रेखाश्रों का 
सौन्दर्य, कोमलता और शक्ति बहुत कुछ आरा सकी है। शिवाजी की 
कथायें इनके चित्रण का प्रिय विषय है। इन्होंने शिवाजी का एक 
चित्रण अलौकिक पुरुष के रूप में, सत्य के प्रतीक के रूप में, प्रकृति 
की प्रलयकारी शक्ति के रूप में, एक ध्यानावस्थित योगी के रूप में 
तथा शान्ति एवं सदिच्छा के आधार के रूप में किया है। नन्‍्दलाल 
बोस साधु-सात्विक प्रकृति के पुरुष हैं | विश्व भर से उन्हें सद्दानुभूति 
है| उनको कल्पना उन्नत और महान्‌ है और उनके चित्रों में शक्ति, 
प्राण और भाव है । श्री वेकटप्पा के चित्रों में राजस्थानी और मुगल 
शैलियों के वैभव की भलक हे । स्वर्गीय गगनेन्द्रनाथ ठाकुर के चित्र 
उच्चकोटि के हैं। उन्होंने प्राकृतिक दृश्यों का बड़ा ही सुन्दर चित्रण 
किया है | उनके कुल व्यंग्य चित्र भी हैं. जिनमें उच्चकोटि के कब्ण 
मिश्रित ब्यंग्य का श्रपव चित्रण हुआ है। छाया और प्रकाश के सुन्दर 
मेल से इन्होंने चित्रांकन किया हैजो स्वतंत्र एवं मूल रूपसे 
भारतीय है । यामिनी राय ने प्राचोन पद्धतियों को अपनाया है तथा 

इनके चित्रों में आलंकारिकता तथा आकर्षण मी है परन्तु इनके चित्र 
से हमें कोई नवोन संदेश नहीं मिलता । सुनयना देवी के चित्रों में गंभीर 
भावनाओं तथा आध्यात्मिक अनुभूतियों का समावेश है। चित्रकार 
देव चटर्जी ने मनुष्य का चित्रण भारतीय पद्धति के अनुसार किया है 
परन्तु उसमें उनकी मौलिकता के समावेश से नवीनता झा गई है। 
रेखाओं द्वारा ग्राकृतियों के संकेत की विशेषता इन्होंने चीन की 
चित्रकला से ली है। रमेन्द्र चक्रवर्ती ने पाश्चात्य सिद्ध न्तों को 
अपनाया है पर इनके चित्रण सफल हैं। 

अवनीन्द्रनाथ ठाकुर के इस स्कूल ने स्पष्टत: एक काम कर लिया 
है । उसने यह सिद्ध कर दिया है कि पश्चिम के प्रभाव में अपनी 
परम्परा को भूल जाने से भारतीय चित्रकला का हिंत-साधन सम्भव नह 
है । पश्चिम का भूत जो हमारे ऊपर सवार हो रहा था, वह प्र 
बहुत कुछ उतर गया है | अजन्ता इत्यादि से प्रेरणा ग्रहण करते हुए 
भी इ स्कूल ने कोरी नकल नहीं की हे और न उसने इन सभी के 
मिश्रण से एक खिचड़ी तैयार करने की ही चेश की है। इस स्कूल के 
चित्रकारों में प्रतिमा और मौलिकता की कमी नहीं है और ऊपर जिन 
चित्रकारों का उल्लेख हुआ है, उनकी कला उच्चकोर्टि कीहै। 
अवनीन्द्र बाबू में सभी शैलियों से प्रेरणा पाकर सत्रको अपना बना 
लेने की एक अद्सुत क्षमता है | उनके चित्रों में जापानो चीन, 
ईरानी सभी कुछ भारतीय हो उठा है। भारतीय परम्परा और भार- 
तीय शैली का अनुसरण करते हुये अपनी कल्पन' को वूलिका द्वारा 
साकार करने में इस स्कूल के कलाकार बहुत कुछ सफल हुये हैं । इन 
चित्रकारों का विषय भी बहुत विस्तृत दे । रामायण, महाभारत, कालि- 
दास के नाटक और संस्कृत की अन्य साहित्यिक रचनायें, पुराण और 
भारत का प्राचीन इतिहास, इन सभी से चित्रकारों ने अपने लिये 
स्वतन्त्र रूप से विषय-चयन किया हे । 

बंगाल स्कूल के इस आन्दोलन से देश के अन्य भागों में भी 
जाणति फैली है । गुजरात में श्री रविशंकर रावल के चारों ओर कुछ 
कलाकार एकत्र हो गये | इन्होंने गुजरात की प्राचीन चित्रकला की 
परम्परा को फिर से जाण्त करने की चेष्टा की है। 


बम्बई के आर्ट स्कूल के विद्यार्थियों ने भित्तिचित्रों में विशेष 
योग्यता प्राप्त करने की चेश्ठ की | लेकिन उनकी शैली में अ्रतिर॑जना 
है । श्रजन्ता के सिद्धान्तों को वे भली भाँतिनहीं समझ पाए हैं। शैली 
और भाव में भारतीयता की कमी है क्योंकि उनकी शिक्षा प्रणाली 
बराबर पाश्चात्य ही रही हे । बम्बई राजमवन में उनके बनाये हुये चित्र 
बोभिल एवं यत्रसाध्य हैं । भावनाश्रों की अ्रभिव्यक्ति में कोई नवीनता 
नहीं है और प्रत्राह भी नहीं है । इसके विपरीत श्रवनीन्द्रनाथ ठाकुर 
के अनुयाय्रियों-सुधांशु राय, रददा उकील तथा एल० एम० सेन 
के द्वारा लंदन के इंडिया द्वाउस में बनाये गये चित्रों में नवीनता है 
यद्यपि विषय प्राचीन ही है| रहमान द्वारा बनाये हुये दिल्ली विधान 
भवन के चित्र भी सुन्दर हैं । 


इन सामूहिक प्रयत्ञों के अतिरिक्त इस जाग्रति के युग में कुछ 
फुटकर प्रयत्न भी हुए हैं--श्री चगताई की गणना हम ऐसे ही चित्र- 
कारों में करेंगे। इनके चित्रों में हम ईरानी शेली की एक नवीन भार- 
तीय अभिव्यक्ति पाते हैं । 


यह सब तो हुआ और हो रहा दे लेकिन कुछ दिनों से ऐसा 
मालूम होता है कि बंगाल का यह श्रान्दोलन श्रत्र श्रपनी उपयोगिता 
समाप्त कर चुका है | जो एक दिन शक्ति से पूर्ण था आज उसमें 
कमजोरियाँ आ गई हैं और कृष्ण और गोपियों के भावहीन तथा 
निरथक चित्र बनाने में ही उसकी शक्ति का अ्रपव्यय हो रहा है। यही 
कारण हे कि शेली की अतिरंजित कोमलता और ऊपरी चमक-दमक 

से दूर रह कर अनेक चित्रकारों ने स्वयं अपने लिये सोचना शुरू कर 
दिया है । 

बम्बई कला केन्द्र के कुछ चित्रकारों ने पाश्चात्य यथार्थवादी शैली 
को अपनाया है। इनमें एन० एस वेन्द्रे, डी० बी जोग, वी० ए० 
माली, चिंचालकर एवं हेजर विशेष उल्लेखनीय हैं । देवर ने भारतीय 
एवं पाश्रात्य शैली में समन्वय स्थापित करने का प्रयत्न किया है । 

अनेक ऐसे कलाकार भो हैं जिन्होंने पाश्चात्य चित्रकला को 
शैलियों को पूर्ण रूप से अपनाया है तथा पेरिस स्कूल से प्रभावित हैं। 
लंका निवासी जॉर्ज कीट एवं वज्ञाल की शीला ओरोडेन इसी श्रेणी के 
कलाकार हैं। जॉर्ज कीट पिकासो से प्रभावित हैं परन्तु उनकी कला में 
कोमलता है । उन्होंने कृष्ण और गोपियाँ, राग रागनियाँ, नायिकाएँ 
आदि प्राचीन विषयों को नयी शैली से चित्रित किया है। शीला 
ओडेन ने पौराणिक कथाओं के चित्रों को ऐसा रूप दिया है जो 
बालकों के द्वारा बुद्धिग्राह्म है । शैलज मुखर्जी ने भी फ्रान्सीसी शैली 
द्वारा भारतीय विषयों का चित्रण किया दै। उनके चित्रों में स्वाभा- 
विकता एवं सजोवता विशेष रूप से मिलती है। इनमें अमृत शेरगिल 
नाम की सिकख महिला भी हैं | इनकी कला में घनत्व तथा दूरी के 
महत्व पर जोर दिया गया है (देखो चित्र नं० २०) | उनके चित्रों में 
अजन्ता के भित्तिचित्रों की गढ़नशीलता, चित्रों को सरल बनाने आदि 
की विशेषताओं का पालन किया गया है। उनकी वूलिका की शक्ति 
से स्पष्टतः मालूम होता दे कि उनके चित्रों में भारतीय चित्रकला 
और मूर्तिकला के सिद्धांतों का स्वाभाविक विकास हुआ है । सादगी, 
रंगों की नियोजना, समुचित संतुलन,सौदार्द एवं मानवीयता इनकी अपनी 
विशेषतायें हैं । 

पाश्रात्य शैली को पूर्ण रूप से अपनाने वाले कलकत्ता ग्रुप के 
कलैकार सुभो टैगीर, रथीन मैत्र, गोपाल घोष, प्राण कृष्ण पाल, 

प्रनोध दासगुप्त आदि हैं | इनके चित्र शैली तथा विषय के दृष्टिकोण 
से भारतीय परम्परा से अछूते ही हैं । 

अ्र्वाचीन कलाकारों में गोपाल घोष, शिवैक्ठ शैवदा, एन० एस० 
बेंद्रे, के० सी० पमिकर, वीरेन दे, एम० एफ० हुसैन, रामकिंकर, 
प्रदोष दासगुप्त, और धनराज भगत अधिक प्रतिभाशाली चित्रकार 
हैं। इनमें प्रवाह है, सजीवता है, गम्भौरता है तथा वैयक्तिक कल्पना 
है। प्राचीनता-वादी कलाकारों में पी० एल० दठर्सिह मूर्ति और के० 
शीनिवासुलु उल्लेखनीय हैं । इन्होंने कुछ बढ़े सुन्दर एवं तजीव चित्र 
प्रस्तुत किये हैं । 

चित्रकला के क्षेत्र में सारे देश में अनेक प्रयोग हो रहे हैं । नये- 
नये मार्गों के खोज में कलाकार व्यस्त हैं। पाश्चात्य चित्रकला का 
और विशेषकर पेरिस स्कूल का भारत के कलाकारों पर प्रभाव स्पष्ट 
लक्षित है। व्यक्ति रुचि के अनुसार कलाकार पूर्वी एवं पश्चिमी 
शैलियों को मिलाकर के अपने अपने मार्गों का निर्धारण कर रहे हैं | 
आधार रूप में पूर्व और पश्चिम की परम्परा पृथक पृथक हैं फिर भी 
शैली की दृष्टि से दोनों में विशेष भेद नहीं रह गया है | इन सब बातों 
पर विचार करने से यही प्रतोत होता है कि आधुनिक भारतीय चित्र- 
कला का भविष्य उज्ज्वल है । 

बीते युग की स्मृति सुरक्षित रखना मानव का सरल स्वभाव है| 
किर वर्तमान को स्पष्ट रू से समभने के लिये श्रतीत का संरक्षण 
आवश्यक हो नहों, बरन्‌ अनिवार्य भो है। अ्रतीत की नींव पर ही 
वर्तमान के भवन का निर्माण किया जा सकता है | यही कारण हे कि 
मनुध्य-जाति चिरकाल से ही श्रतीत के संरक्षण में दत्तचित्त दिखाई 
देती चली थ्रा रही है| अव्यक्त को व्यक्त करना श्रर्थात्‌ अमूत को 
मूर्त रूप देना भो मानव-प्रकृति का एक मुख्य अंग रहा है । धार्मिक 
प्रकृति वाले व्यक्तियों में यह प्रवृत्ति विशेष रूप से लक्षित होती है। 
ये लोग इस सम्पूर्ण सृष्टि के संचालन में एक ऐसी सत्ता का अनुभव 
करते हैं जो इन्द्रियगम्य नहीं है श्रर्थात्‌ जो अ्रव्यक्त एवं श्रगोचर है। 
जो अ्व्यक्त और श्रगोचर है उसे समभना साधारण व्यक्तियों का 
काम नहीं। अ्रव्यक्त और अ्गोचर सत्ता की बात तो दूर को है, यह 
व्यक्त जगत ही। इतना विशाल एबं विस्तृत है कि इसको भो हृदयज्ञम 
करना हमें बुद्धि तथा हृदय के परे प्रतीत होता है । 

उपर्यक्त दोनों मुख्य प्रश्नृत्तियों को ध्यान में रखते हुए अ्रग्र यह प्रश्न 
उठता है कि वे कौन-कौन से उपाय हें जिनके द्वारा मानव समाज 
ग्पनी इन प्रव्ृत्तियों को व्यक्त करता चला आ रहा हे ! संक्षेप में हम 
यहाँ यह कह सकते हैं कि वास्तु कला ( भवननिर्माण-कला ), मूर्ति- 
कला, चित्र-कला, संगोत-कला एवं साहित्य आदि के माध्यम से मानव- 
समाज अपनी इन सहज स्वाभाविक प्रवृत्तियों को व्यक्त करता चला 
आरा रहा है | इस अध्याय में हमें वास्तु, चित्र, संगीत एवं साहित्य 
आदि कलाओं के विषय में कछ नहीं कहना हे । यहाँ तो हम केवल 

मूर्तिकला को ही अपना आधार मान कर चलैंगे और उसी के क्रम- 
बरद्ध इतिहास का दिग्दर्शन कराते हुए 
उसकी आलोचना एवं उसकी भिन्न-मिन्न 
कालीन शैलियों की विशेषताओं का 
विवेचन करेंगे | 
मूर्तिकला के विवेचन को स्पष्ट 
रूप से समभने के लिये हम उसके 
इतिहास को निम्न भागों में विभाजित 
कर सकते हैं :-- 
१--प्रागैतिहतिक काल 
२--वैदिक काल 
३--शैशुनाक तथा नन्‍्द काल 
४-मौर्य काल 
५- शुज्ञ काल 
६--कुषाण सालिवाहन काल 
७-गुप्त काल 
८-पूरव॑मध्य काल 
६--उत्तरमध्य काल 
१०--मूर्तिकला का हास काल 
चित्र नं० २२ अत्र हम प्रत्येक काल की 
मूर्ति-कला का संक्षिप्त विवेचन करेंगे :-- 


(१) प्रगैतिहासिक काल--मानवससम्पता के विकास के प्रारम्भ 
में हो मनुष्यों में मूर्ति-नर्माण की चेतना उसन्न हो गई थी। आ्राज 
से सहस्रों वर्ष पूर्व को निर्मित मूर्तियों के हमें मुख्यतया तीन उदाइरण 
मिलते हैं--( क ) हाथी के दाँत पर खुदा हुआ तत्कालीन हाथी की 

एक चित्र, (ख ) घोड़े की प्रतिमा और ( ग ) श्रस्थि पर बनाई हुई 
टट्टू की आकति। इन्हों प्रारम्मिक आकृतियों को हम मूर्तिकला की 
जन्मदात्री कह सकते हैं । ज्यों-ज्यों मानव-सभ्यता का विकास होता गया 
दोज्यों हाँथी-दात, अस्थि, ताँवे और कॉँसे इत्यादि की बनी हुई 
मूर्तियाँ भी दृष्टिगोचर होने लगीं | जिन जातियों का सांस्कृतिक विकास 
अन्य जातियों की अपेक्षा कम था, वे जातियाँ मनुष्य की आकृति का 
भान कराने वाली ताँवे की पीटी हुई मोटी चादर की आकृतियों का 
निर्माण करती थीं | ऐश्वा प्रतोत होता है कि कदाचित्‌ ये आकृतियाँ 
पूजा के लिये बनाई जाती थीं | 

जैता प्रारम्भ में ही कहा जा चुका हे, मूर्ति-निर्माण में मनुष्य के 
दो मुख्य उद्द श्य रहे हैं । एक तो अतीत का संरक्षण और दूसरा 
अव्यक्त को व्यक्त करना अथवा अमूत को मूर्त रूप देना। यदि हम 
विश्व की सत्र काल की मूर्ति-निर्माण कला पर ध्यान दें तो हमें यह 
स्पष्ट ज्ञात हो जायगा कि उनके निर्माण के मूल में ये ही दो प्रेरणाएँ 
मुख्य रूप से कार्य करती रही हैं | हमने ऊपर जिन मूर्तियों की ओर 
संकेत किया है उनमें भी इन्हीं भावनाओं का बीज मिलता है । हाथी, 
घोड़े और टटट्ू आदि की आकतियाँ बनाकर मनुष्य ने अपने अतीत 
के संरक्षण की भावना को सन्तुष्ट किया है और ताँवे,.काँसे इत्यादि 
की बनी हुई मानत्र-आकृतियों का भान कराने वाली मूर्तियों-द्वारा 
उसने अमूर्त को मूर्त रूप देने की अपनी दूसरी प्रवृत्ति का परिचय 
दिया है । मूर्ति-कला में ऐतिहासिक मूर्तियों को हम पहली श्रेणी के 
अंतर्गत और धार्मिक तथा कलात्मक मूर्तियों को दूसरी श्रेणी के 
अंतर्गत रख सकते हैं| भारत की मूर्थियों का निर्माण अधिकतर 
धार्मिक उद्द श्य को ही ध्यान में रखकर हुआ है | उनमें ऐहिक रूप 
को आभा न दिखाकर कलाकारों ने अपने आराध्य देवों के दिव्य 
स्वरूप का ही अंकन विशेष रूप से किया है। कारण यह है कि भारत 

के निवासो अधिकांश में मूर्ति-पूजक ही थे और हैं। अतः उन्होंने 
अपनी मूर्तियों में भी सांसारिक सौन्दर्य की छुटा न दिखाकर स्वर्गीय 
ज्योति का हो विशेष प्रदर्शन किया है। यह बात आगे के उदाहरणों 
से स्पष्ट हो जायगी | 

आधुनिक काल में मोहनजोदड़ो और ह्डप्पा में जो खुदाई हुईं 
है वह भारतीय इतिहास की दृष्टि से अत्यन्त ही महत्वपूर्ण है । भारत 
की मूर्ति-कला के अध्ययन में भी हमें उससे पर्याप्त सहायता मिलती 
है | उससे हमें यह स्पष्ट शात होता है कि उस समय के लोग मिद्ठी, 
पत्थर तथा ताँ वे की मूर्तियाँ बनाना जानते थे । इन मूर्तियों के ऊपर 
कुछ “टिकरे” भी मिले हैं जिन पर ब्रैल, हाथी, बाध, गैंड़े तथा 
पीपल के पत्तों की मिन्न-मिन्न प्रकार की आकुतियाँ मिलती हैं ( चित्र- 
नं० २ )। इन मूर्तियों में दो मूर्ियाँ तो विशेष रूप से उल्लेखनीय 
हैं। एक तो पद्मासन लगाए एक साधक की मूर्ति है जिसमें बुद्ध की 
मूर्ति की कुछ समानता पाई जाती है । दूसरा एक ऐश मू्ति-खंड हे 
जिसकी दृष्टि नासिका के अग्र भाग पर लगी हुई है| इन मूर्तियों को 
देखने से यह स्पष्ट जान पड़ता है कि उस समय के निवासियों को 
योग-साधन का भी ज्ञान था | इससे यह भी अनुमान किया जाता ह्दे 
कि वैदिक काल में हमें श्र।र्य-धर्म में जो योग-साधन के तत्व मिलते हैं, 
वे भी सम्भवतः इन्हीं जातियों से सम्बन्ध रखते हैं । 

(२) वैदिक काल--ैदिक काल में आर्य विभिन्न देवी- 
देवताओं की उपासना किया करते ये | इस उपासना के मुख्यतया दो 
ही कारण हो सकते हैं। एक तो यह कि श्रार्य इन देवता्रों को प्रकृति 
की विभिन्‍न शक्तियों का साकार रूप समभते थे, अथवा दूसरे वीर- 
पूजा की भावना से प्रेरित होकर उनकी उपासना किया करते ये। 
इनमें मुख्य-मुख्य देवता ये हं--अग्नि, इन्द्र, सविता, मित्र, वरुण, 

विष्णु, रुद्र और यम इत्यादि | अब्र प्रश्न यह है कि इन देवताओं 
की मूर्तियाँ उस काल में बनती थीं अथवा नहीं। इस सम्बन्ध में 
डाक्टर कुमारस्वामी का मत तो यह है कि इनकी मूर्तियाँ उस काल 
में नहीं थीं। किन्तु वेदों में हमें कुछ ऐसे वर्णन मिलते हैं जिनसे 
मूर्तियों का उस समय में ब्नन। ही अधिक संगत प्रतीत द्वोता है। 
पाश्चात्य विद्वान्‌ मैकडोनल ने भी इसी मत का समर्थन किया है। 
एक अन्य भारतीय विद्वान्‌ ने भी वेदों के प्रमाणों से उस काल में 
मूर्तियों का बनना सिद्ध कर दिया है। ऋग वेद में हमें एक स्थान पर 
ऐसा वर्ण न मिलता है--'कौन मेरे इन्द्र को मोल लेगा !” इससे 
यह स्पष्ट विदित होता है कि उस मंत्रकार ने उपासना के लिये इन्द्र 
की मूर्ति अवश्य बनाई होगी जिसकी वह पूजा भी करता होगा। 
देवमूर्तियों के अतिरिक्त कुछ देवियों की मूर्तियाँ भी हैं, जैमे--अदिति, 
पृथिवी, श्रो और अम्बिका आदि की मूर्तियाँ। किन्तु इन सभी 
मूर्तियों में ग्रमी तक ऐसी कोई मूर्ति उपलब्ध नहीं हुई दे जिसे हम 
निश्चित रूप से उसी काल की कह सकें | बहुत सम्भव है कि कुछ 
स्थानों पर उचित गहराई तक खुदाई होने पर ये मिल जायें । 


(३ ) शैशुनाक तथा नन्‍्दकाल-ैदिक काल के उपरान्त 
अब्र हम एक ऐसे काल में पदार्पण करते हैं जहाँ से हमें भारत का 
क्रम-बद्ध इतिहास प्राप्त होता है | इस काल का नाम शैशुनाक तथा 
नन्‍्दकाल! है । इसमें हमें बहुत सी प्राचीन मूर्तियाँ मिलती हैं जो 
शैशुनाक वंश के कई राजाओं की हैं । इनमें सत्रसे प्राचोन अजातशत्रु 
की मूर्ति है जो महात्मा बुद्ध का समकालीन था और ५५२ ई० पू में 
राज्य-सिंहासन पर आसीन हुश्रा था। यह मूर्ति मथुरा के परखम 
नामक गाँव में प्राप्त हुई थी और इस समय मथुरा के संग्रहालय में 
सुरक्षित है। अजातशत्र ५२५ ई० पू० में देवलोक सिधार गये थे। श्रतः 

यह मूर्ति उसी वर्ष की अथवा उससे एकाघ वर्ष इधर की होनी 
चाहिये । इसके श्रतिरिक्त दो श्रन्य मूर्तियाँ भी हैं. जो पटने के पास 
मिली थीं और इस समय कलकत्ता के संग्रहालय में रखी हुई हैं। ये 
अजातशत्रु के पिता अजउदयी तथा उसके बेटे नन्दिवधन की हैं। 
इन तीनों मूर्तियों की शैलियाँ प्रायः एक-सी ही हैं । उनमें वास्तविकता 
का पुट पर्याप्त मात्रा में विद्यमान है । अतएव उनमें अतीत के संरक्षण 
की आदि-मानव-प्रवृत्ति स्पष्ट रूप से दिखाई पड़ती है | इसी शैली से 
सम्बन्धित इस युग की तीन और मूर्तियाँ भी मिली हैं जिनमें दो स्त्रियों 
की और एक पुरुष की है | ये सभी मूर्तियोँ साधारण आदमी की 
ऊँचाई से अधिक ऊँची हैं | कुछ विद्वानों का विचार है कि ये 
मूर्तियाँ यक्षों की हैं, किन्तु इस मत की पुष्टि के लिये यथेष्ट प्रमाण 
नहीं मिलते । ये सर्वथा मानव-मूर्तियाँ हैं। नन्दिवर्धन करलिंग पर 
विजय प्राप्त करके वहाँ से बहुत सी जैन मूर्तियाँ भी श्रपने साथ ले 
आया था | इससे यह प्रमाणित होता है कि पाँचवीं शताब्दी में भी 
जैन मूर्तियों का निर्माण होता था| 

(४ ) मौय काल-ततन्‍्द वंश के उपगन्त भारत में चन्द्र- 
गुप्त ने चाणक्य की सहायता से मौर्य राज्य की स्थापना की। अशोक 
इस वंश का सबसे अधिक प्रभावशाली राजा हुआ्रा । उसके समय में 
भारतीय कला बहुत उच्चकं टि पर पहुँच गई थी। यह बात इस समय 
के शिला-स्तम्भों को देखऊर प्रमाणित हो जाती है। इन शिला- 
स्तम्मों में बड़ी ही उच्चकोटि की कला के दर्शन होते हैं। अतएव 
मे शिला-स्तम्भ ही तत्कालीन मूर्ति कला के सार माने जाते हैं। ये 
भारत की ही नहीं, वरन्‌ विश्व की उत्कृष्ट मूर्तिकला में अपना एक 
विशिष्ट स्थान रखते हैं | अ्रत्र तक ऐसे लगभग सत्रह शिला-स्तम्भों 
का पता लगा है। इनमें से श्रधिकांश शिला-स्तम्म उत्तर-प्रदेश तथा 
बिद्दार में ही पाये गये हैं । 

अब हम इन शिला-स्तम्भों की बनावट आदि पर विचार करेंगे। 
ये सभी स्तम्भ चुनार के पत्थर के हैं तथा केवल दो भागों में बने है। 
इन दोनों भागों पर ऐसा “श्रोप” किया गया है कि दर्शकों की आँखें 
तक उन पर नहीं ठहरतीं। यह “ओप” भारत की प्रस्तर-कला 
की एक अनुपम विशेषता है । इन स्तम्भों के लाठ गोल और 
नीचे से सिर तक चढ़ाव-उतारदार हैं। इन लाठों के ऊपर के 
“परगहे” अशोक और उसके पूर्व की मूर्तिकला के बड़े ही सुन्दर 
नमूने हैं | इनमें सारनाथ वाला “परगह्मा” सर्वश्रेष्ठ है | इसके सिरे पर 
जो चार सिंह त्रैठाये गए हैं, वे त्रिलकुल सजीव प्रतीत होते हैं | उनको 
आकृति अत्यन्त हो सुन्दर एवं दर्शनीय हे। उसमें कल्पना और 
यथार्थता का बड़ा ही सुन्दर सामज्ञत्य है । मूर्तिकार कोरी कल्पना के 
पंखों पर बैठकर आकाश में हो नहीं विचरण कर रहा हे, प्रत्युत्‌ उसका 
सम्बन्ध इस पृथ्वी से भी दिखाई पड़ता है । ऐसा प्रतीत होता है मार्नो 
उसने अपना सारा कला-कौशल इन्हों मूर्तियों के निर्माण में लगा 
दिया है | यही कारण है कि स्मिथ जैसे आलोचक को भी स्वीकार 
करना पड़ा है कि ये आकृतियाँ संसार की पशु मूर्तियों में सर्वोत्कृष्ट हैं 
(चित्र न॑ं० २१)... 

ऊपर लिखित मूर्तियों के अतिरिक्त मौर्य काल की कुछ अन्य 
मूर्तियाँ मी उपलब्ध हुई हैं। पाटलिपृत्र के समीप दौदारगंज में चामर- 
आहिणी की ओपदार मूर्ति मूर्तिकला का अत्युत्कुष्ट उदाहरण है 
(चित्र नं० २२) । पाटलिपुत्र में अभी हाल में द्वी कुछ जैन तीर्थकरों 
की भी मूर्तियाँ मिली हैं जो अशोक के पौत्र सम्प्रति के राज्य-काल की 
निर्मित जान पड़ती हैं। इन मूर्तियों पर भी “औ्ोप” है। इन सब में 
इमें उत्कृष्ट कला के दर्शन होते हैं ' 

अब हम मौय काल की मूर्ति-कला की कुछ विशेषताओ्रों पर विचार 
करेंगे । शेशुनाक मूर्तियाँ, अशोक कालीन स्तम्भ, चामरम्राहिणी 

की मूर्ति तथा सम्प्रतति कालीन जैन मूर्तियाँ--सभी चुनार के पत्थर की 
बनी हुई हैं | ग्रतएव सम्भव है कि प्रस्तर कला का उत्कर्ष चुनार से 
ही हुआ हो | जिन अशोकीय स्तम्मों का वर्णन हमने ऊपर किया है, 
उनमें सम्भवतः कुछु श्रशोक से पहले के भी हैं। अशोकीय स्तम्भों के 
“परगह्दों”, उसके सभी-मवन के “छुंफन” तथा मौर्य काल से लेकर 
कुपाण काल तक की वास्तु और मूर्तियों पर बने हुये कुछ “डिजाइनों” 
के विषय में कुछ विद्वानों का यह मत हे कि उन पर ईरान की कला 
की छाप पड़ी है | किन्तु इस कथन की पुष्टि के लिये श्रभी तक 
यथेष्ट प्रमाण नहीं मिलते हैं | मौय॑ काल तक भारतीय मूर्तिकला में 
ही पर्याप्त उन्नति हो चुकी थी | अ्रशोक कालीन मूर्तियों में हमें कला- 
कारों के उच्च कौशल का परिचय मिलता है । इन मूर्तियों का निर्माण 
इतने सुन्दर ढंग से हुआ है कि उनमें भद्दापन तथा मोदापन तो 
नाम मात्र को भी नहीं मिलता, सत्र सूक्षनता तथा हाथ की कुशलता 
समान रूप से दृष्टिगोचर होती है। 

(३) शृंगकाल-मौर्य वंश में सम्प्रति के बाद जो शासक हुए, 
वे राज्य सश्जालन में अधिक कुशल न थे | अशोक के समय की समद्ध 
एवं शांति अन्न देश में नहीं रह गई थी | फलतः श्रन्तिप मौर्य शासक 
बृहद्रथ के समय में सेना ने विद्रोह खड़ा कर दिया | सेनापति पृष्य- 
मित्र ने इस अवसर का उचित लाभ उठाया और बृहद्रथ को मार 
कर सम्पूर्ण मध्यप्रदेश पर अपना ग्राधिपत्य स्थापित कर लिया । उम्री 
का वंश शंग वंश कहलाया । इस युग में मूर्ति कज्ञा कौ दृष्टि से साँची 
और भरदुत का विशेष स्थान है | श्रतः यहाँ परसत्तेप में उनका क्रमशः 
वर्णन किया जाता हे-- 


साँची-साँची में श्रशोक के समय का बना हुश्रा एक बढ़ा 
स्तूप है | उसके चारों ओर तोरण बने हुए हैं और परिक्रमा करने 


शपथ 


इैेढे ०४ 

के लिये “दोहरी वेदिका”” भी बनी हुई है। ये तोरण तथा वेदिका 
ही शुंगकालोन मूतिकल के प्रधान नमूने हैं | पूरे तोरण की ऊँचाई 
लगभग चौंतीस फीट है और उसमें जो खम्मे हैं, वे चौदह फीट ऊँचे 
हैं | तोरणों पर बुद्ध को जीवनी से सम्बन्ध रखने वाले अनेक सुन्दर एवं 
सजीव चित्र बने हुये हैं | उन पर कहीं-कहीं सिंह, हाथी, महिष, मृग 
नाग इत्यादि के जीते-जागते चित्र बने हुए हैं जो ऐसे प्रतीत होते हैं 
मानो वे बोधिवृक्ष का अभिवादन कर रहे हों (चित्र नं० २३) | कहीं 
बुद्ध के पू्व-जन्म के उस समय का दृश्य अंकित किया गया है, जत्र वे 
छुः दांत वाले हाथी थे और अपनी हथिनियों के साथ कमल-सरोवर 
में क्रीड़ा कर रहे थे | कहीं-कहीं उन पर मुनियों के आश्रम के दृश्य 
दिखाए गए हैं | इन सत्र दृश्यों को इस प्रकार खोदकर अ्रंकित किया 
गया है & उन्हें मूर्तियों के बदले पत्थर पर उभरे हुये चित्र कहना 
हो अधिक उपयुक्त होगा | यहाँ पर एक बात विशेष रूप से ध्यान देने 
योग्य है और वह यह कि इन तोरणों पर कहीं भी हमें बुद्ध की मूर्ति 
नहीं मिलती | उनका स्थान स्वस्तिक, कमल अ्रथग चरण आदि के 
संकेतों से ही सूचित किया गया है | भरहुत और अमर।वती के स्वूपों 
में भी हमें यही बात मिलती है । इसका कारण यह है कि सभी युग- 
पुरुषों की तरह बुद्ध यह नहीं चाइते थे कि उनकी मूर्ति बनाई जाय। 
अतः उन्होंने अपने शिष्यों को इस ओर कदम बढ़ाने से रोक 
दिया था । 
भरहुत--बहाँ तक तो हुआ साँची को मूर्तिकला का वर्णन। 
अब हम भरहुत की मूर्तिकला पर विचार करेंगे | मूर्तिकला को दृष्टि 
से यह स्थान बहुत ही महत्वपूर्ण है। साँची के पश्चात्‌ इसी का 
नाम आता है । १८७३ ई० में जनरल कर्निंधम को यहाँ पर एक. बढ़ा 
ब्रौद्ध स्तूप मिला था जिसके चारों ओर पत्थर की एक बाढ़ थी 
और वह पत्थर की बाढ़ अ्रद्‌भुत मूर्तियों से सुशोमित थी । 

भरहुत की मूर्तियों में हमें भिन्न-भिन्न विषयों का समावेश मिलता 
है। लगभग चालीस मूर्तियाँ तो बुद्ध जातकों से सम्बन्ध रखने वाली 
हैं और लगभग छः मूर्तियों में बुद्ध के जोवन से सम्बन्धित ऐतिहातिक 
दृश्यों का अंकन हे । इन दृ्यो में दो दृश्य विशेष उल्लेखनीय हैं- 
एक तो बुद्ध के दर्शन को जाते हुए कोशलाधीश प्रसेनज्त के रथ 
का दृश्य, और दूसरे उसी हेतु द्ाथी पर जाते हुए मगध के राजा 
अजातशत्रु का दृश्य । इनके अतिरिक्त यक्ष-यक्षिणियों को, पशुग्रों की, 
तथा भिन्न-भिन्न प्रकार के वृक्षों को भी अनेक मूर्तियाँ मिलो हैं। ये 
मूर्तियाँ बिलकुल सजीब प्रतीत होती हैं श्रौर ध्वाभाविकता का निर्वाह 
तो उनमें बड़ो द्वी सुन्दर रीति से हुश्ा है (चित्र नं० २४--२५) । 
उनकी सुन्दरता और मौलिकता भी विशेष रूप से उल्लेखनीय हे । 
व्यावहारिक जोवन को कतिपय उपयोगो वस्तुओ्रों को भी मूर्तियाँ पर्याप्त 
संख्य। में विद्यमान हैं । कोई कोई जातक दृश्य तो इस दंग से बनाए 
गए हैं कि उन्हें देखकर कोई भी व्यवित हँसे त्रिना नहीं रद्द सकता; 
विशेषतः वे दृश्य जिनमें बन्दरों की लीलाएँ. दिखाई गई हैं। उदा- 
हरणार्थ एक दृश्य ऐसा है जिनमें बन्द्रों का एक समूह बजा बजाते 
हुए एक हाथी को लिए जा रहा है । दूकरे स्थान पर एक मनुष्य का 
दाँत एक बड़े भारी सेंड्से से उखाड़ जा रहा हे जिसको एक हाथी 
खींच रद्द हे । 

इन सत्र मूर्तियों में हमें साँची की मूर्ति-कला की शैली की बहुत 
कुछ समानता दिखाई देती है । एक बात जो साँची और भरहुत के 
दृश्यों में समान रूप से पाई जाती है, वह है बुद्ध की मूर्ति का अभाव। 
दूसरे भरहुत की मूर्तियाँ भी चिपटे डौल की हैं। इन्हें भी साँची की 
मूर्तियों के समान पत्थर पर काटे गए उभरे हुए चित्र कद्दना ही अधिक 
उपयुक्त होगा | किन्तु जहाँ इनमें एक ओर इतनी समानताएँ हैं वहाँ 
इनकी कुछ अपनी निजी विशेषताएँ भी हैं । साँची की मूर्ति-कला की 

विशेषताओं का वर्णन हो चुका है, अरब यहाँ केवल भरहुत की टरति 
कला की विशेष- ॥॒ 
ताओ्नों का ही विवे: 
चन किया जायगा | 
इन मूर्तियों की 
कला म॑ लोक-कला 
का समावेश अधिक 
मात्रा में पाया जाता 
है। इनमें ग्रशोक- 
कालीन स्तम्भों और 
साँनी के तोरणों 
की सी स्वच्छुता नहीं 
है | भरहुत को 
लोक-कला शंग 
कालोन प्रायः सभी 
मूर्तियों में विद्यमान 
है। कारण यह है 
कि उस समय देश 
में ब्ौद्धाघम का 
प्रभाव सर्वत्र फैल 
गया था। अतः यह 
आवश्यक ही था कि 
चत्र नं० २४ ब्रौद्ध सम्प्रदाय की 

भावनाश्रों की अ्भि- 

व्यक्ति लोक-हला चित्र नं? २५ 
द्वारा ही हो । यदि शैली की दृष्टि से हम शुंगकालीन शर्तियों पर 

विचार करें तो हम उन्हें दो मार्गों में विभाजित कर सकते हैं :--एक 
तो मौर्य शुगकालीन और दूसरी शुगकालीन लोक-कला। पहिले 
विभाग के प्रमुख उदाहरण हैं साँची के तोरण जिनकी शेत्री में 
अशोक कालीन शैली की बहुत प्रधानता है (चित्र नं० २३); और 
दूसरे विभाग के अंतर्गत आती हैं भरहुत की मृर्तियाँ 


साँची और भरहुत के अतिरिक्त अन्य स्थानों पप भी इस काल 
की बनी हुई मूर्तियाँ मिलटी हैं। उड़ीसा के उदयगिरि और खण्ड- 
गिरि में कई गुफाएँ हैं जिनमें एक रानीगुफा भी दे जिसके द्वार पर 
मूर्तियों की एक लम्प्री श्रेणी है । इसकी मूर्ति कला में अपनी एक 
निजी विशेषता है | ऐसा जान पड़ता है कि यह पत्थर की मूर्ति न 
होकर काठ पर की गई चित्रकारी हे । 


इस काल की बनी हुई मिद्ठी को मूर्तियाँ भी भारत के भिन्‍्न- 
भिन्न स्थानों में पाई जाती हैं | जैसा पढिले कह चुके हैं, शुगकालीन 
मूर्तियाँ चिपटे डौल की होती थीं। यही विशेषता इन मिट्टी को 
मूर्तियों में भी पाई जाती है | इन मूर्तियों का विस्तारपूर्वक वर्णन 
करना इस छोटे से निबन्ध में सम्मव नहीं। 


(६ ) कुपाण सालिवाहन काल-श॒ग वंश के बाद 
भारत में कृषाण सालिवाइन काल का प्रारम्म होता है। इस समय 
में देश सम्ृद्धिशाली था तथा कला की यथेष्ट रूप में उन्नति हुई थी। 
मूर्ति-कला को दृष्टि से भी यद्ध समय अत्यन्त महत्वपूर्ण दे। इस 
काल में गांधार तथा उसके आस-पास के प्रदेशों में एक नवीन मूर्ति- 
शैली का विकास हुआ जिसका विष्रय तो सर्वथा बौद्ध है, पर शैली 
यूनानी जान पड़ती है। इस शैली की अनेक मूर्तियाँ प्राप्त हो चुकी 
हैं, परन्ठु उन पर कोई ऐसा लेख नहीं है जो उनके समय निर्धारण 
में छद्दायक हो सके॥ किन्तु ऋन्‍य प्रमाणों से ऐसा जान पड़ता दे कि 

ये मूर्तियां ई० पू० ४० वर्ष से लेकर ३०० वर्ष तक की हैं। इन 
मूर्तियों में बुद्ध भगवान्‌ की प्रतिमाश्रों का बाहुल्य है जो हमें इनसे 
पूर्व की मूर्तियों में नहीं मिलता | इन मूर्तियों से सम्बन्धित विचार- 
णीय प्रश्न ये हैं :--( १) यह शेली कैसे उत्पन्न हुई! (२) 
कहाँ तक यह शैली भारतीय मूर्तिकला से प्रभावित है! 
बुद्ध मूर्ति की कल्पना स्त्रयं इसने की या और +हीं से ली ! और; 
तत्कालीन तथा आगामी भारतीय मूर्तिकला पर इसका क्‍या 
प्रभाव पड़ा ! 


ये प्रश्न अत्यन्त ही विवादास्पद हैं | इन पर दो दलों ने मिन्न- 
भिन्न दृष्टि से विचार-प्रकाशन किया है। इनमें से एक दल का 
कथन है कि भारतीय मूर्तिकला का इस पर कोई प्रभाव नहीं 
है| बुद्ध की मूर्ति को कल्पना पहिले इसी मूर्तिकला ने की हे 
तथा आगामी भारतीय मर्ति-कला पर इसका गहरा और स्थायी प्रभाव 
पड़ा | दूसरा दल पूर्ण रूप से इन सत्र बातों का विरोध करता है। 
पहले दल के प्रमुख प्रतिनिधि हैं फुशे, विन्सेन्ट स्मिथ तथा सर जान 
मारशल; और दूसरे दल के मुख्य प्रतिनिधि हैं हेवेल, जायसवाल 
तथा डाक्टर कुमारस्त्रामो | इन दोनों ही दलों ने अपने-अपने पक्ष 
में पर्याप्त तक उपस्थित किए हैं जिनका स्थानामाव के कारण यहाँ 
दिग्द्शन नहीं कराया जा सकता | 


इस काल में मथुरा में भी कला की बड़ी उन्नति हुई। शुज्न 
काल में भरहुत की उपरिलिखित लोक-शैली तथा साँची की उन्नत- 
शैली दोनों ही प्रचलित थीं । परन्तु इस काल में दोनों ही शेलियाँ 
आकर एक हो गई | फलतः उस कलि में इन दोनों के मिश्रण से शैली 
का एक सम्मिलित रूप सामने आ जाता है | उदाहरण के लिए 
मथुरा की मूर्तियों के डौल चिपटे नहों हैं #िठु भरहुत के अलंकरण 

उनमें प्रायः ज्यों के त्यों ही पाये जाते हैं। इस समय की अनेक मूर्तियाँ 
मथुरा में प्रास हुई हैं | ये सत्र सफेद चित्ती वाले रवादार पत्थर की 
बनी हुई हैं । इस सम्य की मूर्तियों में हमें बुद्ध भगवान्‌ की पद्मासन 


लगाए. खड़ी प्रतिमाएँ भी मिलती हैं । इन पर गान्धार शैली का 
थोड़ा भी प्रभाव नहीं है । इनमें गांधार-शैली की सी वास्तविकता नहीं 
दिखाई देती | एक बात और ध्यान देने योग्य है | इस काल की बुद्ध 
की खड़ी मूर्तियाँ जो मथुरा में मिली हैं, वे शैशुनाक तथा जैन 
मूर्तियों की शैली से स्पष्ट रूप से प्रभावित जान पड़ती हैं | यदि मथुरा 
के शिल्पी गांधार-शेली के ऋणी होते तो उपरोक्त परम्परा कदापि 
नहीं पाई जाती । मथुरा में कुषाण राजाओं की जो मूर्तियाँ मिली हैं, 
उनका गांधार शैली से कोई भी सम्प्रन्ध नहीं हे । यदि मथुरा के शिल्पी 
मूर्ति-निर्माण की अपनी एक निजी विशेषता न रखते होते अथवा 
गांधार-शेली ही उस समय की एक प्रधान शैली होती तो इतना निश्चित 
है कि कुपाण-सम्रार्टों की ये मूर्तियाँ भी गांधार शैली में ही बनी 
द्रोतीं । 


इस काल की मथुरा मूर्ति-शैली पर निर्मित मूर्तियाँ इतनी अधिक 
संख्या में हैं कि उन सत्र का वर्णन करना यहाँ पर अ्रनुययुक्त होगा । 
अतः हम यहाँ केवल मूर्ति-स्तम्भ का हो उदाहरण देकर संतोष करेंगे । 
यह मूर्ति-स्तम्म लाल चित्तीदार पत्थर का बना हुआ्रा है जिसमें सामने 
के भाग में एक स्री खड़ी हुई हे | इस स्त्रीका पूरा चित्र बड़ी 
अनुपमता के साथ खाँचा गया है। मूर्ति के ठीक पीछे एक खम्भा 
बना हुआ है जिसके ऊपर “परगहे” में पंखवाली चार सिंह-नारियाँ 
बनी हुई हैं। यह मूर्ति किसी प्रासाद अथवा उद्यान को अलंकृत करने के 
लिए, बनाई गई प्रतीत होती है । 


एक ओर जहाँ उत्तरी भारत में गांधार तथा मथुरा-शैली की 

प्रधानता थी, वहाँ दूसरी ओर दक्षिण मारत में इसी काल में 
एकाध ऐसे उदाहरण मिलते हैं जिनसे जान पड़ता है कि वहाँ के 
शिल्यियों ने प्रध्तर शिल्प को काफी उन्‍नति की थी । मद्रास के 
गन्दूर जिले के श्रमरावती नामक करे में ईसा से लगभग २०० वर्ष 
पूर्व एक विशाल बौद्ध-स्तूप बनाया गया था | इसमें श्रनेक मूर्तियाँ 
तथा अलंकरण बने हुए हैं | यहाँ की कला भर्ति-मावना से श्रोत-प्रोत 





चित्र नं० २६ 


है । कहीं कहो द्वास्योत्पादक दृश्य भी हैं | यहाँ कुछ बुद्ध की मूर्तियाँ 
भी हैं ज्ञिनमें गम्मीरता और उदापीनता पाई जाती है। इन मूर्तियों 
की ऊँचाई ६ फौट से भो अधिक है। इसी जिले में ही नागार्जुन 
गोंडा नामक एक स्थान हे जहाँ द्वाल ही में एक स्तूप के कुछ अवशेष 
मिले हैं | इनके देखने से प्रतीत होता है कि यहाँ की मूर्तिकलो 

अ्मरावती की मूरतिकला के समान उत्कृष्ट नहीं कह्दी जा सकती चित्र 
नं० २६) । 


(७) गुप्तकाल---यह काल भारत के इतिहास का स्वर्ण युग 
कहलाता है । इस काल में देश सभो दृष्टियों से उन्‍नति के शिखर 
पर पहुँचा हुश्ना था । कलाओं का विकास भी इस काल में पूर्ण रूप 
से हुआ | मृर्तिकला ने भी यथेष्ट उन्नति प्राप्त को । मूर्तिकार सौंदर्य 
के रहस्य को श्रच्छी तरह तमभते थे | उत्की अ्रमिव्यर्ति भो उन्होंने 
अपनी मूर्तियों द्वार भली भाँति की है | उनकी कला भावुकता एवं 
आध्यात्मिकता का सुर्दर सम्मिश्रण है तथा सुन्दरता एवं रमणोयता 
का अपर्व सामजझश्य दै । उन्होंने अपनी कला को अलंकृत किया है 
किन्तु साथ द्वी णह ध्यान भी रक्खा है कि कहां यह श्रालंक/रिकता कला 
के वास्‍्तविक सौंदर्य को नष्ट न कर दे | अत: श्रालंकारिकता का उतना 
ही प्रयोग किया है जो मूर्ति के सौन्दर्य के प्रत्वक्षोकरण में विशेष रूप 
से सहायक द्वो । उन्होंने आलंकारिकता को ही सत्र कुछ मानकर मूर्ति 
के वास्‍्तविक सौन्दर्य की श्रवदेलना नहीं की है । 


जहाँ तक खोज हुई है, अभी तक कोई ऐसा गुप्तकालीन मन्दिर 
नहीं मिला है जिसमें उच्च कोटि को कला सन्निहित न हो अथवा 
जिसे हम उस समय का आंदशश उदाहरण न मान लें। इस काल 
में बुद्ध भगवान्‌ की कई मूर्तियाँ मिलती हैं जिनमें मुख्य ये हैं-- 

(१) सारनाथ की बुद्ध मूर्ति--इसमें बुद्ध भगवान्‌ पद्मासन 
पर बैठे हुए दिखाए गए हैं । प्रतिमा को देखने से ही बुद्ध भगवान्‌ की 
गम्भीरता, अपूर्व शांति एवं उनकी कोमलता स्पष्ट रूप से दिखाई 
पढ़ती है। यद्यपि उनके प्रत्येक अंग से सुकुमारता टपकी पढ़ती हे 
तथापि उसमें सांसारिक जड़ता का लेशमात्र भी स्पर्श नहीं आने पाया 





त्रनं०रे८ 


चि 


पु 


बत्र नं० 


नि 


( ६७ ) 


है (चित्र नं० २७) | (२) मथुरा की खड़ी हुई बुद्ध मूर्ति-- 
इस मूर्ति का मुख-मण्डल शांत, करुणामय एवं आध्यात्मिक भावनाओं 
से ओत-प्रोत जान पड़ता है। साथ ही मुख पर एक हल्की रो मुस्कान 
भी है। बुद्ध भगवान्‌ एक निष्कम्प दीपक की भांति स्थिरता पूवक 
खड़े दिखाई पड़ते हैं (वचत्र नं० २८) । (३) ताम्र की खड़ी हुई 


बुद्ध मूर्ति--यह मूर्ति भागलपुर जिले के सुल्तानगंज में मिली हे 
और इस समय बरमिंघम संग्रहालय में सुरक्षित है । इस मूर्ति के मुख- 
मण्डल पर भी अपूर्व शांति एवं दिव्यता का राज्य है। ये तीन मूर्तियाँ 
वास्तव में बुद्ध की सब-श्रेष्ठ मूर्तियाँ कही जा सकती हैं | ऐसा मालूम 
होता है मानों कलाकारों ने अपनो मक्ति-भावना का प्रदर्शन पूर्ण रूप 
से इन मूर्तियों में ही कर दिया है । इन भक्त कलाकारों ने इनमें श्रपने 
आराध्य भगवान्‌ बुद्ध का दिव्य दर्शन कराकर मानव-जाति का बड़ा 
कल्याण किया है। 


बुद्ध-मूर्तियों के अतिरिक्त इस काल में ब्राह्मण-धर्म की भी मूर्तियाँ 
मिलती हैं जिनमें मुख्य-मुख्य ये हैं - (१) भगवान्‌ वाराह की मूर्ति जो 
भेल्सा के पास मिली है | इसमें भगवान्‌ के अ्रपूर्व तेज और शक्ति 
का प्रदर्शन किया गया है| (२) गोवधनधारी कृष्ण की मूर्ति जो काशी 
में मिलो थी और जो इस समय सारनाथ के संग्रहालय में रबखी हे । 
इसमें कृष्ण का वह शक्तिशाली रूप प्रदर्शित किया गया है जिसमें 
वह गोवर्धन पर्वत को धारण करते हुए दिखाए गए हैं। (३) देवगढ़ 
में गुप्त मन्दिर का अवशेष | इसको बाहरी दीवालों पर बद्धुत से सुन्दर 
दृश्य बने हुए. हैं। ये समी दृश्य अपनी भावुकता, सजीवता और 
रमणीयता के अपूर्व सम्मिश्रण से दशकों के मन को मुग्ध कर लेते 
हैं। (४) सूर्य की मूर्ति। यह मूर्ति अत्यन्त भव्य और सुन्दर है। 

छ 








चित्र नं० २६ 


( ६६ ) 


(५४) कार्तिकेय की मूर्ति जो इस समय कल्ला-भवन काशी में सुरक्षित 
है। यह मूर्ति गुप्तकालीन मूर्तियों में अपना एक विशेष स्थान रखती 
है। इसमें कार्तिकेय भगवान्‌ को गम्मीरता, शक्ति एवं उत्साह का 
बढ़ा ही सुन्दर अंकन छुआ है। भगवान्‌ अपने वाहन मयूर पर 
स्थित दिखाए गए हैं। 


इन मूर्तियों के अतिरिक्त पहाड़पुर (त्रंगाल) में कृष्ण लीला से 
सम्बन्ध रखने वाली अनेक सुन्दर और सजीव मूर्तियाँ मिली हैं । उघर 
पश्चिम में भरतपुर राज्य में चार बड़ी मूर्तियाँ मिली हैं। इन मूर्तियों 
में गुमकाल की सभी विशेषताएँ विद्यमान हैं | इस काल में मिट्टी की 
बढ़ी-बड़ी मूर्तियाँ तथा 'फलक” भी बनते थे जो पत्थर की मूर्तियों से 
भी अ्रधिक सुन्दर एवं सजीव हैं | गुप्त राजाओं के स्वर्ण सिक्के भी 
इस काल को मूर्ति-कला के अत्यन्त सुन्दर नमूने हैं। 


(८) पूब मध्य काल--गुप्त वंश के बाद बहुत दिनों तक देश 
में कोई स्थायी राज्य-सत्ता नहीं रही | कहीं कहीं तो श्रराजकता के चिह्न 
तक दिखाई देने लगे, परन्तु इस काल में भी हमें बहुत सी ऐसी 
मूर्तियाँ मिलती हैं जो उच्च कोटि की मूर्ति-कला की द्योतक हैं। इस 
काल की मूर्ति-कला में यद्यपि गुप्त काल को अनेक विशेषताएँ, विद्य- 
मान हैं, तथापि इनमें घटनाश्रों के जो बड़े-बड़े दृश्य अंकित किए 
गए हैं, वे इस काल की एक निजी विशेषता के सूचक हैं | इन दृश्यों 
में काफ़ी गति और अभिनय पाया जाता है। इसी कारण से कुछ 
विद्वान्‌ इस काल को भारतीय मूर्ति-कला कासत्र से अच्छा काल 
समभते हैं | इस काल की मूर्ति-कला के तीन मुख्य केन्द्र हैं-- 

(१) वेहल में (जिसे आज कल एलोरा कहते हैं) पहाड़ काट कर 
मन्दिर बनाये गये हैं । इनकी संख्या पचीस-तीस से भी अ्रधिक है। 
इनमें ब्राह्मण मन्दिर ही नहीं, बौद्ध और जैन मन्दिर भी हैं। इन 


( १०० ) 


मन्दिरों में कैलाश नामक ब्राह्मण मन्दिर सर्वश्रेष्ठ है। इसकी विशा- 
लता तथा सुन्दरता दश्शनीय है। (चित्र नं० २६) 

मन्दिर के प्रत्येक भाग का निर्माण दोषरहित एवं कला-कौशल 
से पूर्ण हे । उसके चारों श्रोर एक विशाल आँगन है जो प्रकृति की 
देन को नहीं, प्रत्युत्‌ मनुष्य के हस्त-कौशल को प्रकट करता है | इस 
विशाल एवं विस्तृत ऋँगन को देखकर दशक आश्चर्यान्वित हुये ब्रिना 
नहीं रह सकता | इसी विशाल श्राँगन में वह अनुपम मन्दिर है जिसमें 
अहुत ही सुन्दर सुन्दर द्वार, भरोखे एवं स्तम्भ बने हुये हैं। इन द्वारों, 
भरोखों तथा स्तभों का निर्माण पहाड़ को काटकर तथा उसे खोखला ' 
बनाकर किया गया है। 
ईंट, चूना इत्यादि 
एकत्रित करके हम 
एक ऊँची से ऊँची 
इमारत बनवाने की 
कल्पना कर सकते हैं, 
किन्तु पहाड़ों को काट- 
कर तथा उन्हें खोखला 
ब्रनाकर भी हम इस 
प्रकार की भव्य इमा- 
रत तैयार कर सकते 
हैं, यह वास्तव में एक 
विचा रणीय प्रश्न है। 
उक्त स्तम्भों के ऊपर 





चित्र नं० ३० 
तीन प्रतिमा मण्डप हैं जिनमें बयालीस दृश्य, जिनका सम्बन्ध 
पौराणिक वत्तान्तों से है, श्रंकित हे। जैसे ठर्तिह और हिरए्यकश्यप 
(चित्र नं० ३०)। कैलाश को उठाते हुये रावण का दृश्य श्रंकित 


( १०१ ) 


किया गया है। पावती भयभीत होकर शिव जी के शक्तिशाली 
भुजद्‌ण्ड का आश्रय ले 
रही हैं । उनको सहेलियाँ 
अस्त-व्यस्त तथा भागती 
हुई दिखाई गई हैं । किन्तु 
भगवान्‌ शिव श्रत्यन्त 
दृढ़ता-पू्वक बैठे हुये अपने 
चरण से कैलाश को दबाते 
हुये दिखाये गये हैं (चित्र 
नं० ३१)। अन्य मन्दिरों 
में भो जो दृश्य पाए जाते 
हैं, वे अत्यन्त ही स्वा- 
भाविक सुन्दर एवं सजीव 
बन पड़े हैं--उदाइरण 
के लिये दृर्तिहवतार का चित्र नं० ३१ 
दृश्य, भैरव की मूर्ति और इन्द्र इन्द्राणी की मृ्ति । 





(२) दूसरे प्रमुख मूर्ति-केन्द एलिफेन्ट के गुफा-मन्दिर हैं ।इन 
मन्दिरों में मद्देश्वर की प्रकांड त्रिमूति तथा शिव के ताण्डव दृत्य 
आदि की अनेक उल्लेखनीय मूर्तियाँ हैं । 


पहिली मूर्ति के मुख पर अपूर्व गम्भीरता है| उस पर विशाल 
जेटाजूट एक सुन्दर मुकुट का काम दे रह्दी है | इस काल को मूर्तियों 
में हमें एक बात मिलती है | वह यह कि इनमें नोचे के शरोंठ का ऐसा 
निर्माण हुआ है कि वह मोटा और निकला हुआ दिखाई पड़ता है 
(चित्र नं० ३२)। महेश्वर की प्रकांड मूर्ति में भी यही विशेषता पाई 
जाती है | दूसरी मूर्ति जिस रूप में आजकल प्राप्त है, वह उसका 


( १०२ ) 


खंडित रूप है | किन्तु इतना होते हुए भी वह भावों में डवे हुए दुत्य- 
कार का उत्कृष्ट उदाहरण है | यहाँ को योगिराज शिव की मूर्ति भी 





चित्र नं० ३२ 


मु मु मु 
ब्त्यन्त गम्भीर एवं सन्दर है | इनके अतिरिक्त शिव और पार्वती के 
विवाह का जो दृश्य अंकित किया गया हे, वह तो वेरूल अर्थात्‌ 


( १०३ ) 


एलोरा से भी अधिक सुन्दर बन पड़ा है | इस दृश्य में दो बातें दिखाई 
गई हँ--एक तो पाती के आत्मसम्पण को भावना, दूसरे महादेव 
जी की उन्हें सप्रेम स्दोकार करने की भावना । मूर्तिकार ने इन दोनों 
ही भावनाओं की बड़ी हो सफल श्रमिव्यक्ति की है। 


(३) तीसरे मुख्य केन्द्र काँची के सामने समुद्र-तट पर स्थित 
मामल्लपुरम्‌ के विशाल मन्दिर हैं जिन्हें “रथ” कहते हैं। इनकी 
गिनती संसार की अद्भुत वस्तुओं में को जाती है, किन्तु मामल्‍्लपुरम्‌ 
की सत्रते आश्चर्प्रद मूर्ति वह है जिसमें भगीरथ की तपस्या का दृश्य 
अंकित किया गया है । यह मूर्ति एक विशाल चट्टान पर बनी हुई है। 
ऐसा जान पड़ता हे कि इस दृश्य में अंकित पशु इत्यादि भी भगीरथ 
के साथ तपस्या में लगे हुए हैं | यह दृश्य अत्यन्त प्रभावोत्रादक बन 
पड़ा है (चित्र नं० ३३२)। 


(६) उत्तर मध्य काल-दसवीं शताब्दी के प्रारम्म से 
मध्यकाल का उत्तराद चलता है| इस काल में कलाकारों की कल्पना- 
शक्ति प्रायः क्ञीण होती चली जा रही थी | अत्र मूर्तिनिर्माता केवल 
शिल्प्री रह गए थे | उनकी कृतियों में मौलिकता का अभाव हो गया 
था। गुप्त काल की कुछ विशेषताओं का रुढ़ियों के रूप में ध्यान 
रखते हुए ये मूर्तिकार अलंकृत शैली को ओर प्रश्नत्त हो रहे थे। इस 
काल को मूर्तियों के चमत्कार का ही युग कहना अधिक उपयुक्त होगा 
क्योंकि इस काल में मूर्तियाँ विशेष कर सजावट की हो दृष्टि से बनाई 
जाती थीं | इस काल की मूर्तियाँ कला की दृष्टि से तो नहीं, परन्तु 
अपनी आश्चर्य-जनक सौन्दर्य और आलंकारिकता से दर्शकों पर बढ़ा 
प्रभाव डालती हैं । 

कला की दृष्टि से हम उत्तर मध्यकालीन भारत को साधारणतया 
छुः मण्डलों में विभाजित कर सकते हैं--( १) उड़ीसा मण्डल 

जिसके प्रमुख मन्दिर भुवनेश्वर ( चित्र नं* ३४ ), कोणाक और पुरी 
में हैं (२) बंगाल-विहार मण्डल जिसको मूर्तियों का सम्बन्ध विशप 
रूप से महायान बौद्ध-धर्म से है । ( ३ ) बुन्देलखएड मएडल जिसक 
मुख्य उदाहरण खजुराहों के मन्दिर हैं (चित्र नं० ३५ )। (४ 
मध्य भारत मरडल जिसके अन्तर्गत धारा नगरी के परमारा के 
बनवाए, हुए मन्दिर हैं। (५) गुजरात-राजस्थान-मए्डल जिम 
गुजरात के सोलंकेा तथा अजमेर के चौह्ानों के बनवाए हुए मन्दिर 
हैं। (६ ) तामिल-मण्डल जिसके अन्दर दक्षिण भारत के तत्कालीन 
बढ़े बड़े मन्दिर हैं । 


इस काल की मृ्तिकला का मन्दिर कला से घनिष्ठ सम्बन्ध है। 
अतः हम थोड़े में मन्दिर कला पर भी विचार करेंगे | बुन्देलखणड में 
म्थित खजुराहां का मन्दिर-समुह इस काल की कला का अत्यन्त 
उत्कृष्ट उदाहरण है | इस मन्दिर-समूह में कस्डरियानाथ महादेव का 
मन्दिर उल्लेखनीय हैं ( चित्र नं० ३५ )। इसके प्रत्येक भाग में 
आलंकारिक “अ्रमिप्रायों? को अधिकता है, किन्तु इनमें बहुत-सी ऐसी 
अश्लील मूर्तियाँ भी हैं जिनका मन्दिर के पवित्र वातावरण में 
होना असंगरत तथा अनुचित प्रतीत होता है। जैन-मन्दिरों में ऐसी 
श्रश्लील मूर्तियों का प्रायः अभाव है | ग्वालियर के किले में 
काल का बना हुश्रा सास-बहू का मन्दिर भो बहुत सुन्दर ह्। 


इस काल की अलंकृत शैली गुजरात के मन्दिरों में पराकाष्ठा 
को पहुँच गई है । मुबेरा का सूर्य-मन्दिर, सिद्धपुरपाटन के मन्दिर 
तथा सोमनाथ का प्रसिद्ध मन्दिर इसी अलंकृत शैली का उदाइरण 
है। बड़नगर के १०२६ ६० के बने हुए तोरण में भी यद्दी शंली 
जाती है | इस काल के बने हुए श्रनेक मन्दिर उड़ोसा में भी 
पाए जाते हैं | इनमें से मुख्य पुरी का जगन्नाथ मन्दिर, कोणाक 

का सूर्य-मन्दिर तथा भुवनेश्वर के मन्दिर-समूह हैं (चित्र नं० ३४)। 
ये सभी मन्दिर अत्यन्त विशाल हैं । इनके शिखर ऊपर पहुँचकर कुछ 
गोल से हो गए हैं। उड़ीसा के मन्दिरों में भी अश्लील मूर्तियों की 
भरमार है। 

उत्तर मध्य-काल के मन्दिरों के संज्षित विवरण के बाद अब हम 
तत्कालीन मूर्तियों की ओर ध्यान देंगे | इस काल की मूर्तियों के विषय 
में कुछ विशेष बातें जान लेना आवश्यक हे। अ्रधिकतर मूर्तियों के 
मुख-मण्डल पर समाधि को भावना प्रकट की गई है| मुख-मण्डल 
में कपोल स्थूल तथा उमभरे हुये होते हैं | इन मूर्तियों में अंगों और 
भाव मंगिमाश्रों क बहुत ही अतिरंजित प्रदर्शन हुआ है। वास्त- 
विकता का विशेष ध्यान नहीं रक्‍्खा गया हे । उत्तर-भारत की मध्य- 
कालीन पत्थर की मूर्तियाँ दो भागों में बाँठी जा सकती हैं--एक तो 
चुनार या अन्य स्थानों के रवादार पत्थरों की बनी हुई और दूधरी पाल 
राजाओं के समय को बनी हुई बंगाल और त़िहार की मूर्तियाँ णो 
गया के कसौटी और उससे मिलते-जुलते पत्थरों की बनी हुई है । 
साधारण पत्थर को मूर्तियों में महोवे से प्राप्त पञ्मपाणि अ्रवलोकितेश्वर 
और ६४हनाद अवलोकितेश्वर की मूर्तियाँ देखने योग्य हैं। इनमें हमें 
कलाकारों की मौलिकता का आभास मिलता है। कला-भवन में एक 
मूर्ति शिव तथा पाव॑ती के विवाह से सम्बन्ध रखने वाली है | यह 
मटमैल गुलाबी पत्थर की बनी है । और इसकी कला उच्च कोटि की 
है । इस मूर्ति में अत्यन्त स्वाभाविकता और सजीवता है । इसमें श्रल॑- 
करणों की भी अ्रनावश्यक अधिकता नहीं हे। मध्य काल में नाचते 
हुये गणेश जी की मृर्तियाँ भी बनती थीं । ऐश्ी एक मूर्ति भारत कला- 
भवन काशी में है। यहचुनार के पत्थर की बनी हुई हे । हसमें गणेश- 
जी. का रूप बहुत ही भाव-पूर्ण है। रत्य की प्रकज्नता उनकी मुखाकृति 
से प्रस्कुटित होती है । पाल राजाओं के समय में धाठुश्नों की भी 

मूर्तियाँ बनाई जाती थीं | इसमें भी सजावट की श्रोर ही अधिक ध्यान 
दिया गया है । 

१४ वीं शताब्दी के आरम्भ से १६ वीं शताब्दी 
तक-१३ वीं शताब्दी के बाद को मूर्तिकला में पहिले जैध्वी सजीवता 
नहीं रह गई है | मुपलमान विजेता मूर्ति पूजा के विरोधी ये। उन्होंने 
मूर्ति-कला को प्रोत्साहित नहों किया | अपितु वे उसको समूल नष्ट ही 
कर देना चाहते ये | परिणाम-स्त्रूप इस काल की कला में मौलिकता 
का सत्र अ्रभाव पाया जाता है । सजावट की ओर ही अ्रधिक ध्यान 
दिया गया हे | 

१५ वीं शताब्दी में महाराणा कुम्मा ने अपनी गुजरात विज्ञय की 
स्मृति में एक बहुत बढ़ा कीर्ति-स्तम्म बनवाया। इसकी सजावट बड़े 
ही अच्छे ढंग से हुई है; परन्तु मूर्तियाँ बिलकुल निर्जीब-सी हैं। 
इस कोतति-स्तम्भ में अनेक देवी-देवताश्रों के अतिरिक्त स्थान 
स्थान पर नक्षत्र, मांस तथा ऋतुश्नों की भी मूर्तियाँ बनी हैं। 
एक स्थान पर अरबी में अल्लाह का नाम भी खुदा है। १६ वीं 
शताब्दी में मानतिह ने वृन्दावन में गोविन्द देव के मन्दिर का निर्माण 
कराया जिसकी विशेषता यह है कि सजावट के लिए ज्यामितिक 
आकारों का ही प्रयोग किया गया हे | इन मन्दिरों को देखने से स्पष्ट 
जान पड़ता है कि उत्तर भारत में मृति-कला का दिन पर दिन हांस 
हो रहा था | 

संतोष का विषय है कि दक्षिण भारत में इस समय की मूर्ति-कला 
तथा मन्दिर-कला विद्यमान है। दक्षिण ने भारतीय मूर्ति-कला 
की १२०परा को बनाए रखने का बहुत पहिले से ही प्रशंसनीय प्रयत्न 

किया है । जीवन की चेतना की अ्रभिव्यक्ति दक्षिण भारत की मूर्ति- 
कला में मली माँति हुई हे | नटराज की प्रतिमा इसका एक जीता- 
जागता उदाहरण है | इ मत में भगवान का रृत्यमय विराद स्वरूप 

बी प्रतित्रिम्बित है| मर्ति-कला के पुनरुद्धार की भावना ने हो दक्षिण 
को नटराज-प्रतिमा की उत्कृष्ट कल्पना में प्रवृत्त किया। नट्राज-मूर्ति 
की तात्विक व्याख्या ब्रह्माण्ड के अहर्निश दृत्य से तथा नए. खुजन से 
गर्भित ताण्डव तृत्य से की जाती है। मूर्ति कला के इतिहास में 
नटराज-मूर्ति का वही स्थान है जो भगवान्‌ बुद्ध को मूर्तियों का। इस 
मूर्ति में गति और संश्कृति का निदर्शन किया गया हे । 


नटराज की जो म्‌्तियाँ मिली हैं, उनमें अ्रधिकतर ताँबे की बनी 
हैं (चित्र नं ३६) | नटराज-मूर्ति का सत्र के अच्छा उदाहरण तंजौर 
के वृहदेश्वर मन्दिर में है। भगवान्‌ रृत्य में मस्त हैं, उनके अंग 
प्रत्यंग से रफूर्ति ऋलक रही है; दाहिने हाथ में एक डमरू हिमक 
रहा है तथा बाएँ हाथ से अशिवदाहक श्रम्मि की लपटें निकल रही हैं। 
इन मूर्तियों के अतिरिक्त दक्षिण में “कांत” की और भी बहुत-सी 
मूर्तियाँ मिली हैं जिनकी अपनी श्रलग-अलग विशेषताएं हैं। दक्षिण 
ने घातु की अनेक व्यक्ति-मूर्तियाँ भी बनाई जिनमें उच्चकोटि की 
कला पाई जातो है । प्रसिद्ध राज्य विजयनगर में मूर्तिकला की अ्रच्छी 
उन्नति हुई ।इस नगर में अनेक मन्दिर तथा देव-स्थान बने 
हुए ये जिनमें प्रायः अलंकुत शेली का ही प्रयोग किया गया था। १६ 
बीं शताब्दी का बना हुआ ताड़पत्री (जिला आ्आनन्दपुर, मद्रास) का 
मन्दिर विजयनगर-शैली का बड़ा ही श्रच्छा नमूना हे। यह मन्दिर 
हरे पत्थर का बना है। सौभाग्यवश आजकल भी दक्षिण में ऐसे 
मूर्तिकार हैं जिनमें श्रच्छी मूर्तियों के निर्माण की क्षमता है। इन 
मूर्तिकारों में मौलिकता का भी श्रभाव नहीं है । 


मूर्तिका का हस-भारतीय संस्कृति में मूतिकला और वास्तु 


कला का जितना घनिष्ठ सम्बन्ध था उतना अन्य किसी देश की संस्कृति 
में नहों मिलता | धर्म भारतीय संस्कृति का विशेष अंग रहा हे। 

मन्दिरों का निर्माण मूर्तियों के स्थापन के लिये ही होता था | मूर्ति- 
कार अपनी समस्त भावनाओं को अपने इष्ट देव की मूर्ति में प्रकट 
कर देता था और अपनी सुन्दरतम्‌ कल्पना को मूर्ति के रूप में परिणित 
कर देता था | यही कारण है कि समस्त देश में सुन्दर मूर्तियाँ पाई 
जाती हैं | यहाँ तक कि मन्दिरों के दीवालों पर भी देवी देवताओं की 
भव्य मूर्तियाँ मिलती हैं । 

मुसलमान विजेता मूर्ति पूजा के विरोधी थे | अधिकांश आक्रमण 
कारियों ने मूर्तियों को तोड़ना अपने धर्म का एक अंग समका | मह- 
मूद गजनवी सोमनाथ के मन्दिर की मूर्ति को भंग करते समय यह 
घोषित किया था कि वह संसार में मूर्ति को तोड़ने वाला प्रसिद्ध होना 
चाहता है न कि मूर्ति को पूजने वाला । राज्य स्थापित हो जाने के 
पश्चात भी मुसलमान शासकों की नीति मूर्ति तोड़ने की ही रही। 
मन्दिरों को नष्ट करके उन्हें धन और धर्म दोनों का लाभ द्वोता था। 
पर मुगल शासक धर्म के विषय में सहिष्णु थे । यद्यपि इन्होंने सुन्दर 
भवनों का निर्माण करवाया जिससे वास्तुकला की बहुत उन्नति हुई 
परन्तु मूर्तिकला को तनिक भी प्रोत्साहन न दिया। मुगलों का अंतिम 
प्रभावशाली शासक औरंगजेब पूर्वजों के समान नहीं था। उसमें धार्मिक 
कट्टरता थी। 

मन्दिरों और मूर्तियों का निर्माण कार्य हिन्दूशासकों के साथ-साथ 
समाप्त हो गया। दक्षिण में उत्तर भारत की अपेक्षा मुसलमानों 
का राज्य देर में स्थापित हुआ इस कारण मूर्तिकला का अंतिम केन्द्र 
दक्षिण ही रहा । राज्याश्रय न प्राप्त होने के कारण मूतिकला १३ वीं 
शताब्दी के पश्चात्‌ लुप्रताय हो गई। कला के स्थान को कारीगरी ने 
ले लिया। 

अंग्रेजों के काल में भी मृर्तिकला को कोई प्रोत्साहन न मिला। 
लोग मूर्तिकला को उपयोगिता के दृष्टिकोण से देखने लगे । वैज्ञानिक युग 

में मूर्तिकला का स्थान निम्न हो गया। पढ़ी-लिखी जनता की रुचि 
न्यूनतन आधार वाली कला की ओर रही | 

पर इस काल में यत्रतत्र सुन्दर मूर्तियाँ स्थापित की गई | ये 
मूर्तियाँ दो प्रकार की हैं | प्रथम श्रेणी की वे मूर्तियाँ है जिनका संबंध 
ईसाई धम से है | इनमें प्रमुख ईसू मसीह तथा मेरी की हैं और 
इनकी स्थापना गिर्जों में हुई हे । दूसरे प्रकार की मूर्तियाँ शासकों की 
हैं। इनमें अधिकांश गवर्नर जनरल, विक्टोरिया, जॉर्ज पंचम तथा 
जॉर्ज पष्टम की हैं। ये मूर्तियाँ योरप की बनी हुई हैं और स्थापना 
भारतीय भूमि पर हुई हैं। इन सत्र पर यूरोपीय गोथिक कला की 
स्पष्ट छाप है | भारतीय मूर्तिकला से इनका कोई सम्बन्ध नहीं है । 
यत्रतत्र मन्दिरों में भी मूर्तियाँ मिलती हैं जो भारतीय कारी- 
गरों की बनाई हुई हैं | इनमें प्राचीन मूर्तिकला का पिष्टपेषण मात्र 
मिलता है । इनको यदि प्राचीन मूर्तियों का श्रनुकरण कहा जाय तो 
अ्रत्युक्ति न होगी। 

संक्षेप में हम यह कह सकते हैं कि आ्राधुनिक काल में जितने भी 
वास्तुकला के उदाहरण प्राप्त होते हैं उनमें मू्तिकला को कोई स्थान 
नहीं दिया गया | चित्रकारी और उद्यान सौंदर्य पर अधिक जोर दिया 
गया | इसके अलावा मौडलिंग (१(००८।॥०६) से मूर्तिकला का 
हास हुआा । 

भारत के स्तन्त्र होने के पश्चात्‌ इधर देश के कुछ नेताओं की 
मूतियाँ निमित हुई हैं। इनमें प्रमुख महात्मा गांधी जी की हैं | इन पर 
भी पाश्ात्य मूतिकला का प्रभाव पड़ा है। पाश्चात्य शैली के श्रनुकरण 
पर इनमें से कुछ तो सीने तक की हैं और कुछ पूरे शरीर की हैं। 
भविष्य में ऐसी आशा की जाती हे कि भारतीय मूर्तिकला का पुनर्जा 
गरण होगा और अतीत का गौरव पुनः स्थापित होगा। 





परिशिष्ट 


खोज सम्बधी कार्य 


अभी तक जो खोज सम््रन्धी कार्य हुआ है उसका विवरण निम्न- 
लिखित है । इन खोजों से प्राचीन भारत की चित्रकला एवं मूर्तिकला 
पर अत्यधिक प्रकाश पड़ा है| 

(१) भारत के शिला चित्र--पहाड़ों की गुफाओं में 
बनाये हुए चित्र चार स्थानों पर मिले हैं-- 

(१) मिर्जापुर की सोन घाटी में, 

(२) मानिकपुर और बांदा के पढाड़ों में, 

(२) रायगढ़ राज्य के धिंत्रनपुर और कबरा पहाड़ में और 

(४) मध्य प्रदेश के महादेव पहाड़ी के होशंगाबाद और पंचमढ़ी 
स्थानों में । 

इनमें जंगली पशुश्रों का शिकार, शहद निकालना, द्वंद युद्ध, 
भयानक पशुश्रों आदि का चित्रण है। इनमें रंगों का सुन्दर सम्मिश्रण 
है। इन चित्रों का समय ईसा पूर्व तीसरी शताब्दी से ईसा की चौथी 
शताब्दी तक माना गया है। 

(२) तक्षशिल्ला ओर गांधार---तक्तशिला को खुदाई में 
प्राप्त स्तूप विशेष उल्लेखनीय हैं । स्तूपों की सुन्दरता बढ़ाने के लिए. जो 
मूर्तियाँ बनाई गई थीं वे बड़ी भव्य हैं | महात्मा बुद्ध की मूर्ति बड़ी 

. श्राकर्षक है | उनकी मुद्रा शान्त है | गांधार में भी ऐसी ही मूर्तियाँ 
और स्तूप मिले हैं । 


पद 

(३) शमगिरि---इसका प्राचीन नाम राजगह है। यह पटना 
से ६० मील दूर है। यहाँ पर एक किले का अवशेष मिला है। इस 
स्थान पर खोज और खुदाई पूर्ण रूप से नहीं हुईं है । आशा की जाती 
है कि कार्य पूरा होने पर भारतीय कला के उत्कृष्ट उदाहरण प्रकाश 
में आवेंगे । 

(४) पाटली पुत्र----इस स्थान पर आजकल पटना नगर 
'( नया ) स्थित है। यह मौर्य राजाश्रों की राजधानी थी । यहाँ पर बालू 
'और मिट्टी को मिलाकर बनाई हुई मूर्तियाँ मिलती हैं जो ईंट की तरह 
पकाईजाती थीं। का 

' (५) लौरिया नन्दगढ़--पह चम्पारन जिले (उत्तरी बिहार) 
में स्थित है। यहाँ १५ स्तूप तीन पंक्तियों में बने हुये प्रिल्ते हैं। 
यहाँ पर कुछ स्वणं-पत्र मिले हैं और मौर्य कालन श्रशोक-स्तंभ मिला 
है जो कि मौयंकालीन कला का उल्कृष्ट उदाहरण है । 

/ (६) सारनाथ-यह स्थान बनारस जिले में है। यहाँ पर 
बौद्ध कालीन स्तूप पाया गया है जिस पर फूल पत्तियों के सुन्दर चित्र 
अंकित है । बोधिसत्व की मूर्ति भी पाई गई है। सारनाथ की शिल्प- 
कला उच्चकोटि की मालूम होती है। पाश्चात्य विद्वानों ने भी 
सारनाथ की कला की सराहना की है। ; 

(७) नालंर]--यह स्थान राजगिरि से ६ मील की दूरी प्रर 
उत्तर की ओर स्थित है. यहाँ पर महात्मा बुद्ध को तथा बौद्ध धर्म 
की देवो-देवताओ्रों की बहुत सी मूर्तियाँ मिली हैं। यहाँ के कलाकारों 
ने छोटी मूर्तियों में महोन काम में अपनी निपुणता दिखलाई है | यहाँ “ | 
पर करीब ५०० पीतल की मूर्तियाँ मिली हैं जिससे मालूम होता है 
कि यहाँ पर मूर्तियों के ढालने को शिक्षा का भी प्रबन्ध था। मिट्टी 

और बालू के मिश्रण से बनी हुई पक्की मुहरें भी मिली हैं जिनमें 
कुछ पर महात्मा बुद्ध का चित्र बना है। 


(८) पहाड़ुपुर--यहाँ पर पहले मठ था। प्रधान मन्दिर की 
दीवालों पर लगभग ३००० मिट्टी और आलू के मिश्रण से बने हुये 
पक्के चौकोर टुकड़े हैं जिन पर हिन्दू तथा बौद्ध देवी-देवता, पशु, 
पौराणिक कथायें आदि चित्रित हैं | उसी मन्दिर के पास बौद्ध देवी 
तारा का भी एक मन्दिर है । 


(९) अहिछत्रा--यह पंचाल नरेशों की राजधानी थी जिनका 
उल्लेख महाभारत में मिलता है । यहाँ पर स्तृप, टूटी दीवालें और 
हिन्दू देवी-देवताओं की मूर्तियाँ मिली हैं । 

(१०) शिशुपालगढ़-उड़ीसा में भुवनेश्वर के पास यह 
स्थान स्थित है | मन्दिरों तथा अशोक के शिलालेखों के भग्नावशेष 
यहाँ मिले हैं । इंटों की सुन्दर दीवालें मिली हैं | खम्मों पर की हुई 
काली पालिश आज भी उसी श्रवस्था में है । 

(११) मथुरा-मथुरा सदा से धार्मिक केन्द्र रहा है । यहाँ पर 


एक जैन र्तूप का पता लगा है। कुशान काल के जैन शिल्प कला के 
सुन्दर उदाहरण मिले हैं । 


इसके अतिरिक्त इलाद्वाब्ाद जिले के भीटा तथा कौशाम्बी, गोरख- 
पुर जिले के कसिया, श्रावस्ती (अवध), गोंडा, बहराइच आ्रादि स्थानों 
पर अनेक मूर्तियाँ मिली हैं जो हिन्दू और बौद्ध धम के देवी-देवताओं 
की हैं तथा मिद्ठी और बालू के मिश्रण से बनी हैं और पक्की हैं। 
इससे यह प्रतीत होता हे कि समस्त उत्तरी भारत में कला का व्यापक 
रूप प्रसारित था। दक्षिण भारत में ग्रमरावती, नागार्जुनि कोंडा 
आदि स्थानों में बौद्धों के स्तूपों और श्रीकृष्ण के मन्दिरों के भग्ना- 

पशेष मिल्ले हैं । भारतीय चित्रकला श्रौर मूर्तिकला के उदाहरण 
निम्नलिखित स्थानों पर संग्रहीत तथा संरक्षित हैं| 


(१) भारतीय संग्रहालय, कलकत्ता-इसमें गंधार रैली 
की तथा पिप्रवा मथुरा, अमरावती, भूमारा, भुवनेश्वर, कोणाक श्रादि 
स्थानों से प्राप्त मूर्तियाँ संग्रहीत हैं | भरहुत स्तूप का एक द्वार भी यहाँ 
रखा है | तक्तशिला से प्राप्त महात्मा बुद्ध की भी मूर्तियों का संग्रह है । 
इसके अतिरिक्त प्राचीन, मध्यकालीन और श्रर्वाचीन चित्र भी यहाँ 
संग्रहीत हैं । 

(२) नालंदा संग्रैहालय--यहाँ राजगिरि से प्राप्त अवशेष, 
गुप्त और मौखरी काल की मोहरें और महात्मा बुद्ध की ताँबे और पत्थर 
की मूर्तियाँ संअरहीत हैं । 

(३) सारनाथ संग्रह्दालय-इसमें मौय, शुंग, कुशान श्रौर 
गुप्त काल की मूर्तियाँ हैं जिनमें प्रमुख अशोक-स्तंभ के शेर की सात 
फीट ऊँची मूर्ति है | मथुरा की बोधिसत्व की मूर्ति और कनिष्क की 
मूर्तियाँ मी उल्लेखनीय हैं। इनके अतिरिक्त अन्य बहुत सी छोटी 
मूर्तियाँ हैं| 

(४) नागाजुनि कोंडा संग्रहालय--महत्मा बुद्ध के जीवन 
की घटनाओं से सम्बन्धित मूर्तियाँ हैं जिनको कथा जातकों में है | 

(५) लाल किला संग्रहालय, दिल्ली--इसमें प्रधानतः 
मुसलमान काल के चित्र तथा प्राचीन काल की मूर्तियाँ हैं । 

(६) राष्ट्रीय संग्रहालय नह दिली-गराँ सिघु-घाटी, 
मध्य एशिया और दक्षिणी भारत से प्राप्त मूर्तियों और राजस्थानी, 
पहाड़ी, मुगल, दक्षिणी और पाश्चात्य शैली के चित्रों का अभूतपूर्व 
संग्रह है । 

(७) प्रिंस ऑफ वेल्स संग्रहालय, वम्बई-व्राह्मण, 
बौद्ध तथा जैन धर्म से सम्बन्धित मूर्तियाँ संग्रहीत हैं । यहाँ पर महात्मा 
बुद्ध के जीवन से सम्बन्धित मूर्तियों का अद्वितीव संग्रह हे | 

(८) पटना संग्रह्ालय- इसमें कुमाराहार, बुलंदीबाग, 
कौशाम्बी, वैशाली, वेलबा, बोधगया, बक्सर, पटना आदि स्थानों से 
प्राप्त मूर्तियों का संग्रह है । छोटा नागपुर से प्राप्त ताम्र मूर्तियाँ, 
तिब्बतीय चित्र और मौयंकालीन मूर्तियाँ विशेष उल्लेखनीय हैं । 

इनके अतिरिक्त राजकीय संग्रहालय. मद्रास, प्रान्तीय संग्रहालय, 
लखनऊ, कर्जन संग्रह्मलय, मथुरा, केन्द्रीय संग्रहालय, नागपुर, प्रान्तीय 
संग्रहालय, भुवनेश्वर (उड़ीसा), प्रान्तीय संग्रह्यलय, गौहाटी (आरसाम) 
६थआाशुतोष संग्रहालय, कलकत्ता विश्वविद्यालय, नगरपालिका संग्रह्मलय, 
प्रयाग, भारत कला भवन, काशी, हेदरात्राद संग्रहालय, हेदराबाद, 
ग्वालियर संग्रह्यलय, राजपूताना संग्रहालय, अजमेर, जयपुर संग्रह्मलय, 
मुरीसिंह संग्रहालय, चम्त्रा (हिमांचल प्रदेश), मैसूर राज्य संग्रहालय, 
बंगलोर, राजकीय संग्रहालय तथा चित्रशाला, बड़ौदा, साँची संग्रह्मलय 
(भोपाल) आदि संग्रह्मलयों में भी प्राचीन काल की मूर्तियों तथा चित्रों 
का सुन्दर संग्रह है । 


